

శ్రీమద్రామాయణము



వాల్మీకి మహర్షి



దశరథ మహారాజు



కౌసల్య, సుమిత్ర, కైకేయి



విశ్వామిత్రుడు



రామచంద్రమూర్తి



భరతుడు శత్రుఘ్నుడు



లక్ష్మణుడు

రామాయణము



అమరనథ్ అమర్

శ్రీమద్రామాయణము

ప్రశ్నలు - జవాబులతో



వాల్మీకి మహర్షి



దశరథ మహారాజు



కౌసల్య, సుమిత్ర, కైకేయి



విశ్వామిత్రుడు



రామచంద్రమూర్తి



భరతుడు శత్రుఘ్నుడు



లక్ష్మణుడు

రామాయణము



అమరనద్ అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1034. దండకారణ్యంలో ప్రవేశించాక సీతారామలక్ష్మణులు మొదటగా ఎవరిని కలుసుకున్నారు ?

జ. ఆశ్రమాల్లో ఉండే ఋషులను కలుసుకున్నారు.

1035. ఋషులు రాముడిని ఏమని వేడుకున్నారు ?

జ. "రామా ఈ దండకారణ్యంలో అనేక మంది రాక్షసులు బాధిస్తున్నారు , అందుకని రామ నువ్వు మమ్మల్ని ఆ రాక్షసులనుంచి రక్షించాలి " అని అన్నారు.

1036. దండకారణ్యంలో రామలక్ష్మణులు మొదటగా ఎదుర్కొన్న రాక్షసుడు ఎవరు ?

జ. విరాధుడు

1037. విరాధుని తల్లిదండ్రులు ఎవరు ?

జ. జయుడు, శతపూద

1038. విరాధుడి వేషధారణ ఎలా ఉంది ?

జ. విరాధుడు లోపలికి వెళ్ళిపోయిన కళ్ళతో, భయంకరమైన కడుపుతో, పర్వతమంత ఆకారంతో, పెద్ద చేతులతో, అప్పుడే చంపిన పెద్ద పులి తోలుని నెత్తురోడుతుండగా తన వొంటికి చుట్టుకొని, ఒక శూలాన్ని భుజానికి ధరించినవాడై, ఆ శూలానికి 3 సింహాలు, 4 పెద్ద పులులు, 2 తోడెళ్ళు, 10 జింకలతో పాటు ఒక ఏనుగు తల గుచ్చినవాడై, వొంటి నిండా మాంసం అంటుకుని ఉన్నాడు.

1039. విరాధుడు రామలక్ష్మణులని చూడగానే ఏమి చేశాడు ?

జ. సీతని తీసుకుని తన ఒడిలో కూర్చోబెట్టుకున్నాడు.

1040. విరాధుడు రామలక్ష్మణులను ఏమని ప్రశ్నించాడు ?

జ. "దుష్టమానవుల్లారా! ఎవరు మీరు? నారలూ, జడలూ ధరించి, మునుల్లా కనిపిస్తున్నారుకాని, మీరు మునులు కారు. కారని మీరు ధరించిన ఖడ్గాలూ, ధనుస్సులే చెబుతున్నాయి. "ఈ కుందనపుబొమ్మ మీకేమవుతుంది?" పిడికిట విలవిల్లాడుతున్న సీతను ఉద్దేశించి అడిగాడు విరాధుడు. "ఈ అరణ్యంలో ఎందుకు తిరుగుతున్నారు?" ప్రశ్నించాడు.

1041. సీతను ఉద్దేశించి లక్ష్మణుడు విరాధునితో ఏమన్నాడు ?

జ. "మరి ఆమెనేం చేస్తావు?" సీతను ఉద్దేశించి అడిగాడు లక్ష్మణుడు.

1042. లక్ష్మణునికి విరాధుడు ఏమని సమాధానం ఇచ్చాడు ?

జ."ఈ బొమ్మను (సీతను) పెళ్ళి చేసుకుంటాను." అని అన్నాడు.

1043. రాముడు లక్ష్మణునితో ఏమన్నాడు ?

జ. "పాపం! సీతకు ఎలాంటి దుర్దశ కలిగిందో చూడు? తండ్రి మరణం కంటే, నేను రాజుని కాలేకపోయాననే బాధకంటే కూడా ఆ విరాధుడు, సీతను పిడికిట బంధించడం పెను దుఃఖంగా ఉంది. చూడలేకపోతున్నాను." అన్నాడు రాముడు. కన్నీరు పెట్టుకున్నాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1044. లక్ష్మణుడు రాముడితో ఏమన్నాడు ?

జ. "వీరాధివీరుడివి. ఈ సమయంలో నీకు ఈ నిస్సృహ తగదు. లే అన్నా! లే" అన్నాడు. "నువ్వు లేచి నిలబడు చాలు! ఈ రాక్షసుని అంతు నేను చూస్తాను. వాడి వాడి బాణాలతో వాణ్ణి నేల కూలుస్తాను" అన్నాడు లక్ష్మణుడు.

1045. తమలో తాము మాట్లాడుకుంటున్న రామలక్ష్మణులతో విరాధుడు ఏమన్నాడు ?

జ. "నేను మీ ఇద్దరి గురించి అడుగుతుంటే మీరు మీ లోనే మాట్లాడుకుంటున్నా, చెప్పండి ఇంతకీ మీరు ఎవరు ? ఇక్కడికి ఎందుకు వచ్చారు ? " అని అన్నాడు.

1046. రాముడు విరాధునికు ఏమని సమాధానం ఇచ్చాడు ?

జ. తాము మునులు కాము క్షత్రియులు అని తన పేరు రాముడు అని తన తమ్ముడు లక్ష్మణుడు అని తన భార్య సీత అని, కాళ్ళ వశమున తాము ఈ అరణ్యంలో తిరుగుతున్నామని రాముడు సమాధానం ఇచ్చాడు.

గమనిక:- రాముడు విరాధునితో ఇంతకీ నీవు ఎవరు ఇక్కడ ఎందుకు తిరుగుతున్నావు అని ప్రశ్నించాడు.

1047. ఎవరి చేత గాయపడకుండా, చావకుండా విరాధునికి వరమును ప్రసాదించినది ఎవరు ?

జ. బ్రహ్మదేవుడు

1048. విరాధునిపై రామునికి ఎప్పుడు కోపం వచ్చింది ?

జ. విరాధుడు రామునితో ఈమె పైన తనకు వ్యాయామము కలిగిందని తనను ఇక్కడే వదిలి పెట్టి మీరు వెళ్లిపోండి లేకపోతే మిమ్మల్ని చంపి తింటాను అని అన్నప్పుడు రామునికి విరాధుని పై కోపం వచ్చింది.

1049. రాముడు విరాధునిపై ఏ విధంగా దాడి చేశాడు ?

జ. వాయువేగాలైన బంగారుపింజ బాణాల్ని గురిపెట్టాడు. కొట్టాడు. ఆ బాణాలు విరాధుని గుండెల్లోంచి పోయి, నీపులోంచి వచ్చాయి. నెత్తురోడుతూ భూమిలోకి ప్రవేశించాయి. బాధను తట్టుకోలేకపోయాడు విరాధుడు.

1050. విరాధుడు రామలక్ష్మణులపై ఏ ఆయుధాన్ని విసిరాడు ?

జ. పిడికిట్లో ఉన్న సీతను నేలపై వదలి, రెండు చేతులా శూలాన్ని పట్టుకుని, రామలక్ష్మణులపైకి రంకెలు వేస్తూ రాసాగాడు.

గమనిక:- వస్తున్న విరాధుణ్ణి శరవర్షం కురిపించి నిలువరించారు రామలక్ష్మణులు.

శరీరానికి గుచ్చుకున్న బాణాలను చూసి, గట్టిగా కేకపెడుతూ విదిలించాడు విరాధుడు.

ఆ విదిలింపుకి బాణాలన్నీ నేలపాలయ్యాయి. బాణాలు నేల రాలినా, అవి చేసిన గాయాలకు మూర్ఛిల్లుతూ, చేతిలోని శూలాన్ని రామునిపై గురి చూసి విసిరాడు విరాధుడు. మీదకు వచ్చి పడబోతున్న శూలాన్ని రెండు బాణాలు ప్రయోగించి, ముక్కలు ముక్కలు చేశాడు రాముడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

శూలం ఎప్పుడు ముక్కలైందో ఇక అప్పుడు విరాధుడు, వంగి రామలక్ష్మణులను అందుకోబోయాడు. అదే అవకాశంగా వారు కత్తులతో దాడి చేశారు. విరాధుణ్ణి గాయాల పాలు చేశారు.

గాయాలైనా లెక్క చేయలేదు విరాధుడు. రామలక్ష్మణులను భుజాలపై అదుముకుని పరిగెత్తసాగాడు. సీత సంగతి మరచిపోయాడు రాముడు. ఆమెను అక్కడ వదలి దూరంగా వెళ్ళిపోతున్న సంగతి ఎరుక లేదు. పరుగుదీస్తాన్న విరాధుణ్ణి గమనించి, లక్ష్మణునితో అన్నాడిలా రాముడు. "ఈ రాక్షసుడి పరుగు బాగుంది. చాలా వేగంగా పరుగుదీస్తున్నాడు. దక్షిణదిక్కుకే పరుగుదీస్తున్నాడు. మనకి నడక శ్రమ తగ్గించాడు." దూరంగా తొలగిపోతున్న రామలక్ష్మణుల్ని చూసింది సీత. గొల్లుమంది.

1051. సీత విరాధుని తో ఏమన్నది ?

జ. "విరాధా! దయచేసి వారిని వదిలేయి! నన్ను భక్తించు." అని అన్నది.

1052. చివరగా విరాధుని రామలక్ష్మణులు ఎలా ఎదుర్కొన్నారు ?

జ. సీత ఆర్తనాదాన్ని విన్నారు అన్నదమ్ములిద్దరూ. తేరుకున్నారు. కత్తులతో విరాధుని భుజాలు ఖండించారు. చేతులు జారిపోవడంతో పెద్దకొండలా పడిపోయాడు విరాధుడు. పడిపోయిన ఆ రాక్షసుని మీద నిలబడి, కాళ్ళతో కుమ్మారు. చేతుల్లో పిడిగుద్దులు గుద్దారు. బాణాలు గుచ్చారు. కత్తులతో కోశారు. అయినా విరాధుడు మరణించడం లేదు. వరప్రభావం అలాంటిది. అప్పుడు రాక్షసుడి గొంతు మీద కాలు ఉంచి గట్టిగా నొక్కాడు.

1053. రాముడు లక్ష్మణుడితో ఏమన్నాడు ?

జ. "లక్ష్మణా! ఏనుగు కోసం తవ్వతాం చూడు, అలా ఈ రాక్షసుడి కోసం ఓ గుంత తవ్వ. ఆ గుంతలో వీణ్ణి పడదోసి పూడ్చిపెడదాం. అప్పుడు ఊపిరాడక చస్తాడు." రామాజ్ఞను పాటించేందుకు సంసిద్ధుడయ్యాడు లక్ష్మణుడు.

గమనిక:- గుంత తవ్వసాగాడు. రాముడి మాటలు వినీ వినిపించనట్టుగా విన్నాడు విరాధుడు. అలాగే లక్ష్మణుడు గుంత తవ్వడాన్ని కూడా కనీ కనిపించనట్టుగా కన్నాడు. దాంతో అతనికి పూర్వ జన్మ స్మృతికి వచ్చింది.

1054. పూర్వజన్మలో విరాధుడు ఎవరు ?

జ. తుంబురుడు అను ఒక గంధర్వుడు.

1055. విరాధుడు రాక్షసుడిలా ఎలా మారాడు ?

జ. కుబేరుని శాపం వలన రాక్షసుడిలా మారాడు.

1056. కుబేరుడు విరాధుని ఎందుకు శపించాడు ?

జ. రంభ అనే అప్పరస మీద కలిగిన కామం వలన తుంబురుడు కుబేరుడి సభకి వెళ్లలేదు. ఆగ్రహించిన కుబేరుడు భయంకరమైన రాక్షసుడిగా జన్మించమని శాపించాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1057. కుబేరుడు విరాధునికి శాప విమోచనం ఎలా కలుగుతుందని చెప్పాడు ?

జ. నీవు ఏనాడు దశరథుడి కుమారుడైన రాముడి చేతిలో నిహతుడవు అవుతావో ఆనాడు నువ్వు శాపవిముక్తుడవై మళ్లీ స్వర్గాన్ని పొందుతావు అని కుబేరుడు చెప్పాడు.

1058. విరాధుడు రామలక్ష్మణులను ఏమని వేడుకున్నాడు ?

జ. నన్ను ఈ గోతిలో పూడ్చేసి సంహరించండి అని అడిగాడు.

1059. విరాధుడు రామలక్ష్మణులకు చేసిన సూచన ఏమిటి ?

జ. "మీరు ఇదే దిశగా అర్ధయోజన దూరం ప్రయాణించి, శరభంగమహర్షిని దర్శించండి. ఆయన దర్శనభాగ్యం మీకు అన్ని విధాలా బాగుంటుంది."

1060. రామలక్ష్మణులు విరాధుని ఏమి చేశారు ?

జ. ఆలస్యం చేయలేదు ఆపై. విరాధుణ్ణి గుంతలో పడదోశారు. రాళ్ళతోనూ, మట్టితోనూ పూడ్చిపెట్టారు. పరుగున వచ్చి, సీతను సమీపించారు. జరిగిందంతా ఆమెకు వివరించారు. ప్రయాణించారు అక్కణ్ణించి. ముగ్గురూ శరభంగమహర్షి ఆశ్రమప్రాంతానికి చేరుకున్నారు.

1061. శరభంగమహర్షి ఆశ్రమములోకి వచ్చినది ఎవరు ?

జ. దేవేంద్రుడు దేవతల సమేతంగా తన రథం మీద శరభంగ ముని వద్దకు వచ్చాడు.

1062. దేవేంద్రుని రథం యొక్క గుర్రాలు ఏ రంగులో ఉన్నాయి ?

జ. ఆకుపచ్చరంగు

1063. దేవేంద్రుని చూసిన రాముడు ఏమి చేశాడు ?

జ. ఇంద్రుడు, ఈ మహర్షిని ఎందుకు సందర్శించవచ్చాడో తెలుసుకుంటానని, ఇప్పుడే వస్తానంటూ రాముడు ఆశ్రమం వైపుగా గబగబా అడుగులు వేశాడు.

1064. రాముడు వస్తున్నాడు అని గ్రహించిన ఇంద్రుడు శరభంగ మునితో ఏమన్నాడు ?

జ. "మునీశ్వరా! రాముడు వస్తున్నాడు. నేనిప్పుడు రాముణ్ణి చూడకూడదు. ముందున్న మహాకార్యం వేళే నేను ఆయన్ని చూడాలని దైవలిఖితం. వస్తాను." గబగబా ఆశ్రమం నుంచి బయటపడ్డాడు ఇంద్రుడు.

1065. రాముడు శరభంగ మహర్షిని ఏమని అడిగాడు ?

జ. "ఇంద్రుడు ఇక్కడికి ఎందుకు వచ్చాడు మహర్షి?" అని అడిగాడు.


1066. శరభంగ మహర్షి రాముడికి ఏమని సమాధానం ఇచ్చాడు ?

జ. "ఎందుకు వచ్చాడంటే... తపస్సు కారణంగా నాకు బ్రహ్మలోకం ప్రాప్తించింది. ఆ సంగతి చెప్పి, తోడుకుని వెళ్ళేందుకు వచ్చాడు. కాని నేను, నాకు ప్రియమైన అతిథి వచ్చాడు, అతనికి ఆతిథ్యం ఇచ్చాక వస్తాను అన్నాను. రామ! నేను నా తపఃశక్తితో గెలుచుకున్న లోకాలని నీకు ధారపోసేస్తాను," అని చెప్పాడు.





శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1067. రాముడు శరభంగ మహర్షి తో ఏమన్నాడు ?

జ. " మహానుభావ! మీరు తపస్సు చేసి నాకు ధారపాయ్యడమేమిటి. నాకు ఎక్కడ ఆశ్రమం కట్టుకోవాలో చెప్పండి చాలు, అక్కడ నేను తపస్సు చేసుకుంటాను " అన్నాడు.

1068. శరభంగ మహర్షి రాముడితో ఎవరిని కలవమన్నాడు ?

జ. సుతీక్ష్ణుడు అనే మహర్షి

1069. సుతీక్ష్ణ మహర్షి ఆశ్రమం ఎక్కడ ఉంది ?

జ. తూర్పు దిక్కుగా ప్రవహించే మందాకిని నదికి ఎగువ భాగంలో ఉంది.

1070. శరభంగ మహర్షి రాముడిని ఏమని కోరాడు ?

జ. "రామా! నీ సన్నిధిలోనే నేను శరీరత్యాగం చేస్తాను. దయచేసి, నాకు ఆ అవకాశాన్ని కలిగించు." వేడుకున్నాడు శరభంగుడు.

1071. శరభంగ మహర్షి శరీరత్యాగం ఎలా చేశాడు ?

జ. హోమగుండంలోని అగ్ని ప్రజ్వలిల్లింది. రామునికి నమస్కరించి, శరభంగ మహర్షి అగ్నిలోనికి ప్రవేశించాడు. భస్మం అయిపోయాడు. కాసేపటికి శరభంగుడు ఆ అగ్ని నుండి కౌమారంతో ఉన్న శరీరంతో బయటకి వచ్చి ఋషులు, నిత్యాగ్నిహోత్రులు పాండే లోకాలని దాటి బ్రహ్మలోకానికి పయనమయ్యాడు.

1072. శరభంగ ఆశ్రమంలో సీతారామలక్ష్మణులను ఎవరు కలుసుకున్నారు ?

జ. విరాధుని సంహారం, శరభంగుని సన్మానం, రఘురాముని అచంచల ధర్మనిష్ఠ తెలుసుకున్న మునులూ, ఋషులూ అతడే తమ రక్షకుడని గుర్తించి వారిని కలుసుకున్నారు.

1073. రాముని వద్దకు వచ్చిన ఋషులు ఎవరు ?

జ. వైఖానసులు, వాలభిల్యులు, సంప్రక్షాలులు, మలీచులు మొదలగు మహాఋషులు వచ్చారు.

1074. ఋషులు రాముని ఏమని వేడుకున్నారు ?

జ. "రామా! మా మొర నీకు వినిపించాలని వచ్చాం. మేమంతా చిత్రకూటం మందాకినీ తీర పంపానదీ ప్రాంతాల్లో జీవిస్తూ తపస్సులు సాగిస్తున్నవాళ్ళం. ఆ ప్రాంతం అంతా నీదే! నీ రాజ్యంలోనిదే! నీ రాజ్యంలోని ఆ ప్రాంతాన్ని దుష్టరాక్షసులు ఆక్రమించారు. మమ్మల్ని హింసిస్తున్నారు. కబళిస్తున్నారు. నీవు రాజువి రాజు అరణ్యాలలో ఉన్న ఋషులని రక్షించాలి. అందుకని నీకు చెప్పుకుంటున్నాము రామ." మమ్మల్ని ఆ రాక్షసుల నుంచి రక్షించండి అని వేడుకున్నారు.

1075. రాముడు ఋషులతో ఏమన్నాడు ?

జ. "మీరు వచ్చి వేడుకునేంత వరకూ నేను ఈ కార్యాన్ని చేపట్టనందుకు మీరు నన్ను క్షమించాలి. అభయం ఇస్తున్నాను. నేటి నుంచి మిమ్మల్ని హింసించే రాక్షసులందరినీ హతమార్చడమే నా ధ్యేయం. నిర్భయంగా మీరు మీ దీక్షలు కొనసాగించండి." అన్నాడు రాముడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1076. రాముడు మహర్షులతో కలిసి ఎటువైపు బయలుదేరారు ?

జ. రాముడు ఆ మహర్షులందరితో కలిసి సుతీక్ష్ణుడి ఆశ్రమానికి బయలుదేరారు.

1077. తపస్సులో ఉన్న సుతీక్ష్ణ మహర్షిని రాముడు ఏమని ప్రార్థించాడు ?

జ. "మహర్షి! నేను దశరథ కుమారుణ్ణి. రాముణ్ణి. నా భార్య సీత, తమ్ముడు లక్ష్మణుడునహా నేను మీకు నమస్కరిస్తున్నాను. ఒకసారి మీరు నన్ను చూసి, నాతో మాట్లాడవలసింది అని అభ్యర్థిస్తున్నాను " అని అన్నాడు.

1078. సుతీక్ష్ణ మహర్షి రామునితో ఏమన్నాడు ?

జ. "నా తపస్సు ఫలించింది రామా! నేను స్వర్గలోక ప్రవేశం సాధించాను. ఇంద్రుడు వచ్చి, కూడా తీసుకుని వెళ్తాను, రమ్మంటే... రానన్నాను. నిన్ను చూసి వస్తానన్నాను. నిన్ను చూశాను. ఆనందంగా ఉందయ్యా." "నువ్వు చిత్రకూటం చేరినప్పటి నుంచి నీ కోసమే చూస్తున్నాను, ఎప్పుడొస్తావా? ఎప్పుడు నిన్ను చూస్తానా? అని. వచ్చావు, చాలయ్యా! ఈ జన్మకి ఇది చాలు." అన్నాడు సుతీక్ష్ణుడు.

1079. రాముడు సుతీక్ష్ణ మహర్షిని ఏమని అడిగాడు ?

జ. "మేము ఉండేందుకు సరైన స్థలాన్ని చూపించండి మహర్షి" అని అడిగాడు.

1080. సీతారామలక్ష్మణులు ఆ రాత్రికి ఎక్కడ నిద్రించారు ?

జ. సుతీక్ష్ణ మహర్షి ఆశ్రమంలో నిద్రించారు.

1081. సీతారామలక్ష్మణులు మరుసటి రోజు ఉదయం ఎటు వైపు బయలుదేరారు ?

జ. ఋషులు, మునులు వారి యొక్క ఆశ్రమాలను సందర్శించడానికి బయలుదేరారు.

1082. సీత రామునితో ఏమన్నది ?

జ. "ఈ వనవాసదీక్షలో అసత్యం పలకడం, పరస్మీలను ఆశించడం, కోరి కయ్యానికి కాలుదువ్వడం లాంటివి మీరు విడిచిపెడితే బాగుంటుందేమో!" అని అన్నది.

గమనిక:- సత్యపాలనకై రాజ్యాన్నే విడిచి పెట్టిన మీరు, అసత్యాన్ని ఆశ్రయించడం అసాధ్యం. అలాగే వాక్కుపరంగానూ, శారీరకంగానూ బ్రహ్మచర్యం పాటిస్తున్న మీరు, పరస్మీ గురించి ఆలోచిస్తారనడం అభాండమే! ఆ రెండూ విడిచిపెట్టినట్టే. ఇక మూడోది, కోరి కయ్యానికి కాలు దువ్వడం ఉందే..." అని ఆగింది సీత.చెప్పు అన్నట్టుగా చూశాడు రాముడు."దాన్ని కూడా మీరు విడిచి పెట్టాలని నా కోరిక. అని సీతాదేవి అన్నది.

1083. సీత మాటలు విన్న రాముడు ఏమన్నాడు ?

జ. "సీతా! రాక్షసులు తమని బాధపెడుతుంటే ఆ ఋషులు రక్షించమని ఆర్జితో శరణాగతి చేశారు.నేనేమి వాళ్ళని అడగలేదు, వాళ్ళంతట వాళ్ళే వచ్చి నన్ను శరణాగతి చేశారు. అప్పుడు నేను ఎంత సిగ్గుపడ్డానో తెలుసా. నేను క్షత్రియుడని కనుక వాళ్ళకి కష్టం వస్తే, ఆ కష్టాన్ని నేను తెలుసుకొని రాక్షస సంహారం చేసి తాపసులు తపస్సు చేసుకునేటట్టు నేను చూడాలి. మీకు కష్టం ఉందా అని నేను వాళ్ళని అడగలేదు, నా అంతట నేను రాక్షస సంహారం చేయలేదు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

నేను ఇవేమీ చెయ్యలేదు, వాళ్ళు నా దెగ్గరికి వచ్చి శరణాగతి చేశారు, అప్పుడు నేను ప్రతిజ్ఞ చేశాను." అని అన్నాడు.

1084. సీతారామలక్ష్మణులు ఎక్కడికి చేరుకున్నారు ?

జ. ఒక సరస్సు వద్దకు చేరుకున్నారు.

1085. సరస్సు నుంచి ఏమి వినబడుతోంది ?

జ. సరస్సులోనుంచి సంగీతం వినబడుతోంది, నృత్యం యొక్క ధ్వని వినబడుతోంది, పాటలు వినబడుతున్నాయి.

1086. సరస్సు గురించి రాముడు ఎవరిని అడిగాడు ?

జ. ధర్మభృతుడు అనే ఒక ముని అడిగాడు.

1087. సరస్సును నిర్మించినది ఎవరు ?

జ. మాణ్డకర్ణి అనే ఋషి

1088. మాణ్డకర్ణి ఎన్ని సంవత్సరములు తపస్సు చేశాడు ?

జ. 10 వేల సంవత్సరములు

1089. మాణ్డకర్ణి తపస్సుకు భయపడినది ఎవరు?

జ. అష్టదిక్పాలకులు

1090. అష్టదిక్పాలకులు ఋషి తపస్సుకు ఎందుకు భయపడ్డారు ?

జ. ఈయన తపస్సు చేత తమ స్థానాలని ఆక్రమిస్తాడేమో అని అష్టదిక్పాలకులు భయపడ్డారు.

1091. ఋషి తపస్సును భంగం చేయడానికి అష్టదిక్పాలకులు ఏమి చేశారు ?

జ. ఆయన తపస్సుని భగ్నం చెయ్యడానికి అయిదుగురు అప్పరసలని పంపారు.

1092. ఋషి తన తపోబలంతో ఎలా మారాడు ?

జ. ఒక యువకునిగా మారాడు.

1093. యువకుడిగా మారిన ఋషి అప్పరసలను ఏమి చేశాడు ?

జ. అప్పరసలను వివాహం చేసుకున్నాడు.

1094. మాణ్డకర్ణి ఋషి సరస్సు ఎవరి కోసం నిర్మించాడు ?

జ. అప్పరసల కోసం.

1095. ఋషి తాము నివసించడానికి గృహమును ఎక్కడ నిర్మించుకున్నాడు ?

జ. ఆ సరస్సు అడుగుభాగంలో నిర్మించుకున్నాడు.

1096. సరస్సు లోపల ధ్వని చేస్తున్నది ఎవరు ?

జ. ఋషి యొక్క భార్యలు (అప్పరసలు)పాడుతున్న పాటలు, వాయిస్తున్న వాద్యముల యొక్క శబ్దములే బయటకి వినబడుతున్నాయి.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1097. రాముడు అడవులలోని ఆశ్రమాలలో ఎన్ని సంవత్సరములు గడిపాడు ?

జ. 10 సంవత్సరములు

గమనిక:- తాను చూసినటువంటి ఆశ్రమములలో రాముడు ఒకదానిలో 6 నెలలు, ఒకదానిలో 9 నెలలు, మరొకదానిలో 1 సంవత్సరము, అలా ఒక్కొక్క ఆశ్రమంలో కొంత కాలం గడిపాడు. అలా 10 సంవత్సరాలు గడిచిపోయాయి. ఈ 10 సంవత్సరాలలో రాముడు అన్ని తాపసుల ఆశ్రమాలని సందర్శించాడు.

1098. ఆశ్రమాలను సందర్శించారు సీతారామలక్ష్మణులు ఎక్కడికి వెళ్లారు ?

జ. సుతీక్ష్ణుడి ఆశ్రమానికి వెళ్లారు.

1099. రాముడు ఏ మహర్షి గురించి సుతీక్ష్ణ మహర్షిని అడిగాడు ?

జ. అగస్త్య మహర్షి

1100. సుతీక్ష్ణ మహర్షి అగస్త్యున్ని దర్శించే ముందు ఎవరిని దర్శించుకోమన్నాడు ?

జ. అగస్త్య మహర్షి తమ్ముడిని దర్శించుకోమన్నాడు.

1101. అగస్త్యమహర్షి సోదరుడు ఎవరు ?

జ. సుదర్శన మహర్షి (అగస్త్యభ్రాత)

1102. అగస్త్యభ్రాత అనగా అర్థం ఏమిటి ?

జ. రఘు అనే మహారాజు పుట్టిన వంశంలో జన్మించిన రాముడిని రాఘవుడు అని పిలిచినట్టు, అగస్త్యుడి తమ్ముడు కనుక ఆయనని అగస్త్య భ్రాత అని పిలిచేవారు.

1103. సుదర్శన మహర్షి ఆశ్రమం ఎక్కడ ఉంది ?

జ. సుతీక్ష్ణ మహర్షి ఆశ్రమం నుంచి దక్షిణం వైపు నాలుగు యోజనముల దూరములో ఉంది.

1104. అగస్త్య మహర్షి ఆశ్రమం ఎక్కడ ఉంది ?

జ. సుదర్శన మహర్షి ఆశ్రమం నుంచి ఒక యోజనం దూరంలో ఉంది.

1105. దక్షిణదేశంలో వేదవిజ్ఞానాన్ని వ్యాపింప చేసింది ఎవరు ?

జ. అగస్త్య మహర్షి

1106. పూర్వం వింధ్యపర్వతం ఎంత వరకు విస్తరించి ఉండేది ?

జ. "పూర్వం పడమటి దిక్కు నుండి, తూర్పునకు వ్యాపించి, ఉత్తర, దక్షిణపధాల నడుమ వింధ్యపర్వతం ఉండేది.

1107. వింధ్యపర్వతంకు ఉన్న కోరిక ఏమిటి ?

జ. మేరు పర్వతానికి సూర్యుడు ప్రదక్షిణ చేస్తున్నట్టుగానే తానూ చేయాలనుకున్నది. అందుకోసం అతి ఎత్తుగా పెరిగింది.

1108. ఎవరి గమనానికి వింధ్యపర్వతం ఆటంకం కలిగించింది ?

జ. సూర్యచంద్రుల గమనానికి ఆ ఎత్తు ఆటంకం కలిగించింది. దాంతో లోకం అల్లకల్లోలమైంది. ఆ కల్లోలాన్ని గట్టికొంచమన్నారు దేవతలు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1109. దేవతలు ఎవరిని ప్రార్థించారు ?

జ. అగస్త్య మహర్షిని

1110. అగస్త్య మహర్షి భార్య ఎవరు ?

జ. లోపాముద్ర

గమనిక:- మహర్షి తన భార్యతో కలిసి ఉత్తరదిక్కు నుండి, దక్షిణదిక్కుగా ప్రయాణించసాగాడు. వింధ్యపర్వతాన్ని సమీపించాడు. మహర్షిని గమనించాడు వింధ్యుడు. చేతులు జోడించి నమస్కరించాడతనికి. చేయాల్సిన సపర్యలన్నీ చేశాడు.

1111. అగస్త్యుడు వింధ్యుని ఏమని ఆదేశించాడు ?

జ. "సపర్యలు సంతోషకరమే కాని, మేము నిన్ను దాటి వెళ్ళాలి. చూస్తున్నావు కదా, ఇద్దరం వృద్ధులం! నువ్వు ఎత్తు తగ్గాలి. తగ్గి, నేల మట్టానికి దిగి రావాలి." ఆదేశించాడు అగస్త్యుడు.

1112. వింధ్యుడు అగస్త్యమహర్షి ఆదేశానికి ఎందుకు అంగీకరించాడు ?

జ. వింధ్యునికి మహర్షి అపారశక్తి తెలుసు. కాదంటే కకావికలవుతాడు. అందుకని తల ఒగ్గాడు. నేల మట్టానికి తగ్గాడు. తగ్గిన వింధ్యపర్వతాన్ని భార్యసహా దాటాడు అగస్త్యుడు. ఆశీర్వదించాడు.

1113. పర్వతం దాటాక అగస్త్యుడు వింధ్యునితో ఏమన్నాడు ?

జ. తిరుగు ప్రయాణంలో మళ్ళీ మేము ఇటే రావాల్సి ఉంది. మేము వచ్చే వరకూ నువ్విలాగే నేల మట్టానికే తగ్గి ఉండు.' అన్నాడు అగస్త్యుడు. సరేనన్నాడు వింధ్యుడు. ఒదిగి అలాగే ఉండిపోయాడు. అయితే అగస్త్యుడు ఆ దిశగా మళ్ళీ రాలేదు. అగస్త్యుని మాట మీరి వింధ్యుడు ఎదగునూలేదు. సూర్యచంద్రుల గమనానికి అడ్డు తొలగిపోవడంతో దేవతలు సంతోషించారు."

1114. పూర్వం ఆ అడవిలో నివసించిన రాక్షసులు ఎవరు ?

జ. వాతాపి, ఇల్వలుడు

1115. వాతాపి, ఇల్వలుడు ఆహారం కోసం ఏమి చేసేవారు ?

జ. అడవిలో నివసించే బ్రాహ్మణులను మోసం చేసి వారిని చంపి తినేవారు.

1116. ఇల్వలుడు ఏ వేషం వేసేవాడు ?

జ. బ్రాహ్మణ వేషం

1117. వాతాపి ఎలా మారిపోయేవాడు ?

జ. ఒక గొర్రెగా మారిపోయేవాడు.

1118. వాతాపికి ఉన్న వరం ఏమిటి ?

జ. అతని శరీరాన్ని ఎన్ని ముక్కలు చేసినా తిరిగి అతుక్కుని యథాప్రకారం జీవిస్తాడు.



Sri. Chinna.c. Amaranath
Punganur(Pulinadu),Chittoor-517247
Andhra pradesh
South India
Mobile:- 9596483440
Email:-
BHAGAVATHAMAR@GMAIL.COM



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1119. వాతాపి, ఇల్వలుడు బ్రాహ్మణులను ఏ విధంగా మోసం చేసేవారు ?

జ. బ్రాహ్మణుడి రూపంలో బ్రాహ్మణుల ఆశ్రమాలకి వెళ్ళి, తన ఇంట శ్రాద్ధం ఉన్నదని వారిని భోక్తలుగా పిలిచేవాడు. ఆహ్వానాన్ని అందుకుని వచ్చిన బ్రాహ్మణులకు మేకగా మారిన వాతాపిని చంపి, ఆ మాంసాన్ని వండి వారికి వడ్డించేవాడు. మాంసాన్ని ప్రీతిగా తిని, బ్రాహ్మణులు భుక్తాయసం తీర్చుకుంటున్న వేళ, వాతాపిని కేకేసి పిలిచేవాడు ఇల్వలుడు. 'రారా తమ్ముడూ' అని ఆహ్వానించేవాడు. బ్రాహ్మణుల కడుపులో మాంసం రూపంలో ఉన్న వాతాపి, అన్న ఆహ్వానాన్ని అందుకుని, జీవితము వారి పాట్లను చీల్చుకుని బయటకి వచ్చేవాడు. వచ్చి, పాట్లు చీలి మరణించిన బ్రాహ్మణుల్ని అన్న ఇల్వలునిసహా ఆరగించేవాడు. గమనిక:-ఇలా ఆ ఇద్దరు అన్నదమ్ములూ అనేకమంది బ్రాహ్మణులను పాట్లనపెట్టుకున్నారు. రోజురోజుకీ ఆశ్రమాల్లో బ్రాహ్మణులు అంతరించిపోతున్నారు.

1120. బ్రాహ్మణులు తమను రక్షించమని ఎవరిని వేడుకొన్నారు ?

జ. అగస్త్య మహర్షిని

1121. ఇల్వలుడు భోజనానికి ఎవరిని ఆహ్వానించాడు ?

జ. అగస్త్య మహర్షిని

1122. అగస్త్యమహర్షి భోజనం అయ్యాక ఏమన్నాడు ?

జ. "జీర్ణం జీర్ణం వాతాపి జీర్ణం" అని అన్నాడు.

1123. అగస్త్యుని పై దాడి చేసినది ఎవరు ?

జ. ఇల్వలుడు.

1124. అగస్త్యుడు ఇల్వలుడిని ఎలా సంహరించాడు ?

జ. అగస్త్యుడు తన తపోశక్తితో ఇల్వలుడిని భస్మం చేశాడు.

1125. అగస్త్యుడు వాతాపిని ఇల్వలుడినీ సంహరించిన ప్రదేశం ఏది ?

జ. అగస్త్య భ్రాత ఆశ్రమం

గమనిక:- సీతారామలక్ష్మణులు అగస్త్యభ్రాత ఆశ్రమానికి చేరుకుని ఆయనను పూజించి ఆ రాత్రికి అక్కడే ఉన్నారు. మరుసటి రోజు సీతారామలక్ష్మణులు ఆ అగస్త్య ఆశ్రమానికి చేరుకున్నారు.

1126. అగస్త్యుని ఆశ్రమానికి ఎవరెవరు వచ్చేవారు ?

జ. ఆయన ఆశ్రమానికి దేవతలు వచ్చి, తమ తమ స్థానాలలో కూర్చొని అగస్త్యుడిని పూజించి వెళ్ళేవారు.

1127. అగస్త్యుడు ఎవరిని పూజించేవాడు ?

జ. శివుడిని పూజించేవాడు.





శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1128. అగస్త్యుని ఆశ్రమంలో ఎవరెవరు కూర్చోలేరు ?

జ. ఆ ఆశ్రమంలోకి అసత్యం చెప్పేవాడు కాని, క్రూరమైన బుద్ధి ఉన్నవాడు కాని, వంచన చేసేవాడు కాని, మరొకరిని పీడించే స్వభావం ఉన్నవాడు కాని, ఎప్పుడూ కోరికలతో ఉండేవాడు కాని ఆ ఆశ్రమంలోకి వెళ్ళి కూర్చోవడం అనేది జరగదు.

1129. అగస్త్య మహర్షి ఆశ్రమం లోనికి మొదటగా అడుగు పెట్టింది ఎవరు ?

జ. లక్ష్మణుడు

1130. రాముడి ఆగమనం గురించి లక్ష్మణుడు మొదటగా ఎవరికి చెప్పాడు ?

జ. అగస్త్యమహర్షి శిష్యుడికి చెప్పాడు.

1131. అగస్త్య మహర్షి తన శిష్యుడితో ఏమన్నాడు ?

జ. రామలక్ష్మణులను ఇంత సేపు బయట నిలబెట్టడం ఎందుకు ఒకేసారి నా వద్దకు తీసుకుని వచ్చి ఉండొచ్చు కదా అని అన్నాడు.

1132. సీతారామలక్ష్మణులు వచ్చినప్పుడు అగస్త్యమహర్షి ఎక్కడ ఉన్నాడు ?

జ. అగ్ని గృహములో

1133. అగ్నికార్యం అతిథి కార్యం ఈ రెండింటిలో మొదటిగా చేయవలసినది ఏది ?

జ. అగ్నికార్యం

1134. అగస్త్యుడు రాముడికి ఏయే ఆయుధాలు ప్రసాదించాడు ?

జ. ధనుస్సు, ఖడ్గం, బాణములు మొదలగునవి.

1135. అగస్త్యుడు ప్రసాదించిన ధనుస్సు బాణములు ఎవరివి ?

జ. శ్రీ మహావిష్ణువు

1136. ఖడ్గం ఎవరిది ?

జ. ఇంద్రుడు

1137. అగస్త్యుడు రాముడితో ఏమన్నాడు ?

జ. "అరణ్యవాసం ఆఖరి దశలో ఉన్నారు. అక్కడా ఇక్కడా తిరిగి అలసిపోవడం ఇక అనవసరం. మిగిలిన కాలాన్ని ఇక్కడే...నా దగ్గరే గడపండి. ప్రతి రోజూ మిమ్మల్ని చూసుకునే అవకాశాన్ని కలిగించండి." వేడుకున్నాడు అగస్త్యుడు.

1138. రాముడు అగస్త్యునికి ఏమని సమాధానం ఇచ్చాడు ?


జ. "మీ అభిమానానికి కృతజ్ఞులం. దండకలోని ఋషుల రక్షణ భారాన్ని స్వీకరించిన మేము, వారి యోగక్షేమాలను తెలుసుకోవాల్సి ఉంది. వారి మధ్యనే గడపాల్సి ఉంది. ఆ కారణంగా ఆ ఋషుల మధ్యనే మేము నివసించాలనుకుంటున్నాం. మీరు మరొలా అనుకోకపోతే మేము కుటీరం నిర్మించుకుని, సుఖంగా గడిపేందుకు తగిన ప్రదేశం చూపించండి" అని అన్నాడు.

1139. అగస్త్యుడు సీతారామలక్ష్మణులు నివసించడానికి సూచించిన ప్రదేశం ఏది ?

జ. పంచవటి



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1140. పంచవటి దగ్గర ప్రవహించే నది ఏది ?

జ. గోదావరి

1141. పంచవటికి వెళ్లే మార్గమధ్యంలో సీతారామలక్ష్మణులకు కనిపించిన పక్షి ఎవరు ?

జ. జటాయువు

1142. జటాయువు ఏ చెట్టు పైన కూర్చుని ఉంది ?

జ. వటవృక్షం (మర్రిచెట్టు)

1143. జటాయువు తండ్రి ఎవరు ?

జ. అనూరుడు/అరుణుడు

1144. అనూరుడు ఎవరు ?

జ. సూర్యరథసారథి

1145. జటాయువు సోదరుడు ఎవరు ?

జ. సంపాతి

1146. జటాయువుని చూసిన రాముడు ఏమనుకున్నాడు ?

జ. ముసలితనంతో ముడుచుకుపోయిన జటాయువుని చూసి అనుమానం లేదు రాక్షసుడే ఈ రూపంలో ఉన్నాడనుకున్నాడు రాముడు.

1147. జటాయువు స్నేహితుడు ఎవరు ?

జ. దశరథుడు

1148. రాముడు జటాయువుని ఏమని ప్రశ్నించాడు ?

జ." నీవు ఎవరు ? నీవు ఇక్కడ ఎందుకు ఉన్నావు ? నీ వివరాలు తెలియజేయి."అని అడిగాడు.

గమనిక:-జటాయువు రామునికి ప్రజాపతులు గురించి వారి సంతానం గురించి వివరించింది.

సీతారామలక్ష్మణులు జటాయువు తో కలిసి పంచవటిని చేరుకున్నారు.

1149. రాముడు లక్ష్మణుడితో ఏమన్నాడు ?

జ." లక్ష్మణా! జలాశయము పక్కన, దగ్గరగా ఫల వృక్షములు ఉన్నచోట, దర్బలు, సమిధలు దొరికే చోటు తగిన ప్రదేశాన్ని నిర్ణయించుము"అని అన్నాడు.

1150. లక్ష్మణుడు రామునితో ఏమన్నాడు ?

జ. రామా! అలా కాదు స్థల నిర్ణయంలో నీ కన్నా మించిన సమర్థుడు లేడు. నీవు వదినగారు ఆలోచించి స్థలమును నిర్ణయించండి నేను అక్కడ సుందరమైన ఆశ్రమమును నిర్మిస్తాను" అని చెప్పాడు.

1151. లక్ష్మణుడు పర్ణశాలను ఏవిధంగా నిర్మించాడు ?

జ. అన్న చెప్పడం ఆలస్యం, లక్ష్మణుడు పరుగున వెళ్ళి, లావుబొంగులు, సన్న వెదుళ్ళు, జమ్మికొమ్మలు, నారలు, రెల్లు సేకరించి తీసుకుని వచ్చాడు. పునాదులు తవ్వాడు.

వెదుళ్ళను స్తంభాలుగా నాటాడు. నలువైపులా గోడలు కట్టాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

స్తంభాలపై సన్నవెదుళ్ళనీ, చెట్లకొమ్మలనీ నారలతో బిగించాడు. పైకప్పుగా రెల్లును కప్పి, పైన మళ్ళీ సన్నని వెదుళ్ళను బిగించాడు. నడుమ వేదిక, ముందు వెనుక పంచలతో విశాలంగా కుటీరాన్ని నిర్మించాడు.

1152. రాముడు పర్ణశాలను చూసి లక్ష్మణునితో ఏమన్నాడు ?

జ. పర్ణశాలని చూసిన రాముడు " ఏమి పని చేశావయ్యా, నువ్వు చేసిన ఈ పనికి నేను నీకు ఏమి ఇవ్వగలను. నేను ఇవ్వగలిగిన కానుక ఏంటో తెలుసా " అని లక్ష్మణుడిని రాముడు గట్టిగా కౌగలించుకుని " లక్ష్మణా! నువ్వు నాతో భావము చేత, కృతజ్ఞత చేత, ధర్మము చేత నాకు తమ్ముడివి కాదయ్యా, నువ్వు నాకు తండ్రివి. దశరథ మహారాజు గారు వెళ్ళిపోలేదు, నీ రూపంలో నా దగ్గరే ఉన్నారు. నేను ఎంత అదృష్టవంతుడిని" అన్నాడు.

1153. పర్ణశాలను చూసిన సీత ఏమన్నది ?

జ. "మరిదిగారికి చాలా విద్యలు తెలుసు" అన్నది సీత.

1154. "అయోధ్యకి వెళ్ళి భరతుడిని చూసి రావాలని నాకు అప్పుడప్పుడు అనిపిస్తుంది " అని ఎవరు అన్నారు ?

జ. రాముడు

1155. భరతుడిని చూసి రావాలి అని రాముడు ఏ సందర్భంలో అన్నాడు ?

జ. రాముడు ఉదయాన్నే గోదావరి నదిలో స్నానం చేసే సందర్భంలో లక్ష్మణునితో ఈ మాటలు అన్నాడు.

గమనిక:- సీతారామలక్ష్మణులు ముగ్గురూ స్నానం చేసి తడి బట్టలతో నిలబడితే, వాళ్ళు అటుగా వెళ్ళే వాళ్ళకి ఇప్పుడే స్నానం చేసి బయటకి వచ్చిన నందికేశ్వర సహిత పార్వతీపరమేశ్వరులులాగ కనబడుతున్నారు అని వాళ్ళికి మహర్షి చెప్పారు.

1156. జటాయువు రామునితో ఏమన్నాడు ?

జ. రామా! నేను ఇక్కడికి వచ్చి చాలా కాలమైనది, నాకు నా బంధువులను, మిత్రులను చూడాలని కోరికగా ఉన్నది మీరు అనుమతిస్తే వెళ్లి చూసి వస్తాను" అని అన్నాడు.

గమనిక:- రాముడు సంతోషంగా సమ్మతించాడు జటాయువు వెళ్లిపోయాడు

1157. పంచవటికి వచ్చిన రాక్షసి ఎవరు ?

జ. శూర్పణక.

1158. శూర్పణఖ అసలు పేరు ఏమిటి ?

జ. మీనాక్షి

1159. శూర్పణఖ తల్లిదండ్రులు ఎవరు ?

జ. విశ్రావసు, కైకసి.

1160. శూర్పణఖ భర్త ఎవరు ?

జ. విద్యుజిహ్వడు



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1161. శూర్పణఖ సోదరులు ఎవరు ?

జ. రావణుడు, కుంభకర్ణుడు, విభీషణుడు, ఖరుడు, దూషణుడు.

1162. శూర్పణఖ మొహం ఎలా ఉంది ?

జ. చాలా వికృతంగా ఉంది.

1163. శూర్పణఖ పంచవటిలో ఎవరని చూసింది ?

జ. సీతారామలక్ష్మణులను చూసింది.

1164. శూర్పణఖ ఎవరిని చూసి పరవశురాలయింది ?

జ. శ్రీరాముడిని

1165. శ్రీ రాముడిని చూసి శూర్పణఖ ఏమి చేసింది ?

జ. రాముని సౌందర్యానికి ముగ్ధురాలైంది. మెత్తగా నడిచి, సమీపంలోని సరస్సును చేరింది. అందులో తన ప్రతిబింబాన్ని చూసుకుంది. పెద్దపెద్దకోరలు, నెత్తినకొమ్ములు, గుండెల మీద కొండల్లా వక్షోజాలు, మొలనూలుగా ఎముకలూ, పుర్రెలూ... బాగాలేను అనుకున్నది శూర్పణఖ.

1166. శూర్పణఖ ఏ రూపాన్ని ధరించింది ?

జ. మానవకాంతగా మారింది. సుందరాంగిలా తయారైంది.

1167. శూర్పణఖ మానవ కాంతగా ఎలా మారింది ?

జ. శూర్పణఖకు తనకు కావలసిన రూపమును పొందే వరము వలన మానవ కాంతగా మారింది.

1168. శూర్పణక రాముడిని ఏమని ప్రశ్నించింది ?

జ. "మునిలా నారలూ, జటలూ ధరించావు. ఖడ్గచాపాది ఆయుధాలు కలిగి ఉన్నావు. చిన్నదాని సరసన కూర్చున్నావు. ఎవరు నువ్వు?" అని ప్రశ్నించింది.

1169. శ్రీరాముడు శూర్పణఖకు ఏమని సమాధానమిచ్చాడు ?

జ. "నా పేరు రాముడు. నేను దశరథమహారాజు పెద్ద కుమారుణ్ణి. ఈమె నా భార్య సీత. ఇతను నా తమ్ముడు లక్ష్మణుడు." అని చెప్పాడు.

1170. శ్రీ రాముడు శూర్పణఖను ఏమని ప్రశ్నించాడు ?

జ. "నా సంగతి సరే, నువ్వెవరు? స్త్రీవై ఉండి, ఈ అడవిలో భయం లేకుండా సంచరిస్తున్నావంటే...నువ్వు రాక్షసివి కావుకదా, ఒకవేళ అయితే ఇక్కడికి ఎందుకు వచ్చినట్టు?" అడిగాడు రాముడు.

1171. శూర్పణఖ తనను తాను ఎలా పరిచయం చేసుకుంది ?

జ. "నీ అనుమానం నిజమే రాకుమారా! నేను రాక్షసకాంతనే! నా పేరు శూర్పణఖ. నీ ముందు మానవకాంతగా నిల్చున్నానంటే... కోరిన రూపాన్ని నేను పొందగలనని నీకు చెప్పడానికే! ఈ అడవి అంతా మాదే! రాక్షసరాజు, మహావీరుడు రావణుని పేరు విని ఉంటావు. ఆయన నాకు పెద్దన్న. మహాపరాక్రమవంతుడు కుంభకర్ణుడు అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

మా రెండవ అన్న. ధర్మాత్తుడు విభీషణుడు మా మూడవ అన్న." అన్నది శూర్పణఖ.

1172. ఎవరి పేరు వినగానే సీతమ్మ భయపడింది ?

జ. రావణుడు

1173. రావణుని పేరు వినే సీత ఏమి చేసింది ?

జ. రావణుని పేరు వినగానే సీతకి ఎందుకో భయం కలిగింది. రాముని భుజాన్ని గట్టిగా పట్టుకుంది.

1174. శూర్పణఖ శ్రీరాముడిని ఏమి అడిగింది ?

జ. తనను వివాహం చేసుకోమని అడిగింది.

1175. రాముడు శూర్పణఖతో ఏమన్నాడు ?

జ. "నాకు ఇదివరకే వివాహమయ్యింది. ఇదిగో ఈమే నా భార్యసీత." అని చెప్పాడు.

1176. సీతను చూసిన శూర్పణఖ రాముడితో ఏమన్నది ?

జ. ఈవిడెవరు, ఇంత అసహ్యంగా ఉంది. ఈవిడా నీ భార్య, ఈవిడ నీకు తగినది కాదు, నేను నీకు తగినదానిని. నువ్వు నన్ను స్వీకరిస్తే, ముందు ఈమెని, తరువాత నీ తమ్ముడిని తినేస్తాను, అప్పుడు మనం హాయిగా ఈ అరణ్యంలో విహరించచ్చు" అనింది.

1177. శూర్పణఖ మాటలు విని రాముడు ఏమనుకున్నాడు ?

జ. విశేషమైన కామమును పురుషునియందు పొందిన స్త్రీ యుక్తాయుక్తములను మరిచి, నోరు తెరిచి అడిగినప్పుడు ఆమెని నిర్వృంద్యంగా తిరస్కరిస్తే, ఆమె మనస్సు ఖేదపడుతుంది. ఒక ఆడదాని మనస్సుని బాధపెట్టేటట్టు మాట్లాడకూడదు కనుక, కాసేపు అటూ ఇటూ తిప్పితే ఆమెకి విసుగొచ్చి వెళ్ళిపోతుందని అనుకున్నాడు.

1178. రాముడు శూర్పణఖతో ఏమన్నాడు ?

జ. అన్నివిధాల నాలా ఉన్న, తేజస్సు కలిగిన, చాలాకాలంగా స్త్రీ సుఖానికి దూరంగా ఉన్నవాడైన నా తమ్ముడు కోరుకుంటే, ఆయనకి భార్యగా ఉండు " అన్నాడు.

1179. శూర్పణఖ లక్ష్మణునితో ఏమన్నది ?

జ. "మనోహరా! నీ అన్న నన్ను కాదన్నాడు, నువ్వయినా నన్ను కనికరించు. భార్యగా అంగీకరించు. వనాల్లో విహరిద్దాం. కొండల్లో కులుకుదాం. గుహల్లో గుసగుసలాడుదాం." అంది శూర్పణఖ.

1180. లక్ష్మణుడు శూర్పణఖతో ఏమన్నాడు ?

జ. అప్పుడు లక్ష్మణుడు " నేనే ఓ దాసుడిని, మరి నన్ను కట్టుకుంటే నువ్వు దాసివి అవుతావు. కాబట్టి నన్ను కాదు మా అన్నగారినే అడుగు. నీలాంటి అందగత్తెని చూశాక మా అన్నయ్య వృద్ధురాలు అయిన మా వదినతో ఎలా ఉంటాడు. ఆమెని వదిలేసి నీతోనే ఉంటాడు, అందుకని మా అన్నగారినే అడుగు " అని పరిహాసం ఆడాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1181. శూర్పణఖ ఎవరిని చంపాలనుకుంది ?

జ. శూర్పణఖ సీతమ్మని చంపేద్దామని ఆమె మీద భయంకరమైన స్వరూపంతో పడింది. శూర్పణఖ అలా మీద పడబోతుంటే భయపడిపోయిన జింకలా సీతమ్మ వెనక్కి వెళ్ళింది.

1182. రాముడు లక్ష్మణుడుని ఏమని ఆజ్ఞాపించాడు ?

జ. "ఈ రాక్షసితో పరిహాసాలు ఆడడం మనదే తప్పు. ఈ నీచురాలిని శిక్షించక తప్పదు. ఈ కామినిని కురూపిని చేసి, బుద్ధి కలిగి బతికేట్టుగా చూడు." ఆజ్ఞాపించాడు రాముడు.

1183. లక్ష్మణుడు శూర్పణఖను ఏవిధంగా శిక్షించాడు ?

జ. అన్న ఆజ్ఞను వెంటనే పాటించాడు లక్ష్మణుడు. శూర్పణఖ జుత్తు పట్టుకున్నాడు. కత్తి దూసి, ఆమె ముక్కు చెవులు కోశాడు. కొండను ఎత్తినట్టుగా శూర్పణఖను రెండు చేతుల్లో పైకెత్తి, అక్కణ్ణుంచి ఆ రాక్షసిని లోయలోకి విసిరేశాడు.

1184. శూర్పణఖ తనకు జరిగిన అవమానాన్ని మొదటగా ఎవరు చెప్పింది ?

జ. తన సోదరుడు అయినటువంటి ఖరునకు చెప్పింది.

1185. ఖరుడు శూర్పణఖను ఏమని అడిగాడు ?

జ. "నీ బలం గొప్పది. నీ ముందు ఎవరూ నిల బడలేరు. కావాలైన రూపం ధరించే శక్తి గలదానివి. నువ్వేమిటే ఇలా తయారయ్యావు? ఎవరు, ఎవరే నిన్ను ఇలా చేసింది?" అడిగాడు ఖరుడు.

1186. శూర్పణఖ ఖరునకు ఇచ్చిన సమాధానం ఏమిటి ?

జ. "నన్నిలా కూరూపిని చేసింది ఎవరో తెలుసా?" అడిగింది. దశరథ రాజకుమారులు, రామలక్ష్మణులు. వారు పంచవటిలో ఉన్నారు రామలక్ష్మణులుసహా అక్కడ ఓ బంగారుబొమ్మ కూడా ఉంది ఆమె పేరు సీత. దాని నెత్తురు తాగాలనుకున్నాను, మీద పడబోయాను, అప్పుడు.. ఆ ఇద్దరు అన్నదమ్ములూ నన్ను ఇలా కురూపిని చేశారు' అని చెప్పి మళ్ళీ బోరుమంది శూర్పణఖ.

1187. శూర్పణఖ ఖరుడిని కోరిన కోరిక ఏమిటి ?

జ. అన్నయ్యా! "నాకు ఒక్కటే కోరిక ఉంది. నువ్వు ఆ రాముడిని సంహరించాలి. ఆయనలో నుంచి నురగతోటి, బుడగలతోటి వేడి నెత్తురు బయటకి వస్తుంటే, ఆ నెత్తురుని నా దోసిళ్ళతో పట్టుకొని తాగాలని ఉంది, కనుక నా కోరిక తీరుస్తావా " అనింది.

1188. శూర్పణఖకు ఖరుని సమాధానం ఏమిటి ?

జ. " అయ్యయ్యా, నువ్వు కోరిక అడగడం నేను తీర్చకపోవడమా, తప్పకుండా తీరుస్తాను " అని ఖరుడు అన్నాడు.

1189. సీతారామ లక్ష్మణులను హతమార్చే పనిని ఖరుడు ఎవరికి అప్పజెప్పాడు ?

జ. తన వద్ద ఉన్న 14 మంది సైన్యాధిపతులకు చెప్పాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1190. తన సైన్యాధికారులను ఖరుడు ఏమని ఆజ్ఞాపించాడు ?

జ. "మీరు వెంటనే వెళ్ళి ఆ రామలక్ష్మణులను హతమార్చి రండి. అలాగే, ఆ సీత జుత్తు పట్టుకుని ఇక్కడికి ఈడ్చుకుని రండి" ఆజ్ఞాపించాడు.

1191. రాక్షసులను చూసి మొదటగా వారితో యుద్ధం చేయాలనుకున్నది ఎవరు ?

జ. లక్ష్మణుడు

1192. లక్ష్మణుని కోపం చూసి ఆయనను వారించినది ఎవరు ?

జ. శ్రీరాముడు

1193. శ్రీరాముడు లక్ష్మణునితో ఏమన్నాడు ?

జ. "నువ్వు వెళ్ళి, మీ వదినను జాగ్రత్తగా చూడు. నేను వీళ్ళ అంతు చూస్తాను" అన్నాడు.

1194. రాముడు రాక్షసులతో ఏమన్నాడు ?

జ. "మేము రామలక్ష్మణులం. దశరథమహారాజు కుమారులం. చూశారుగా నారలు, జటలు ధరించి, జితేంద్రియులమై ఫలమూలాలు ఆహారంగా బతుకు తున్న వాళ్ళం. తాపసులం. మా మీద యుద్ధం కూడదు." అని అన్నాడు.

1195. శ్రీ రాముడు రాక్షసులను ఏమని హెచ్చరించాడు ?

జ. "అయితే ఈ దండకలో, మునులను హింసిస్తున్న మీ రాక్షసులను మేము మట్టుబెడుతున్నాం. అది కూడా మునుల ఆదేశం మేరకే చేస్తున్నాం. ఇంత చెప్పినా మీరు విననంటే, ధైర్యం ఉంటే యుద్ధానికి రండి. లేదూ, వచ్చిన దారినే మర్యాదగా వెళ్ళిపోండి." అని హెచ్చరించాడు.

1196. రాక్షసులు శ్రీరామునితో ఏమన్నారు ?

జ. 'మేము వెళ్ళం, నీతో యుద్ధం చేస్తాం." అన్నారు రాక్షసులు. "మా రాజు ఖరునికి మీరు కోపాన్ని తెప్పించారు. మిమ్మల్ని వదలిపెట్టం." అన్నారు."కాచుకో" అని అన్నారు.

1197. రాముడు రాక్షసులను ఏవిధంగా సంహరించాడు ?

జ. రాక్షసులు శూలాలనూ, గదలనూ రామునిపైకి ఒక్కొక్కటిగా విసిరారు. విసిరిన ఆయుధాలు గాలిలోనే ఉన్నాయి. వాటిని తన బాణప్రయోగంతో ముక్కలు ముక్కలు చేశాడు రాముడు. ముక్కలైన ఆయుధాలను ఆశ్చర్యంగా చూస్తున్న సేనాపతులు పద్నాలుగు మంది ఒకేసారి మరణించేట్టుగా పద్నాలుగు బాణాలను గురిపెట్టి వదిలాడు రాముడు. ఏకకాలంలో ఆ బాణాలు పద్నాలుగు మంది గుండెలూ చీల్చి, వేడి నెత్తురుతో వీపుల నుండి బయటకు వచ్చాయి. వచ్చి, భూమిలోకి ప్రవేశించి, అదృశ్యమయ్యాయి. సేనాపతులు పద్నాలుగు మంది వేళ్ళు తెగిన చెట్లలా కూలిపోయారు. చనిపోయారు.

1198. రాముడు రాక్షసులను హతమార్చాక శూర్పణఖ ఎక్కడికి వెళ్ళింది ?

జ. మహా బలవంతులు పద్నాలుగుమంది సేనాపతులూ ఏకకాలంలో మరణించడాన్ని చాటుగా ఉండి, చూసి తట్టుకోలేకపోయింది శూర్పణఖ. బెదిరిపోయింది. గట్టిగా అడుగుపడితే



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

ఆ శబ్దానికి రాముడెక్కడ తనని అంతమొందిస్తాడోనని భయపడి, మెల్లగా అడుగులు వేస్తూ, ఆమడదూరం నడిచి, అక్కణ్ణుంచి పరుగందుకుంది శూర్పణఖ. ఏడుస్తూ ఖరుని ముందు కూలబడింది.

1199. శూర్పణఖను చూసిన ఖరుడు ఏమనుకున్నాడు ?

జ. అజేయులు సేనాపతులు వారి విజయవార్త చెవిన వేస్తుందనుకుంటే... ఏడుస్తూ సోదరి కూల బడిందేమిటి? ఏం జరిగి ఉంటుంది? ఆందోళన చెందాడు ఖరుడు.

1200. ఖరుడు శూర్పణఖను ఏమని ప్రశ్నించాడు ?

జ. ఏమయింది శూర్పణఖా? ఆ మానవాధముల్ని మనవాళ్ళు మట్టికరిపించలేదా? ఏం జరిగింది?" అని ప్రశ్నించాడు.

1201. శూర్పణఖ ఖరుడిని ఏమని హెచ్చరించింది ?

జ. "రామలక్ష్మణులను తలచుకుని భయపడుతున్నావా? అప్పుడే పిరికివాడివైపోయావా? నీ సోదరికి జరిగిన అవమానాన్ని మరిచిపోవాలనుకుంటున్నావా? ఒరేయ్! నువ్వుగాని రామలక్ష్మణులతో యుద్ధం చెయ్యలేదో, నీకు ఈ జనస్థానం దక్కదు. ఈ స్థానాన్ని పాలించే అర్హత కూడా నీకు లేనట్టే! కయ్యానికి కాలు దువ్విన్ మనల్ని ఆ రామలక్ష్మణులు క్షమించరు. ఇప్పుడో అప్పుడో దాడి చేస్తారు. నిన్ను సింహాసనం నుంచి తొలగించి, నీ రక్తాన్ని కళ్ళజూస్తారు" అంది శూర్పణఖ.

1202. ఖరుడు ఆవేశంతో శూర్పణఖతో ఏమన్నాడు ?

జ. "నీకు జరిగిన అవమానం నాకు జరిగినట్టుగా భావిస్తాను. నాకు పట్టలేనంత కోపం వస్తుంది ప్రతీకార జ్వాలలలో రగిలిపోతున్నాను. ఒక మానవునికి నేను భయపడటమా వాడి ప్రాణం హరిస్తాను" అని అన్నాడు.

1203. ఖరుడు ఎంత మంది సైన్యంతో రాముడుపైకి యుద్ధానికి బయలుదేరాడు ?

జ. 14వేల మంది సైన్యంతో

1204. ఖరుని చుట్టూ ఎంత మంది రాక్షస సేనానులు ఉన్నారు ?

జ. 12 మంది ఉన్నారు.

1205. రామలక్ష్మణులపైకి యుద్ధానికి ఖరునతో పాటు వెళ్లిన రాక్షసులు ఎవరు ?

జ. దూషణుడు, త్రిశిరస్కుడు, ప్రమాథి, స్థూలాక్షుడు, మహాకపాలుడు మొదలైన భయంకరమైన రాక్షసులు కూడా బయలుదేరారు.

1206. మార్గమధ్యంలో ఖరునికి కనిపించిన దుశ్శకునములు ఏవి ?

జ. వారి పైన రక్త వర్షం కురిసింది. వాయువులు ప్రతికూలంగా వీచాయి. భూమి కంపించింది. ఉల్కలు రాలిపడ్డాయి. మృగాలూ, పక్షులూ వికృతంగా కూయసాగాయి. అయినా అద్దైర్యపడలేదు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1207. ఖరుడు తన సైనికులను ఏమని ఆదేశించాడు ?

జ. సైనికులారా ఈ ఉత్పాతాలకు భయపడకండి. వీటికి కేవలం పిరికివాళ్ళు భయపడతారు మనం కాదు. రామలక్ష్మణులను చంపి కానీ మనం వెనుకకు వెళ్ళకూడదు." అని ఆదేశించాడు.

1208. ఖరుడు తనకు తాను ఏ విధంగా ధైర్యం చెప్పుకున్నాడు ?

జ. తాను తలచుకుంటే దేవేంద్రుని సైతం సంహరించగలను ఇక ఈ మానవులు ఎంత అని తనకు తాను ధైర్యం చెప్పుకొని సైన్యమును ఉత్సాహపరుస్తూ ఉన్నాడు.

1209. ఖరుని వెంట ఉన్న సేనానులు ఎవరు ?

జ. శ్యేనగామి, పృథుగ్రీవుడు, కాలకార్కుకుడు, యజ్ఞశత్రువు, సర్వాసుడు, దుర్జయుడు, మేఘమాలి, పరుషుడు, మహామాలి, విహంగముడు, రుదిరాశనుడు, కరవీరాక్షుడు.

1210. దూషణుని వెంట ఉన్న రాక్షసులు ఎవరు ?

జ. స్థూలాక్షుడు, ప్రమాధి, మహాకపాలుడు, త్రిశిరుడు అనే నలుగురు ధ్వని చేసుకుంటూ నడిచారు.

1211. రామలక్ష్మణులకి, రాక్షసులకు జరగబోయే యుద్ధాన్ని చూడడానికి వచ్చిన వారు ఎవరు ?

జ. యుద్ధాన్ని చూసేందుకు దేవ గంధర్వ యక్ష కిన్నర సమూహాలు, మహర్షులు, సిద్ధులుసహా విమానాలలో ఆకాశవీధిన గుమిగూడారు.

1212. మహర్షులు రామలక్ష్మణులను ఏమని దీవించారు ?

జ. "ధర్మవీరుడు శ్రీరాముడికి జయమగుగాక! దుష్టరాక్షసులు హతమగుగాక! భువనాలకు శుభమగుగాక." ధర్మవీరుడు శ్రీరాముడికి జయం కలగాలి. దుష్ట రాక్షసులు హతం కావాలి. భువనాలకు శుభం కలగాలంటూ స్పృశ్తివాచకాలు పలికారు.

1213. ఆకాశంలో జరిగిన సంఘటనలను చూసి రాముడు లక్ష్మణునితో ఏమన్నాడు ?

జ. " లక్ష్మణా! నిష్కారణంగా పర్ణశాలలో ఉన్న ధనుస్సు భూమి కంపించేసరికి ఎగిరి ఎగిరి పడుతోంది, అలాగే బాణముల చుట్టూ ధూమం ఆవహిస్తోంది, అంటే గొప్ప యుద్ధం వస్తోందని ధనుర్బాణములు ఆనందపడుతున్నాయి. దూరంగా పక్షి కూస్తోంది అంటే, ఈ యుద్ధంలో జయాపజయాలు దైవనిర్ణయాలు. నా ఎడమ భుజం అదురుతోంది కనుక, ఖచ్చితంగా మనం గెలుస్తామని అనుకుంటున్నాను." అని అన్నాడు.

1214. రాక్షసులతో యుద్ధం చేయడానికి సిద్ధమవుతున్న లక్ష్మణునితో రాముడు ఏమన్నాడు ?

జ. లక్ష్మణా! నువ్వు మహావీరుడివి. ఆ వచ్చే సైన్యాన్నంతా మట్టుబెట్టగల ధీరుడివి. అయితే మహర్షుల రక్షణ కోసం ప్రతిజ్ఞ చేసినవాణ్ణి నేను కాబట్టి, ఈ రాక్షసులందరినీ నేనే సంహరిస్తాను." "ఈ సమయంలో సీత రక్షణ కూడా యుద్ధం లాంటిదే! నువ్వు ఆ భారాన్ని వహించు. విల్లునీ, బాణాలనూ అందుకుని, గుహలో సీతను ఉంచి, కాపాడు. యుద్ధం ముగిసిన వెంటనే నేను వచ్చి మిమ్మల్ని కలుస్తాను." అన్నాడు రాముడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1215. యుద్ధ ప్రారంభంలో వాల్మీకి మహర్షి రాముడిని ఎవరితో పోల్చారు ?

జ. దక్ష యజ్ఞాన్ని ధ్వంసం చేయడానికి వచ్చిన రుద్రుడైన శివునితో పోల్చారు.

1216. రాక్షసులు రాముడిని ఏవిధంగా గాయపరిచారు ?

జ. మూకుమ్మడిగా అసురవీరులంతా గండ్రగొడ్డళ్ళు, గదలు, శూలాలు, ఖడ్గాలు విసురుతూ, రాముణ్ణి గాయపరిచారు. అయినా చలించలేదు రాముడు.

1217. రాముడు రాక్షసులను ఏవిధంగా సంహరిస్తున్నాడు ?

జ. ధనుస్సును వలయాకారంగా తిప్పుతూ బాణపరంపరతో శత్రువుల ఆయుధాలన్నీ కూల్చాడు. నారిని చెవులదాకా లాగి, యమదండాలవంటి బాణాలను రాముడు ప్రయోగిస్తుంటే... ఆ బాణాలకు శత్రువుల తలలు, మెడలు, చేతులు, తొడలు విరిగిపోసాగాయి. తెగిన తొండాలతో, కాళ్ళతో ఏనుగులు కొండల్లా కింద పడిపోసాగాయి. గుర్రాలతో రౌతులూ, నొగలూ, పతాకాలూ విరిగి రథాలూ కూలిపోసాగాయి. నెత్తురు వెల్లువలెత్తింది. కళ్ళముందు వేలాది మంది కుప్పకూలిపోతుంటే చూసి భయపడ్డది మిగిలిన సైన్యం.

1218. రాక్షస సైన్యానికి ధైర్యం చెప్పినది ఎవరు ?

జ. దూషణుడు

1219. రాముడు రాక్షసులపై ఏ అస్త్రాన్ని ప్రయోగించాడు ?

జ. సైన్యం రాముణ్ణి చుట్టుముట్టింది.

కత్తులు, ఈటెలు, బాణాలు రాముడి మీద కుప్పలు తెప్పలుగా విసిరింది. చూసి చూసి గాంధర్వాస్త్రాన్ని ప్రయోగించాడు రాముడు.

1220. రాముడు దూషణుడిని ఏవిధంగా ఎదుర్కొన్నాడు ?

జ. దూషణుడు వజ్రసమానమైన బాణాలను రాముడి మీద ప్రయోగించాడు. వచ్చిన బాణాలను వచ్చినట్టుగానే విచ్చిన్నం చేస్తూ, ఒక బాణంతో దూషణుని వింటిని ముక్కలు చేశాడు రాముడు. నాల్గింటితో అతని గుర్రాలను నేల కూల్చాడు.

1221. దూషణుని రథసారథిని రాముడు ఏవిధంగా హతమార్చాడు ?

జ. అర్థచంద్రాకారబాణంతో సారథిని హతమార్చాడు.

1222. రాముడు దూషణుని ఏ విధంగా సంహరించాడు ?

జ. మీద పడబోతున్న దూషణుని రెండు చేతుల్నీ రెండు బాణాలు ప్రయోగించి, తెగ్గొట్టాడు రాముడు. గదసహా దూషణుడి చేతులు తుళ్ళిపోయాయి. పిడుగులా కిందపడి మరణించాడతను.

1223. దూషణుడు మరణించగానే రామునిపైకి యుద్ధానికి వెళ్ళింది ఎవరు ?

జ. దూషణులు సేనాధిపతులు అయిన మహాకపాలుడు, స్థూలాక్షుడు, ప్రమాథి అను ముగ్గురు తమ తమ ఆయుధాలతో రాముని పైకి యుద్ధానికి వెళ్లారు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1224. దూషణుని సేనాధిపతులను రాముడు ఏవిధంగా ఎదుర్కొన్నాడు ?

జ. రాముడు వారి ముగ్గురి పైన బాణవర్షమును కురిపించాడు మహాకపాలుని తల నరికాడు, స్థూలాక్షుని కళ్ళలో రాముడు వదిలిన బాణాలు గుచ్చుకున్నాయి, ప్రమాథి గుండెలు చీల్చాడు రాముడు.

1225. దూషణుని సేనాధిపతులు మరణించాక రామునిపై దాడి చేసినది ఎవరు ?

జ. కాలకార్ముక మేఘమాలి, రుధిరాశన, కరవీరాక్షలాదిగా పన్నెండుమంది దళవాయులు సహా పదకొండువందలమంది సైన్యం రామునిపై దండెత్తి వచ్చింది. వారిని హతం చేశాడు రాముడు.రక్తం ఏరులైందప్పుడు. ఆ ఏటిలో కొట్టుకొస్తున్న దుంగల్లా రాక్షసుల కాళ్ళూ చేతులూ కానవచ్చాయి. పద్నాలుగు వేల మంది రాక్షసుల్ని రాముడాక్కడే అవక్రవిక్రమంతో నేలకూల్చడాన్ని చూసి గగ్గోలు పెట్టాడు ఖరుడు.

1226. రామునితో యుద్ధానికి సిద్ధమైన ఖరుడుని ఆపినది ఎవరు ?

జ. త్రిశిరుడు

1227. త్రిశిరుడు ఖరునితో ఏమన్నాడు ?

జ. "మీరు ఆగండి మహారాజా! ఆ రాముడి అంతు నేను చూస్తాను." అన్నాడు.

1228. త్రిశిరుడు రాముని పై ఏ విధంగా దాడి చేశాడు ?

జ. మూడు శిఖరాల కొండలా రథాన్ని అధిరోహించి రాముడితో తలపడ్డాడు త్రిశిరుడు. వర్షధారల్లా బాణాలు కురిపించాడు. ఆ బాణాల్లో ఏ బాణమూ రాముని దరిదాపులకి కూడా రాలేకపోయింది.

1229. త్రిశిరుడుని రాముడు ఏవిధంగా ఎదుర్కొన్నాడు ?

జ. ఏకకాలంలో పద్నాలుగు బాణాలు ప్రయోగించాడు రాముడు. ఆ బాణాలన్నీ త్రిశిరుని గుండెల్లో గుచ్చుకున్నాయి. మరి నాలుగు బాణాలు ప్రయోగించాడు. వాటితో గుర్రాలను నేల కూల్చాడు. ఒక బాణంతో పతాకనూ, ఎనిమిది బాణాలు ప్రయోగించి సారభిని మట్టుబెట్టాడు. గుండెలో గుచ్చుకున్న బాణాలతోనే గాలిలోకి లేచి, త్రిశిరుడు తన మీదకు దూకబోయేంతలో అతన్ని వజ్రాయుధంలాంటి బాణాలు ప్రయోగించి నేల కూల్చాడు రాముడు.

1230. త్రిశిరుడు మరణించాక ఖరుడు ఏమనుకున్నాడు ?

జ. ఇంత సైన్యం ఏమైపోయింది? ఇంత మంది సేనాపతులూ ఏమైపోయారు? అంతా కలిసి రాముడాక్కణ్ణి ఎదిరించలేకపోయారంటే... ఏం జరుగుతున్నది? గుండె గుభిల్లుమంది ఖరునికి. కలవరపడ్డాడు.

1231. ఖరుడు రాముని పై ఏ విధంగా దాడి చేశాడు ?

జ. ఖరుడు తన అస్త్ర కళాపాండిత్యం చాటుతూ విషసర్పాలవంటి శరాలను శ్రీరాముని మీద ప్రయోగించాడు. అతని కవచాన్ని చీల్చాడు. రాముని విల్లును విరగ్గొట్టాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1232. తన చేతిలోని చాపము విరిగి పోవడంతో రాముడు ఏ విల్లును అందుకున్నాడు ?

జ. అగస్త్య మహర్షి ప్రసాదించిన విష్ణు ధనుస్సు అందుకున్నాడు.

1233. రాముడు ఖరునిపై ఏ విధంగా దాడి చేశాడు ?

జ. విష్ణు ధనుస్సుతో బాణాన్ని సంధించి వదిలాడు. ఆ బాణంతో ఖరుని కేతనం తొలగిపోయింది. వెంటనే మరో పన్నెండు బాణాలు ప్రయోగించాడు. ఆ బాణాలతో ఖరుని గుర్రాలనూ, సారథినీ, రథాన్నీ, ధనుస్సునీ ముక్కముక్కలు చేశాడు. వెనువెంటనే మరొక బాణాన్ని ప్రయోగించాడు. ఆ బాణం ఖరుణ్ణి నిలువెల్లా గాయం చేసి వదిలిపెట్టింది. తట్టుకోలేకపోయాడు ఖరుడు.

1234. రథం విరగడంతో ఖరుడు రాముడిపై ఏ ఆయుధంతో దాడి చేయబోయాడు ?

జ. గద పట్టుకుని, రథం మీద నుంచి ఎగిరి, నేల మీదకు దూకాడు. గదను చూపిస్తూ రాముణ్ణి బెదిరించసాగాడు.

1235. తనను బెదిరిస్తున్న ఖరునితో రాముడు ఏమన్నాడు ?

జ. "మహాపాపీ! మదోన్నత్తుడవై మహర్షులను హింసిస్తావా? నీలాంటి వారి అంతు చూసేందుకే నేను ఈ దండకకు వచ్చాను. కాచుకో! తాటిపండులా నీ తల నేల రాలుతుంది." అని అన్నాడు.

1236. ఖరుడు రాముడిని ఏవిధంగా ఎదిరించాడు ?

జ. "నా పద్మాలుగు వేలమంది సైన్యాన్నీ, సేనాధిపతుల్నీ చంపానని గర్వంగా ఉందా? వాళ్ళను చంపడం కాదు, నన్ను చంపు చూస్తాను. ఇదిగో! ఈ గదతో సూర్యాస్తమయం కాకముందే నీ తలను ముక్కలు ముక్కలు చేస్తాను, కాచుకో." అన్నాడు ఖరుడు.

1237. ఖరుడు విసిరిన గదను రాముడు ఏ విధంగా ఎదుర్కున్నాడు ?

జ. ఖరుని మాట పూర్తికానేలేదు, విసురుగా వచ్చి పడ్డాయి బాణాలు. ఖరుని గద ముక్కలు ముక్కలైంది.

1238. గద విరిగిపోవడంతో ఖరుడు రామునిపై ఎలా దాడి చేశాడు ?

జ. ఒక పెద్ద శాలవృక్షమును రామునిపై విసిరాడు.

1239. రాముడు ఖరుడిని ఏ విధంగా సంహరించాడు ?

జ. తన వైపుకు వస్తున్న వృక్షాన్ని బాణములతో రెండుగా చీల్చాడు. ఖరునిపై బాణవర్షాన్ని కురిపించాడు. చూస్తూండగానే వాడి శరీరం కూడా చీలికలు పీలికలైంది. రక్తం ధారలుగా కారుతున్నది. దృష్టి మందగిస్తున్నది. నీర సంగా ఉన్నది. అయినా బలాన్ని కూడదీసుకున్నాడు ఖరుడు. రాముణ్ణి అందుకునేందుకు రాబోయాడు. పరిగెత్తుకుని వస్తున్న ఖరుణ్ణి, బ్రహ్మాస్త్రం వంటి బాణాన్ని ప్రయోగించి, దగ్గం చేశాడు రాముడు. వాణ్ణి బూడిద కుప్పను చేశాడు.

1240. ఖర దూషణాదులతో కలిపి రాక్షసులను సంహరించడానికి రామునికి ఎంత సమయం పట్టింది ?

జ. ఒక గంటా 12 నిమిషాల్లో సంహరించాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1241. ఖర, దూషణల మరణవార్తను రావణునికి తెలియజేసినది ఎవరు ?

జ. అకంపనుడు అనే రాక్షసుడు.

1242. అకంపనుడు ఎవరు ?

జ. రణభూమిలో చచ్చినట్టుగా నటించి, చావక, చరచరా పాకుతూ వెళ్ళిన వ్యక్తి పేరు అకంపనుడు. అతను చారుడో, వార్తాహారుడో అయి ఉంటాడని రాముడు గ్రహించాడు. అందుకే వదలి వేశాడు. అతను ఊహించింది నిజమే! అకంపనుడు చారుడే! అతను రావణుని చారుడు.

1243. రావణుడు అకంపనుడుని ఏమని అడిగాడు ?

జ. "అకంపనా! జనస్థానంలో అందరూ క్షేమమే కదా?" అని అడిగాడు.

1244. అకంపనుడు రావణునికి ఏమని సమాధానం ఇచ్చాడు ?

జ. "జనస్థానంలోని ఖర దూషణాది మహావీరులంతా తమ సర్వ సైన్యంతో హతమయ్యారు ప్రభూ." అని తెలిపాడు.

1245. రావణుడు కోపంతో అకంపనుడితో ఏమన్నాడు ?

జ. "ఎవడు? ఎవడు నాకు ఇష్టమైన జనస్థానాన్ని ఆక్రమించిన వాడు? ఇంద్ర వరుణులూ? యమ కుబేరులూ? ఎవరు? యుద్ధాన్ని ప్రకటించింది ఎవరు?" అని అడిగాడు వణికిపోతున్నాడు అకంపనుడు.

1246. అకంపనుడు రావణుని ఏమని వేడుకున్నాడు ?

జ. "నన్ను శిక్షించనని మాట ఇస్తే, మీకు నేనంతా వివరంగా చెబుతాను ప్రభూ." అని వేడుకున్నాడు.

1247. అకంపనుడు రాముని గూర్చి రావణుడితో ఏమని చెప్పాడు ?

జ. "రాముడు""రా. ము. డు." అక్షరాలను విడివిడిగా పాడిపాడిగా పలికాడు రావణుడు." అవును ప్రభూ! ఆ రాముడు దశరథుని కుమారుడు. అతనొక్కడే మూడు గడియల్లో ఖరాది వీరుల సహా మహాసైన్యాన్నంతా హతమార్చాడు."

1248. రాముడి పరాక్రమం విన్న రావణుడు అకంపనుడిని ఏమని అడిగాడు ?

జ. "మూడు గడియల్లో ఖరాది వీరులసహా మహాసైన్యాన్నంతా రాముడు ఒక్కడే హతమార్చాడా? నమ్మశక్యంగా లేదు. నిజం చెప్పు? అతనికి ఇంద్రుడు సహకరించాడు, అవునా?" అడిగాడు రావణుడు.

1249. అకంపనుడు రావణునికి ఏమని జవాబిచ్చాడు ?

జ. "లేదు ప్రభూ! అతనికి ఇంద్రుడుగానీ, మరెవరుగానీ సహకరించలేదు. ఒక్కడే! రాముడు ఒక్కడే పాముల్లాంటి బాణాలను ప్రయోగించి, మన సైన్యాన్నంతటినీ హతమార్చాడు." "అవునా" ఆశ్చర్యపోయాడు రావణుడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1249. అకంపనుడు రావణునికి ఏమని జవాబిచ్చాడు ?

జ. "లేదు ప్రభూ! అతనికి ఇంద్రుడుగానీ, మరెవరుగానీ సహకరించలేదు. ఒక్కడే! రాముడు ఒక్కడే పాముల్లాంటి బాణాలను ప్రయోగించి, మన సైన్యాన్నంతటినీ హతమార్చాడు." అవునా" ఆశ్చర్యపోయాడు రావణుడు.

ప్రభూ! రాముడు ఇంద్రుని మించిన వ్రతాపవంతుడు. దివ్యాస్త్ర సంపన్నుడు. బాణాలతో పాంగి పార్లె మహాప్రవాహాన్ని కూడ అడ్డుకోగల సమర్థుడు." అని తెలిపాడు.

1250. అకంపనునిపై రావణునికి కోపం ఎందుకు వచ్చింది ?

జ. శత్రువును కీర్తించడాన్ని తట్టుకోలేకపోయిన రావణుడు అకంపనునపై కోపాన్ని చూపించాడు.

1251. రావణుడు కోపంతో అకంపనునితో ఏమన్నాడు ?

జ. "నేను ఇప్పుడే వెళ్ళి ఆ రామలక్ష్మణులని సంహరిస్తాను " అని రావణాసురుడు అన్నాడు.

1252. రాముడిని చంపుతాను అని అన్న రావణునితో అకంపనుడు ఏమన్నాడు ?

జ. "అసాధ్యం ప్రభూ! రాముణ్ణి మీరే కాదు, ఈ భూలోకంలో ఎవరూ ఎదిరించలేరు." అని అన్నాడు.

1253. రావణుడు కోపంతో అకంపనుడుని ఏవిధంగా శిక్షించాడు ?

జ. "ఏం కూశావ్? నీచుడా" అన్నాడు రావణుడు. అంటూనే అకంపనుని కంఠాన్ని రెండు చేతులా గట్టిగా పట్టుకున్నాడు. 'ప్రభూ ప్రభూ' అని బతిమలాడుతున్నా వినక పిసికి, అతన్ని దూరంగా విసిరేశాడు. మండపంలోని స్తంభాన్ని డీకొని కిందపడ్డాడు అకంపనుడు. దగ్గుతూ, కంఠాన్ని నిమరుకుంటూ లేచి నిలబడ్డాడు. పీక పిసికి చంపినా, పొమ్మని తోసి వేసినా కదలని ప్రభుభక్తి పరాయణుడు అకం పనుడు. రావణుని సమీపించాడు.

1254. అకంపనుడు రావణునికి ఇచ్చిన సలహా ఏమిటి ?

జ. "రాముడిని సంహరించాలంటే ఒక్కటే ఒక్క మార్గం ఉంది, రాముడి భార్య అయిన సీత చాలా అందంగా ఉంటుంది. ఆ సీతతో అందంలో సమానమైన వాళ్ళు గంధర్వలులలో కాని, యక్షులలో కాని, కిన్నెరులలో కాని, రాక్షసులలో కాని, మనుష్యులలో కాని లేరు. అందుకని రాముడు లేని సమయం చూసి సీతని అపహరించి తీసుకొచ్చి నీ భార్యని చేసుకో. సీత పక్కన లేకపోతే రాముడు జీవించలేడు. సీతని పోగొట్టుకున్న రాముడు తనంతటానుగా ప్రాణములను విడిచిపెడతాడు. అందుచేత నువ్వు ఈ కపటోపాయంతో రామవధకి పూనుకో " అన్నాడు.

1255. అకంపనుని సలహా విన్న రావణాసురుడు ఎందుకు సంతోషించాడు ?

జ. "నెత్తురు బొట్టు చిందదు, శత్రువు మరణిస్తాడు. అతడు మరణించడమేగాక, అద్భుత సౌందర్యరాశి సీత నా సొంతం అవుతుంది. ఒకే దెబ్బకు రెండు పిట్టలు" అన్నాడు రావణుడు. పెద్దగా నవ్వాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1256. అకంపనుని సలహా నచ్చి రావణుడు అతనికి బహుమానంగా ఏమి అందించాడు ?

జ. "నీ ఆలోచన అనన్యసామాన్యం. నీకిదే నా బహుమానం" అన్నాడు రావణుడు. మెడలోని వజ్రాలహారాన్ని తీసి, అకంపనునికి బహుకరించాడు.

1257. రావణుడి దివ్య రథానికి ఉన్న జంతువులు ఏవి ?

జ. కంచర గాడిదలు

1258. రావణుడు దివ్యరథంలో ఎక్కడికి బయలుదేరాడు ?

జ. రావణుడు గాడిదలు కట్టిన దివ్యరథంలో ఆకాశ మార్గమున జనస్థానమునకు బయలుదేరాడు

1259. రావణుడు మార్గమధ్యములో ఎవరి ఆశ్రమమునకు వెళ్ళాడు ?

జ. మాలీచుని ఆశ్రమమునకు

1260. మాలీచుడు రావణుడిని ఏ విధముగా గౌరవించాడు ?

జ. అతిథిగా వచ్చిన రావణరాజుకి స్వాగతం పలికాడు మాలీచుడు. ఎనలేని మర్యాదలు చేశాడు. రకరకాల మాంసాలతో భోజనం పెట్టి, అతన్ని తృప్తి పరిచాడు. తూగుటుయ్యాలలో కూర్చోబెట్టాడు.

1261. మాలీచుడు రావణుని ఏమని అడిగాడు ?

జ. "రాక్షసేంద్రా! నువ్వు ఒంటరిగా ఇక్కడికి రావడానికి కారణం?" "లంకలో అందరూ క్షేమమే కదా?" అడిగాడు మాలీచుడు.

1262. మాలీచునికి రావణుడు ఏమని సమాధానం ఇచ్చాడు ?

జ. "లంకలో అందరూ క్షేమమే! జనస్థానమే నిర్ఘామ ధామం అయిపోయింది. వాడెవడో రాముడట రాముడు, వాడు, మహాసైన్యం సహా మన ఖరదూషణాదులందరినీ హతమార్చాడు. 'రాముడు అన్న మాట వినిపించగానే దిగ్భ్రాంతి చెందాడు మాలీచుడు. అచేతనమయ్యాడు.' 'తగిన ప్రతీకారం మనం తీర్చుకోవాలి. సరైన ఆలోచన చేశాను. రాముని భార్య సీతను అపహరిద్దామనుకుంటున్నాను" అన్నాడు రావణుడు.

1263. రావణుడు మాలీచుడిన అడిగిన సహాయం ఏమిటి ?

జ. "రాముని భార్య సీతను అపహరిద్దామనుకుంటున్నాను. ఇందుకు నీ సాయం కావాలి" అన్నాడు.

1264. రావణుని మాటలు విన్న మాలీచుడు ఏమన్నాడు ?

జ. " నీకు అసలు ఎవడు చెప్పాడు సీతాపహరణం చెయ్యమని. బహుశా నిన్ను సంహరించడం కోసమని నీ శత్రువు ఎవడో నీకు సలహాలు చెప్పేవాడిగా మాటువేసి ఉన్నాడు. వాడు నిన్నే కాదు సమస్త దానవ కులాన్ని నాశనం చెయ్యాలని ప్రతిజ్ఞ చేశాడు, ఆ ప్రతిజ్ఞ నెరవేర్చుకోవడానికి వాడు నీకు రాముడితో వైరం పెట్టాడు. రాముడితో వైరం పెట్టుకున్నవాడు ఎవడూ జీవించడు, రాముడి శక్తి సామర్థ్యాలు ఏమిటో నాకు తెలుసు. నా మాట విని సీతాపహరణం చెయ్యకు " అన్నాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1265. రాముడు శక్తిసామర్థ్యాలను మాలీచుడు రావడానికి ఏ విధంగా చెప్పాడు ?

జ. "రాముడు క్షత్రియుడు. అతని విక్రమానికి ఎవరూ సాటిరారు, లేరు. అనుపమాన అస్త్ర శస్త్ర సంపద కలిగిన రాముడు, గుహలో నిద్రిస్తున్న సింహంలాంటివాడు. దాన్ని రెచ్చగొట్టి లేపడం మనకే ప్రమాదం." అని వివరించాడు.

1266. రావణుడు తన కోపాన్ని మాలీచునిపై ఏవిధంగా చూపించాడు ?

జ. "మాలీచా" అంటూ కోపంగా అరుస్తూ ఊయలను కాలితో ఒక్క తన్ను తన్నాడు రావణుడు. అంతెత్తున గల పైకప్పునకు తగిలి, విసు రుగా కిందికి దిగిందది. అడ్డుగా నిలిచిన మాలీచుని శిరస్సును డీకొనేదే, కాని, ఎడమ చేత్తో దాన్ని పట్టి నిలిపాడు రావణుడు.

1267. మాలీచుడు రావణుడి ఇచ్చిన సలహా ఏమిటి ?

జ. "నన్ను క్షమించు మహారాజా! నా మీద నీకు ఏమాత్రం అభిమానం ఉన్నా, నేను చెప్పిన ఈ ఒక్క మాటా విను. రామునితో నీకు విరోధం వద్దు. ఆ ఆలోచనే మానుకో! వెళ్ళిపో ఇక్కణ్ణుంచి. లంకకు చేరుకుని, హాయిగా జీవించు." అన్నాడు మాలీచుడు.

1268. మాలీచుని ఆశ్రమం నుంచి రావణుడు ఎక్కడికి వెళ్ళాడు ?

జ. తన నివాసమైన లంకకు వెళ్ళిపోయాడు.

గమనిక:- మాలీచుని మాట విని రావణుడు తిరిగి వెనక్కి వెళ్ళిపోయాడు

1269. రావణుడి శరీరం ఏ విధంగా ఉంది ?

జ. రత్నకుండలాలు ధరించిన రావణుడు, వైడూర్యకాంతితో మెరిసి పోతున్నాడు. విశాలమైన భుజాలతో ఉన్నాడు, తెల్లటి పళ్ళతో, పర్వతమంటి నోటితో ఉన్నాడు. రావణాసురుడు 20 చేతులతో, 10 తలలతో, విశాలమైన వక్షస్థలంతో ఉన్న మహావీరుడైన ఆ రావణుడు రాజులకి ఉండవలసిన లక్షణాలతో శోభిస్తున్నాడు.

1270. రావణుని చాతిపై దెబ్బలు ఎందుకు ఉన్నాయి ?

జ. ఎత్తుగా ఉన్న అతని రామ్ము మీద అనేకంగా గాయాల మచ్చలు ఉన్నాయి. అవన్నీ దేవ దానవ యుద్ధాల్లో సంభవించినవి. ఆయన గుండెల మీద ఇంద్రుడి వజ్రాయుధపు దెబ్బలు ఉన్నాయి. అలాగే ఐరావతం తన దంతాల చేత కుమ్మినప్పుడు తగిలిన గాయాలు కూడా కనబడుతున్నాయి.

1271. రావణుడు కావాలని ఎవరితో యుద్ధం చేసేవాడు ?

జ. దేవతలతో

1272. రావణునికి ఉన్న చెడు లక్షణాలు ఏవి ?

జ. ఎక్కడన్నా ఎవరైనా ధర్మమార్గంలో ఉంటే, వాళ్ళని హింసిస్తాడు. ఇతరుల భార్యలని బలవంతంగా తీసుకొచ్చి అనుభవించడం ఆయనకి చాలా ఇష్టం. ఎవరన్నా యజ్ఞాలు చేస్తుంటే, తనకున్న శక్తితో ఆ యజ్ఞాన్ని ధ్వంసం చేసేవాడు.



శ్రీమద్రామాయణము ప్రశ్నలు - జవాబులతో




కాండ: - అరణ్యకాండ - ప్రశ్నలు జవాబులు

- 1273. రావణుడు నాగలోకంలో ఎవరిని ఓడించాడు ?
జ. రావణుడు నాగ లోకంలోని భోగవతిపురం లో వాసుకిని ఓడించాడు.
- 1274. రావణుడు ఎవరి భార్యను తన భార్యగా చేసుకున్నాడు ?
జ. తక్షకుని భార్యను
- 1275. రావణుడు కుబేరుని దగ్గర నుంచి ఏమి స్వాధీనం చేసుకున్నాడు ?
జ. పుష్పక విమానం
- 1276. రావణునికి కుబేరునికి ఉన్న సంబంధం ఏమిటి ?
జ. కుబేరుడు స్వయంగా రావణుడికి అన్నయ్య. కుబేరుడు మొదటి భార్య కొడుకు, రావణుడు రెండవ భార్య కొడుకు.
- 1277. రావణుడు నాశనం చేసిన వనం ఏది ?
జ. చైత్రరథం
- 1278. రావణుడు నాశనం చేసిన సరస్సు ఏది ?
జ. నళిని అనే సరస్సు
- 1279. రావణుడు నాశనం చేసిన ఇంద్రుని వనం ఏది ?
జ. నందనవనం
- 1280. రావణుడు సూర్యచంద్రులను ఏ విధంగా ఇబ్బంది పెట్టే వాడు ?
జ. రావణుడు అప్పుడప్పుడు ఆకాశంలో నిలబడి సూర్యచంద్రుల గమనాన్ని ఆపేవాడు.
- 1281. రావణుడు ఎవరి కోసం తపస్సు చేశాడు ?
జ. బ్రహ్మ
- 1282. రావణుడు ఎన్ని సంవత్సరములు తపస్సు చేశాడు ?
జ. పదివేల సంవత్సరములు.
- 1283. బ్రహ్మదేవుడు ప్రత్యక్షం కాకపోయే సరికి రావణుడు ఏమి చేశాడు ?
జ. బ్రహ్మదేవుడు ప్రత్యక్షం అవ్వకపోయేసరికి తన పది తలలు సరికి అగ్నిలో వేశాడు.
- 1284. బ్రహ్మదేవుడు ప్రత్యక్షమవగానే రావణుడు ఏ వరం కోరుకున్నాడు ?
జ. " నేను పాముల చేత, యక్షుల చేత, గంధర్వుల చేత, కిన్నెరుల చేత, కింపురుషుల చేత, ఎవ్వరి చేత నాకు మరణం కలగకూడదు " అని అడిగాడు.
- 1285. రావణుడు మనుషుల చేత మరణం ఉండకూడదు అని ఎందుకు అడగలేదు ?
జ. మానవులు తనని ఏమీ చేయలేరు అనే అతి నమ్మకంతో అడగలేదు.
గమనిక:- తెల్లని ఛత్రం నీడలో చల్లగా ఉన్నాడు. బంగారు చామరాలతో అందమైన స్త్రీలు విసురుతూంటే ఆనందిస్తున్నాడు.
- 1286. రావణుడి సభలో ఉన్నప్పుడు అక్కడికి వచ్చినది ఎవరు ?
జ. శూర్పణఖ.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1287. శూర్పణఖ రావణుడిని ఏమన్నది ?

జ. "నిరంకుశుడువి అయిపోయావు. ఇంద్రియలోలుడివి అయిపోయావు. అహంకారం బాగా తలకెక్కింది. లోభివి అయిపోయావు. నీ రాజ్యంలో ఏం జరుగుతున్నదో నీకు తెలియదు. పరరాజ్యంలో జరుగుతున్నది కూడా నీకు అంతు చిక్కడం లేదు. ఏదీ తెలుసుకోక, కలకాలం రాజుగా ఇలాగే ఉంటాననీ, ప్రాణాలకు ప్రమాదం లేదనుకుంటున్నావేమో! జరగదు. నీకు ప్రమాదం పాంచి ఉంది." అంది శూర్పణఖ.

1288. జనస్థానంలో జరిగినదాని గురించి శూర్పణఖ రావణునితో ఏమన్నది ?

జ. "జనస్థానంలో ఏం జరిగిందో నీకు తెలుసా? నీ తమ్ములు ఖర దూషణాదులసహా నీ మహాసైన్యాన్ని రాముడు మట్టుబెట్టాడు. నిన్నూ, నీ రాజ్యాన్ని నేలమట్టం చెయ్యడానికి అంకురార్పణ చేశాడు. అయినా నువ్వు కులాసాగా సభతీరి కులుకు తున్నావంటే నిన్నేమనాలి?" నెత్తి కొట్టుకుంది శూర్పణఖ.

1289. రావణుడు శూర్పణఖని ఏమని అడిగాడు ?

జ. శూర్పణఖ మాటలు విన్న రావణుడు " అసలు ఆ రాముడు ఎవరు? అరణ్యానికి ఎందుకొచ్చాడు? ఆయన దెగ్గర ఉండేటటువంటి ఆయుధములు ఏమిటి? రాక్షసులని ఎందుకు చంపాడు? నీ ముక్కు చెవులను ఎవరు కోశారు? నువ్వు చూసింది చూసినట్టు నాకు చెప్పు " అన్నాడు.

1290. రాముని గురించి శూర్పణఖ రావణుడితో ఏమన్నది ?

జ. రాముడు పెద్ద పెద్ద చేతులతో, విశాలమైన కన్నులతో, మునులలాగ నార చీర, కృష్ణాజినం వేసుకొని, మన్నధుడిలా అందమైన రూపంతో ఉంటాడు. ఆయన దశరథ మహారాజు పెద్ద కుమారుడు. దేవేంద్రుడు పట్టుకున్నట్టు ధనుస్సుని పట్టుకొని, నారాచ బాణములను సంధిస్తే, అవి నోరు తెరుచుకొని విషం కక్కుతూ వస్తున్న మహా సర్పాలలాగ ఉంటాయి. రాముడు 14,000 మంది రాక్షసులని చంపుతున్నప్పుడు నేను అక్కడే ఉన్నాను. చంపినవాడు రాముడని నాకు తెలుసు, కాని రాముడు బాణం ఎప్పుడు తీశాడో, వింటినారికి ఎప్పుడు తొడిగాడో, ఎప్పుడు గురిచూసి వదిలాడో నేను చూడలేదు. కాని రాక్షసుల తలకాయలు టకటక తెగిపోవడం నేను చూశాను. రాముడు అంత తీవ్రమైన వేగంతో బాణ ప్రయోగం చేస్తాడు.

1291. లక్ష్మణుని గురించి శూర్పణఖ రావణుడితో ఏమన్నది ?

జ. రాముడితో గుణములయందు, తేజస్సుయందు సమానమైనవాడు ఆయన తమ్ముడు లక్ష్మణుడు ఉన్నాడు. ఆ లక్ష్మణుడు రాముడికి కుడి భుజంలా, బయట తిరుగుతున్న ప్రాణంలా సర్వకాలములయందు రాముడిని రక్షిస్తూ ఉంటాడు.

1292. సీత గురించి శూర్పణఖ రావణుడితో ఏమన్నది ?

జ. నేను చాటుగా సీతను చూశాను. ఏమి సౌందర్యం? ఏమి అంగ సౌష్ఠవం. ఆమె ముఖం నిండుజాబిల్లిలా ఉంది. ముక్కు సంపెంగ పువ్వు! నవ్వు చంద్రకాంతులు విరజిమ్ముతున్నట్టుంటే,



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

నడుము అసలు లేనట్టే ఉంది. నేలను తాకుతూ కురులు, బంగారంలాంటి మేని ఛాయ. సాక్షాత్తూ వనదేవత అనిపించింది. నేను ఎందరో సుందరీమణుల్ని చూశానుగానీ, సీతలాంటి సుందరీమణిని ఇంతవరకూ చూడలేదన్నా!" అని చెబుతుంది.

1293. శూర్పణఖ రావణునితో సీత గురించి ఏమని అబద్ధం చెప్పింది ?

జ. నాకు ఆ సీతని చూడగానే, ఈమె మా అన్నయ్యకి భార్య అయితే ఎంత బాగుంటుందో అనిపించింది అని చెప్పింది.

1294. శూర్పణఖ రావణుని ఎలా రెచ్చగొట్టింది ?

జ. "నీ కోసం నా ప్రాణాలే ఇస్తానన్నా! జరిగిందేదో జరిగిపోయింది. నాకోసం బాధపడకు. జరగాల్సింది చూడు! వెళ్ళు, ఆ అతిలోక సుందరి సీతను నీ సొంతం చేసుకో! రామలక్ష్మణుల్ని యుద్ధంలో జయించి, సీతను గెలుచుకో!" అని అన్నది.

1295. శూర్పణఖ చెప్పిన మాటలకు రావణుడు ఎందుకు ఆలోచించాడు ?

జ. ఆ సమయంలో మారీచుని ఉద్బోధ గుర్తొచ్చింది. ఆలోచనలో పడ్డాడు రావణుడు.

1296. రామలక్ష్మణుల పై పగ తీర్చుకోవడానికి శూర్పణఖ రావణుడితో ఏమన్నది ?

జ. "సీత నీకు అక్కరలేదనుకుంటే... నీ అన్న తమ్ముల్ని హతమార్చి, నన్ను ఈ స్థితికి తెచ్చిన ఆ రామలక్ష్మణులకైనా నీ పొరుష ప్రతాపాలేంటో రుచి చూపించు. వారిని ఖండ ఖండాలుగా నరికి కాకులకీ గద్దలకీ వెయ్యి." అని చెప్పింది.

1297. శూర్పణఖ రావణుడితో చివరగా ఏమన్నది ?

జ. "నేను చెప్పానని కాదు, అన్నీ ఆలోచించుకో! నీ మంత్రి సామంతులని కూడా అడిగి చూడు, అప్పుడు నీ నిర్ణయం నువ్వు తీసుకో." అన్నది. వెళ్ళిపోయిందక్కణ్ణుంచి.

గమనిక:-రావణుడు. భోజన వేళకి సభను చాలించాడు.భోజనం చేశాడు. ఏకాంత మందిరానికి చేరుకున్నాడు రావణుడు. తల్పం మీద మేను వాల్చాడు. కళ్ళు మూసుకుని, ఆలోచించసాగాడు. అకంపన, మారీచ, శూర్పణఖల మాటలు పదేపదే వినవచ్చాయి అతనికి. సీత రూపు కళ్ళకు కట్టింది. కళ్ళిప్పి, లేచి కూర్చున్నాడు. రథాన్ని ఎక్కి, రహస్యంగా ఆకాశమార్గాన ప్రయాణించాడు.

1298. రావణుడు ప్రయాణించే ప్రదేశమును ఏమంటారు ?

జ. జలప్రాయ ప్రదేశము

1299. జలప్రాయ ప్రదేశములో ఉన్న పెద్ద వృక్షం ఏది ?

జ. వటవృక్షము

1300. వటవృక్షము యొక్క కొమ్మలు ఎన్ని యోజనముల వరకు విస్తరించి ఉన్నాయి ?

జ. 100 యోజనములు



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1301. చెట్ల కొమ్మలకు తలకిందులుగా వేలాడుతూ తపస్సు చేస్తున్నది ఎవరు ?

జ. వాలభిల్యులు అనే ఋషులు

1302. వాలభిల్యులు ఆహారంగా దేనిని తీసుకుంటారు ?

జ. చంద్ర కిరణాలను ఆహారంగా తీసుకుంటారు.

గమనిక:- వినత దాస్యమును పోగొట్టడానికి గరుత్మంతుడు అమృతం తేవడం కోసం వెళ్లినప్పుడు ఈ వటవృక్షము పైన కూర్చుని ఉన్నాడు. ఈ కథ మహాభారతంలో ఉన్నది.

1303. గరుత్మంతుడు కూర్చున్న ఆ చెట్టు పేరు ఏమిటి ?

జ. సుభద్రము

1304. రావణుడు ఎవరి ఆశ్రమాన్ని చేరుకున్నాడు ?

జ. మాలీచుని ఆశ్రమం

1305. మాలీచుని వస్త్రధారణ ఏ విధంగా ఉంది ?

జ. మాలీచుడు జన్మతః రాక్షసుడే అయినా నారచీర కట్టుకొని, జటలు వేసుకొని, నియమముతో ఆహారాన్ని తింటున్నట్టువంటివాడు.

1306. మాలీచుడు రావణుడిని చూసి ఏమనుకున్నాడు ?

జ. రావణుడు వెళ్ళినట్టే వెళ్ళి మళ్ళీ వచ్చాడెందుకు? అనుకున్నాడు.

1307. మాలీచుడు రావణుడిని ఏమని అడిగాడు ?

జ. "అన్యధా భావించకపోతే, చెప్పు మహారాజా? ఏమిటింత త్వరగా విచ్చేశావు?" అని అడిగాడు.

1308. రావణుడు మాలీచునికి ఏమని సమాధానమిచ్చాడు ?

జ. "నేను చాలా పెద్ద ఆపదలో చిక్కుకున్నాను స్వామీ! నీ సాయం కోరి వచ్చాను. నువ్వే నాకు దిక్కా, దైవం." కళ్ళు మూసుకుని వినసాగాడు మాలీచుడు. "నీకు తెలిసిందే! ఖర దూషణ త్రిశిరులసహ పద్మాలుగు వేలమందిని రాముడాక్కడే చంపేశాడు. జనస్థానాన్ని నాశనం చేసేశాడు. అంతేకాదు స్వామీ! నా చెల్లెలు శూర్పణఖ ముక్కు చెవులు కోసి, ఆమెను పరాభవించాడు. అందుకు ప్రతీకారం తీర్చుకోక తప్పదు." అన్నాడు రావణుడు.

1309. రావణుడు రాముని పై ఏవిధంగా పగ తీర్చుకోవాలని మాలీచునితో అన్నాడు ?

జ. "రాముని భార్య సీతను అపహరిస్తాను. దీనికి నీ సహాయం కావాలి. మాయల్లో ఆరితేరిన వాడివి, ఏం చేసినా నువ్వే చెయ్యాలి." అని అన్నాడు.

1310. రావణుడు సీతమ్మని అపహరించడానికి మాలీచునితో చెప్పిన పథకం ఏమిటి ?

జ. "నువ్వు బంగారులేడివై రామాశ్రమం ముందు సంచరించాలి. సీతను ఆకర్షించాలి. నిన్ను పట్టి తెమ్మని రామలక్ష్మణుల్ని సీత కోరితే...వారు నిన్ను పట్టుకునేందుకు ప్రయత్నిస్తే...ఆశ్రమానికి దూరంగా నువ్వు వారిని తీసుకుపోగలిగితే అప్పుడు...అప్పుడు ఒంటరిగా ఉన్న సీతను నేను అపహరిస్తాను." "అపహరించి..." లంకకు తీసుకుపోతాను. భార్య వియోగంతో రాముడు కృంగి కృశించిపోతే, ఆ అన్న మీది అభి మానంతో లక్ష్మణుడు కూడా నలిగి నాశనం అయితే..



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1310. రావణుడు సీతమ్మని అపహరించడానికి మారీచునితో చెప్పిన పథకం ఏమిటి ?

జ. "నువ్వు బంగారులేడివై రామాశ్రమం ముందు సంచరించాలి. సీతను ఆకర్షించాలి. నిన్ను పట్టి తెమ్మని రామలక్ష్మణుల్ని సీత కోరితే...వారు నిన్ను పట్టుకునేందుకు ప్రయత్నిస్తే...ఆశ్రమానికి దూరంగా నువ్వు వారిని తీసుకుపోగలిగితే అప్పుడు...అప్పుడు ఒంటరిగా ఉన్న సీతను నేను అపహరిస్తాను." అపహరించి..." లంకకు తీసుకుపోతాను. భార్య వియోగంతో రాముడు కృంగి కృశించిపోతే, ఆ అన్న మీది అభి మానంతో లక్ష్మణుడు కూడా నలిగి నాశనం అయితే... వారిద్దరినీ అనాయసంగా అప్పుడు నేను చంపేస్తాను." అన్నాడు రావణుడు.

1311. రావణుడు మారీచుడిని ఏవిధంగా అర్థించాడు ?

జ. "ఇండుకు నీ సహాయం కావాలి స్వామీ, తప్పదు." అన్నాడు అంతలోనే! మారీచుని చేతులు పట్టుకున్నాడు. చేతుల్ని సున్నితంగా విడిపించుకున్నాడు మారీచుడు.

1312. రావణుని మాటలు విన్న మారీచుడు ఏమన్నాడు ?

జ. "నీ ఆలోచన వింటుంటే భయం వేస్తోంది మహారాజా! ఏడుపాస్తోంది. సీతను హరించి తెమ్మని నీకు సలహా ఎవరిచ్చారోగానీ, వారు లంకనాశనాన్ని ముమ్మాటికీ కోరుకుంటున్నారు." "మొన్న కూడా ఇదే మాట అన్నావు స్వామీ" అప్పుడే కాదు, ఇప్పుడే కాదు, ఎప్పుడూ ఇదే మాట అంటాను. నా మాటలు నీకు నచ్చకపోవచ్చు. అయినా నా ధర్మం నేను నిర్వర్తించక తప్పదు. నేను నీ క్షేమాన్ని కోరి చెబుతున్నాను. రాముడు గురించి నీకు తెలిసిందంతా తప్పు. నువ్వు అనుకున్నట్టుగా రాముడు మామూలు క్షత్రియుడు కాదు. ఇంద్రియలోలుడుగానీ, క్రూరుడుగానీ కాదు. కరుణాహీనుడనుకుంటున్నావేమో కాదు. తండ్రి తరిమిగొడితే అడవులకే చేరాడని భావిస్తున్నావేమో అది కూడా తప్పే! రాముడు సత్యధర్మ పరాయణుడు. సుగుణాలకు పుట్టిల్లు. సర్వశక్తుల్ని ధర్మరక్షణకే అంకితం చేస్తున్నవాడు. పరాక్రమనిధి. ఆ శీలవంతుడు తండ్రి మాట కాదనక, అరణ్యాలకు వచ్చాడు. అతని భార్యను అపహరిస్తానంటున్నావు. ఆపదలో పడతావు సుమా." అన్నాడు.

1313. మారీచుడు రావణుడిని ఏమని హెచ్చరించాడు ?

జ. "నాకు ఒకటి అనిపిస్తున్నది మహారాజా! నీ సర్వనాశనానికే సీత జన్మించిందేమో అనిపిస్తున్నది." అన్నాడు మారీచుడు. ఆ మాటకి దిగ్భ్రాంతి చెందాడు రావణుడు.

1314. "రామో విగ్రహవాన్ ధర్మః సాధుః సత్య పరాక్రమః |

రాజా సర్వస్య లోకస్య దేవానాం ఇవ వాసవః ||" ఈ మాటలు ఎవరు అన్నారు ?

జ. మారీచుడు రావణునితో అన్నాడు.

1315. పై శ్లోకమునకు అర్థం ఏమిటి ?

జ. ప్రపంచంలో ఉన్న ధర్మాన్ని తీసుకొచ్చి ఒకచోట పోసి, దానికి ప్రాణం పోస్తే, ఆయనే రాముడు. సత్యమే పరాక్రమముగా కలిగినవాడు. రాముడు ఈ లోకములన్నిటికీ రాజు. అటువంటి రాముడి జోలికి వెళితే నువ్వు నాశనమయిపోతావు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

నీకు తెలియక సీతమ్మని తీసుకొస్తాను అంటున్నావు, ఆమె బూది కప్పిన నిప్పు, తన తేజస్సుతో తనని రక్షించుకోగలదు. ఆమె కారణజన్మురాలు. రాముడి యొక్క కోదండం నీడలో రక్షింపబడుతున్న సీతమ్మని అపహరించి తేవడం నీ తరం కాదు రావణ! ఆవిడని అపహరించడానికి నీ శక్తి సరిపోదు.

1316. మాలీచుడు రాముడు గురించి తన అనుభవాన్ని రావణునితో ఏమని చెప్పాడు ?

జ. 1. "చాలా సంవత్సరాల క్రితం నేను విశ్వామిత్రుని యజ్ఞాన్ని ధ్వంసం చేస్తూ ఉంటే ఆయన రాముణ్ణి తోడుకుని వచ్చాడు. అప్పుడు రాముడు బాలుడు. ఆ బాలుని బాణానికి నా తమ్ముడు సుబాహుడు మరణిస్తే, నేనేమో దక్షిణ సముద్రంలో పడ్డాను.

2. ఇటీవల జరిగిన ఇంకొక విషయం చెబుతాను, అది కూడా విను. నేనూ, మరిద్దరు రాక్షసులూ జింకల రూపంలో సంచరిస్తూ దండకలోని ఋషుల్ని చంపి ఆకలి తీర్చుకుంటున్నాం. ఆ వేటలో ఒకరోజు సీతారామలక్ష్మణులను చూశాం. తోటి రాక్షసులు రెచ్చగొట్టడంతోనూ, ప్రతీకారం తీర్చుకోవాలన్న తపనతోనూ, నేను రాముడి మీద కొమ్ములతో దాడి చేయబోయాను. అతని గుండెను చీల్చబోయాను. అంతలో రాముడు తేరుకుని, మూడు బాణాలు ప్రయోగించాడు. రామబాణం ఎలాంటిదో నాకు తెలుసు. నేను వాయువేగంతో దిక్కులకు పరిగెత్తి ప్రాణాలు కాపాడుకున్నాను. నా సహచరులు మాత్రం ప్రాణాలు కోల్పోయారు." అన్నాడు మాలీచుడు.

1317. మాలీచుడు రాముని పేరు తలచుకుని ఏ విధంగా భయపడ్డాడు ?

జ. "రామబాణాన్ని రెండుసార్లు రుచి చూసిన నేను, సన్యసించి మునినై బతుకుతున్నాను. రాముణ్ణి తలచుకుంటే చాలు, నాకు కాళ్ళూ చేతులూ వణికిపోతాయి. అతను నన్ను వెంట తరుముతున్నట్టుగానే ఉంటుంది. అంతెందుకు? 'ర' శబ్దానికే నాకు ముచ్చెమటలు పోస్తాయి. రథాలన్నా, రత్నాలన్నా రాముడనే వినిపించి, భయం వేస్తుంది." అన్నాడు మాలీచుడు.

1318. మాలీచుడు శూర్పణఖ గురించి రావణుడితో ఏమన్నాడు ?

జ. ప్రతీసారి మా చెల్లి ముక్కు చెవులు కోసేసాడు అంటున్నావు కదా, అసలు మీ చెల్లి ఏమి చేసిందని ఆవిడ ముక్కు చెవులు కోసేసారో అని మీరెవరన్నా అడిగార. ఇలా అడగకుండా వెళ్ళిన ఆ ఖరుడు మరణించాడు. నువ్వు కూడా అదే మార్గంలో వెళ్ళిపోతున్నావు. నామాట విని ఇటువంటి పనులు చెయ్యకు " అని మాలీచుడు అన్నాడు.

1319. మాలీచుడు రావణునికి ఏమని సలహా ఇచ్చాడు ?

జ. అయిందేదో అయి పోయింది. మరచిపో! లంకకు వెళ్ళిపో! విభీషణాదిహితుల సలహాలు పాటించి, లంకను పాలించుకో!" అన్నాడు మాలీచుడు. తట్టుకోలేనట్టుగా తల విదిల్చాడు రావణుడు. "నిజంగా నీకు రాముణ్ణి ఎదిరించే శక్తి గనక ఉంటే ముఖాముఖీ అతనితోనే తలపడు. అంతేగాని, సీతను అపహరించి అపకీర్తి తెచ్చుకోకు. అలాగే ఈ నీచమైన కుట్రలో నన్ను భాగస్వామిని చెయ్యకు. నీకు వేనవేల దండాలు." అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

అన్నాడు మారీచుడు. చేతులు జోడించి, నమస్కరించాడు.

1320. రాముని గురించి చెబుతున్న మారీచునితో రావణుడు ఏమన్నాడు ?

జ. "బుద్ధిహీనుడా! నిన్ను సహాయం చెయ్యమన్నానేగాని, నీతులు చెప్పమనలేదు. నేను ఒకసారి నిర్ణయం తీసుకున్నానంటే దానికి తిరుగులేదు. ఇంద్రాదిదేవతలు చెప్పినా, నా నిర్ణయం మారదు." అన్నాడు రావణుడు.

1321. సీతమ్మని అపహరించడానికి రావణుడు మారీచునితో చెప్పిన పథకం ఏమిటి ?

జ. "మారీచా! నువ్వు ఏం చెయ్యాలో చెబుతున్నాను, జాగ్రత్తగా విను. శరీరం మీద వెండి చుక్కలతో బంగారులేడిగా మారి నువ్వు సీత ముందు తిరుగాడాలి. ఆమెను ఆకర్షించాలి. నిన్ను సీత కావాలనుకోవాలి. అనుకుని, నిన్ను పట్టి తెమ్మని రామునికి చెబితే, రాముడు నీ వెంట పడితే, రాముడికి అందక, అతన్ని అడవిలో చాలా దూరం నువ్వు తీసుకుని పోవాలి. అక్కడ రాముని గొంతును అనుకరించి, 'హా సీతా! హా లక్ష్మణా!' అని నువ్వు అరవాలి. అరిచిన తర్వాత నీ ఇష్టం, నువ్వు అక్కణ్ణుంచి ఎక్కడికైనా వెళ్ళిపోవచ్చు." అని చెప్పాడు.

1322. తనకు సహాయం చేస్తే రావణుడు ఏ బహుమతి ఇస్తానన్నాడు ?

జ. తన రాజ్యంలో అర్ధభాగం ఇస్తానన్నాడు.

1323. తనకు సహాయం చేయకపోతే ఏ విధంగా శిక్షిస్తానన్నాడు ?

జ. నీ చేత బలవంతంగా ఈ పని చేయించడమే కాదు, రాజాజ్ఞను ధిక్కరించినందుకు నీ ప్రాణాలే తీస్తానని రావణుడు అన్నాడు.

1324. రావణుని పథకం విన్న మారీచుడు రావణునితో ఏమన్నాడు ?

జ. "లేడిగా మారి నేను రామునికి చిక్కకపోయినా, అతని బాణానికి చిక్కకతప్పదు. రామబాణానికి చిక్కి బతకడం కల్ల. నేను చచ్చిపోతాను. నన్ను చంపిన తర్వాత రాముడు నిన్ను వదులుతాడనుకుంటున్నావేమో! వదలడు. నిన్నూ రాముడు చంపుతాడు." అన్నాడు మారీచుడు.

1325. రావణుడు మారీచుడిని ఏమని హెచ్చరించాడు ?

జ. "నీవు రాముని చేతిలో చావవచ్చు, చావు లేకుండా తప్పించుకోవచ్చు కానీ నేను చెప్పినట్లు చేయక పోతే నా చేతిలో మాత్రం చావు తప్పదు" అని హెచ్చరించాడు.

1326. మారీచుడు రావణునితో ఏమన్నాడు ?

జ. "నీ చేతిలో చావడం కంటే ఆ రాముడి చేతిలో చావడమే మేలు. సరే! నువ్వు చెప్పినట్టుగానే చేస్తాను, పద" అన్నాడు.

1327. రావణుడు మారీచుడు కలసి ఎక్కడికి బయలుదేరారు ?

జ. రావణుడు మారీచుడు కలసి ఆకాశ మార్గమున రాముని ఆశ్రమమునకు బయలుదేరారు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

గమనిక:-కొండలు దాటారు, కోనలు దాటారు. నదులూ, జనపదాలూ దాటారు. రామాశ్రమమునకు చేరుకున్నారు.

1328. ఆశ్రమమును చూసిన రావణుడు మారీచుని తో ఏమన్నాడు ?

జ. "అదిగో! ఆ అరటిచెట్ల మధ్యలో ఉన్నదే రామాశ్రమం. వెళ్ళు, చెప్పినట్టుగా చెయ్యి" అన్నాడు రావణుడు.

1329. కామరూపి అయిన మారీచుడు ఏ విధం గా మారిపోయాడు ?

జ. నడుస్తూ నడుస్తూ తన మాయాశక్తితో బంగారులేడిగా మారిపోయాడు.

1330. బంగారు జింక చూడడానికి ఏ విధంగా ఉంది ?

జ. ఎర్రకలువలా ముఖం, ఇంద్రనీల మణుల్లా కొమ్ములూ, చెవులూ, ఎత్తయిన మెడ, వజ్రకాంతులతో పాట్ల, బంగారురంగు శరీరం, దాని మీద వెండికాంతులీనుతున్న చుక్కలు, సన్ననిపిక్కలు, ఇంద్రధనుస్సులా ప్రకాశించే తోకతో, బంగారులేడి అద్భుతంగా ఉంది.

1331. సీత దృష్టిలో పడాలని బంగారు జింక ఏమి చేసింది ?

జ. సీతను మోసగించేందుకు దూరం పరిగెడుతూ, దగ్గరకి వస్తూ, పెంపుడు జంతువులా ఆశ్రమానికి వస్తూ, అక్కడి పచ్చికపై పడుకుంటూ, కాసేపటికే లేచి, చుక్కలని మెరిపించి పరుగుదీస్తూ ఉంది.

1332. బంగారు లేడిని చూసి మిగతా జంతువులు ఎందుకు పారిపోయాయి ?

జ. బంగారు లేడి (మారీచుడు) మిగతా మృగాల దెగ్గరికి వెళ్లేసరికి, అవి ఈయనని రాక్షసుడిగా కనిపెట్టి దిక్కులు పట్టి పారిపోయాయి.

1333. బంగారు లేడి సీతను చూసిన సమయాన సీత ఏమి చేస్తూ ఉంది ?

జ. సీత ఆ సమయంలో పూజకోసం పువ్వులు కోసుకుంటున్నది.

1334. సీత ఏ వృక్షము యొక్క పువ్వులు కోస్తున్నది ?

జ. కర్ణికారవ వృక్షం యొక్క పూవులు కోస్తున్నది.

గమనిక:- మారీచుని ప్రయత్నం ఫలించింది. సీత లేడిని చూసింది. ఆశ్చర్యపోయింది. బలే బాగుంది అనుకున్నది.

1335. బంగారు లేడిని చూసిన సీత రామలక్ష్మణులతో ఏమన్నది ?

జ. " రామా! లక్ష్మణా! మీరు మీ ఆయుధములను ధరించి గబగబా రండి " అనింది. రామలక్ష్మణులు వచ్చాక, సీతమ్మ వాళ్ళతో " ఎదురుగా ఉన్న ఆ మృగాన్ని చూశార, ఎంత అందంగా ఉందో. సృష్టిలో ఇలాంటి మృగాన్ని నేను ఇప్పటివరకు చూడలేదు. ఆ బంగారు రంగు చర్మము, వెండి చుక్కలు....." అని సీతమ్మ అన్నది.

1336. బంగారు లేడిని చూసి లక్ష్మణునికి ఎందుకు అనుమానం వచ్చింది ?

జ. ఆ బంగారు లేడి చూడటానికి చాలా విచిత్రంగా, అత్యద్భుతంగా ఉంది అటువంటిది ఈ భూమిలో లేదనుకున్నాడు లక్ష్మణుడు అందుకే అనుమానించాడు. అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1337. లేడిని చూసి లక్ష్మణుడు రామునితో ఏమన్నాడు ?

జ. " అన్నయ్యా, ఇది మృగం కాదు, ఇది మాలీచుడు. ఈ నృప్తిలో ఎక్కడా ఇటువంటి జింక లేదు. ఈ మాలీచుడు ఇలా కామరూపాన్ని పొంది, వేటకి వచ్చిన ఎందరో రాజులని ఆకర్షించి, భుజించాడు. నామాట నమ్ము, ఇది కచ్చితంగా మాలీచుడి మాయ " అన్నాడు.

1338. లక్ష్మణుడు మాటలు విని సీత ఏమన్నది ?

జ. "లక్ష్మణా! నీకు అన్నీ అనుమానాలే. అందమైన ఈ లేడి పిల్లను చూసి ఆనందించక అనుమానిస్తావు ఎందుకు ? " అని అన్నది.

1339. సీత రామునితో ఏమన్నది ?

జ. "బంగారులేడి బాగుంది కదా? ఇంత వరకు ఇలాంటి లేడిని చూడలేదు. నాకు అది కావాలి. పట్టి తీసుకుని రండి, ఆశ్రమానికే అందంగా ఉంటుంది." అని అన్నది.

1340. సీత మాటలు వినిన మాలీచుడు ఏమనుకున్నాడు ?

జ. తనని కావాలనుకుంటున్నది సీత. ఆశించింది జరుగుతోంది. ఇక తప్పుకోవానుకున్నాడు మాలీచుడు. సన్నగా పరుగు అందుకున్నాడు అక్కణ్ణించి.

1341. సీత రాముడిని ఏమని తొందర చేసింది ?

జ. "అయ్యయ్యా! లేడి పారిపోతోంది! పట్టి తీసుకుని రండి స్వామీ" రాముణ్ణి తొందర చేసింది సీత.

1342. రాముడు లక్ష్మణునితో ఏమన్నాడు ?

జ. లక్ష్మణునితో అన్నాడెలా. "ఇలాంటి లేడిని నువ్వు నేను కూడా చూసి ఎరుగం. స్వర్గంలోగానీ, కుబేరుని వనంలోగానీ ఉన్నట్టు కూడా వినలేదు. దీనిని సొంతం చేసుకుని తీరాలి. సీత కోరిక తీర్చాలి." అని అన్నాడు.

1343. రామునికి ఆయుధాలు అందించినది ఎవరు ?

జ. లక్ష్మణుడు

1344. రాముడు లేడికోసం వెళుతూ లక్ష్మణునితో ఏమన్నాడు ?

జ. "సీత రక్షణ భారం నీదే! వదిన జాగ్రత్త" అన్నాడు రాముడు.

1345. రాముడు లక్ష్మణునితో ఎవరి సహాయం తీసుకోమన్నాడు ?

జ. జటాయువు

1346. మాలీచుడు రాముడిని ఎక్కడకు తీసుకెళ్ళాడు ?

జ. పర్ణశాలకు దూరంగా తీసుకొని వెళ్ళాడు.

1347. రాముడు ఆ లేడి పై బాణం సంభించాలని ఎప్పుడు అనుకున్నాడు ?

జ. పరిగెత్తి పరిగెత్తి, చెట్ల వెనుక దాగున్నాడు. దోబూచులాడాడు. మళ్ళీ పరుగుండుకున్నాడక్కణ్ణించి. రాముణ్ణి పరుగులు పెట్టించాడు. రాముడు ఆఖరి ప్రయత్నంగా లేడిని అందుకోజూశాడు. అప్పుడది జింకల మధ్య నిల్చుని కనిపించింది. అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

మెల్లిగా దానిని సమీపించాడు రాముడు. అందుకోబోయాడు. అందలేదది. ఎగిరి దూకింది. పరుగెత్తి, దూరంగా చెట్లలో దాగుంది. చేతికి దొరకదిక! పట్టుకోవడం అసాధ్యం! తప్పదు! చంపి తీరాల్సిందే అనుకున్నాడు రాముడు.

1348. రాముడు మారీచునిపై ఏ అస్త్రాన్ని ప్రయోగించాడు ?

జ. బహ్మస్త్రాన్ని సంధించి, గురిపెట్టి వదిలాడు. నిప్పులు చిమ్ముకుంటూ ఆ ఆస్త్రం లేడి శరీరంలో ప్రవేశించింది. దాని గుండెను పెద్ద శబ్దంతో చీల్చింది. నిజరూపంతో మారీచుడప్పుడు అంతెత్తునకు ఎగిరి, కిందపడ్డాడు.

1349. మారీచుడు కిందపడగానే ఏవిధంగా అరిచాడు ?

జ. మారీచుడు రాముడి స్వరంతో గట్టిగా " హా! సీత, హా! లక్ష్మణా " అని అరిచాడు. ఆనకట్ట పగిలి అందులోనుంచి నీరు బయటకి వస్తే ఎలా ఉంటుందో, అలా మారీచుడి శరీరం నుండి నెత్తురు బయటకి ప్రవహిస్తుండగా ఆ మారీచుడు భూమి మీద తన నిజస్వరూపంతో పడిపోయాడు.

1350. మారీచుని చూడగానే రాముడు ఎవరు గుర్తొచ్చారు ?

జ. సీతమ్మ గుర్తొచ్చింది, లక్ష్మణుడి మాట గుర్తుకువచ్చింది.

1351. మారీచుని అరుపులు విని రాముడు ఏమనుకున్నాడు ?

జ. చనిపోతూ హా సీతా! హా లక్ష్మణా అంటూ మారీచుడు ఎందుకంతగా తన గొంతుతో అరిచాడు? ఇది కూడా కుట్రలో భాగమేనా? వినవచ్చిన అరుపులకు సీత-లక్ష్మణులు ఎంతగా ఆందోళన చెందుతున్నారో? ఆశ్రమానికి పరుగున చేరుకోవాలనుకున్నాడు రాముడు.

1352. సీతా! హా లక్ష్మణా అని రాముని ఆర్తనాదాలు విన్న సీత ఏమనుకుంది ?

జ. సీత వజ్రవజ్రా వణికిపోయింది. భర్తకేదో ప్రమాదం సంభవించిందని ఆందోళన చెందింది.

1353. అరుపులు విని లక్ష్మణుడు ఏమనుకున్నాడు ?

జ. ఆ అరుపులను లక్ష్మణుడు పట్టించుకోలేదు "ఒంటిచేత్తో 14,000 మంది రాక్షసులు చంపిన రాముడు ఒక రాక్షసుడిని చూసి బెదిరి పోతాడా, అసంభవం ఇదేదో రాక్షస మాయ ఆమాయకు లోబడరాదు"అనుకున్నాడు.

1354. సీత లక్ష్మణునితో ఏమన్నది ?

జ. "విన్నావా నాయనా! విన్నావా ఆ ఆర్తనాదాలు. వారు ఒంటరిగా రాక్షసులకు చిక్కినట్టున్నారు. సహాయం కోసం కేకలేస్తున్నారు. వెళ్ళు నాయనా! త్వరగా వెళ్ళు. మీ అన్నగారిని కాపాడు." అన్నది.

1355. సీత చెప్పిన మాటలకు లక్ష్మణుడు ఏమనుకున్నాడు ?

జ. సమాధానంగా సన్నగా నవ్వి, ఊరుకున్నాడు లక్ష్మణుడు. అడుగు కూడా ముందుకు వేయలేదతను. వదినగారి రక్షణ బాధ్యత తనది. ఆమెను ఒంటరిని చేసి వెళ్ళడం అన్నగారి ఆజ్ఞను అతిక్రమించడమే! పైగా ఆ ఆర్తనాదాలు



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

ఎంత మాత్రం అన్నగారిని కావు. అదంతా రాక్షసమాయ. రాముడు అజేయుడు. ఆయన రాక్షసులకు చిక్కడం అసాధ్యం అని తలచాడు లక్ష్మణుడు.

1356. తను చెప్పిన మాట వినకుండా నిలబడి ఉన్న లక్ష్మణును చూసి సీత ఏమనుకున్నది ?

జ. అన్నగారు ఆపదలో ఉన్నారు, వెళ్ళి రక్షించంటే...లక్ష్మణుడు నవ్వుతాడేమిటి? అడుగు కూడా కదపడేమిటి? ఏమిటి ఇతని ఉద్దేశం? లక్ష్మణుణ్ణి అపార్థం చేసుకున్నది సీత.

1357. సీత ఆవేశంతో లక్ష్మణుడిని ఏమన్నది ?

జ. 1. "నువ్వు అడవులకు వచ్చింది, మీ అన్నగారి రక్షణ కోసమే కదా? ఆయన ప్రమాదంలో ఉన్నారంటే వెళ్ళవేమి?"

2. 'సాంత అన్ననే కాపాడలేని నువ్వు, నన్నేం కాపాడతావయ్యా?" అయినా ఉలుకు పలుకు లేదు. తట్టుకోలేకపోయింది సీత.

3. 'అర్థమైంది లక్ష్మణా! నీ నయవంచన అర్థమైంది. నీ నిర్లక్ష్యమే నువ్వేమిటో చెబుతోంది. నువ్వు అవకాశం కోసం కాచుకూర్చున్నావు, అవునా?" అడిగింది సీత.

4. "ఆయన నీకేం అపకారం చేశారని, నువ్విలా నిర్ణయంగా ప్రవర్తిస్తున్నావు? తమ్ముడూ తమ్ముడూ అంటూ నాకన్నా నిన్నే ప్రాణాధికంగా చూసుకుంటారే..." పట్టించుకోలేదు లక్ష్మణుడు.

5. 'నిన్నూ, నీ ధోరణి చూస్తూ ఉంటే నాకెందుకో నీ మీద అనుమానంగా ఉంది. నన్ను...నన్ను నువ్వు లోబరుచుకోవాలనుకుంటున్నావేమో! అది నీ వల్ల కాదు." అంది సీత.

1358. సీత మాటలు విన్న లక్ష్మణుడు సీతతో ఏమన్నాడు ?

జ. 1. "ఆవేశపడకడమ్మా! వినవచ్చిన ఆ ఆర్తనాదం అన్నగారిది ఎంతమాత్రం కాదు, అది మాయావి మాలీచునిది. అన్నగారిని దేవ యక్ష పన్నగ గంధర్వులుగానీ, దైత్య దానవులుగానీ ఎవరూ ఏమీ చెయ్యలేరు. అతనిని ఎదిరించేవాడు. ఈ లోకంలోనే లేడు." అన్నాడు లక్ష్మణుడు.

2. 'ఖరాదులను సంహరించినప్పటి నుంచీ రాక్షసులు మన మీద పగబట్టారు. వారి కుట్రలో భాగమే ఈ ఆర్తనాదం. మీరు ఆందోళన చెందకండి. చెప్పిన వెంటనే వెళ్ళలేదని మీరు నన్ను అనుమానిస్తున్నారు. నేనేమో అన్నగారి ఆజ్ఞకు కట్టుబడి ఉన్నాను. మిమ్మల్ని ఒంటరిగా వదలి వెళ్ళలేను. నన్ను క్షమించమ్మా!"

3. "కాసేపు ఓపిక పట్టమ్మా! అన్నగారు వచ్చేస్తారు." అన్నాడు లక్ష్మణుడు. వినిపించుకోలేదు సీత. ఉక్కిరిబిక్కిరి కాసాగింది.

1359. లక్ష్మణుని మాటలు విన్న సీత లక్ష్మణునితో ఏమన్నది?

జ. "నీచుడా! నీ మనుసులో ఏం ఉందో నాకు తెలియదనుకోకు. నాకంతా తెలుసు. నువ్వు, భరతుడూ ఇద్దరూ వంచకులే! పెద్ద పథకంతోనే నువ్వు మా వెంట వచ్చావు. నీకు కావాల్సింది నేను, మీ అన్న కాదు. మీ అన్నకు హాని జరగాలనే నువ్వు కోరుకుంటున్నావు. నీకు తెలియదేమో! ఈ సీత, రామపత్ని. అంతే! సీత మరొకరిని వరించడం, వారికి వశమవడం కల్ల. రాముడు లేని సీత బతకదు. మరణిస్తుంది, తెలుసుకో." అని అన్నది అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1360. చివరిసారిగా సీత లక్ష్మణునితో ఏమన్నది ?

జ. "లక్ష్మణా! ఆఖరిసారిగా చెబుతున్నాను, వెళ్ళు, వెళ్ళి మీ అన్నగారిని కాపాడు. లేదంటే...ఈ క్షణమే గోదావరిలో దూకి చచ్చిపోతాను. అంతేగాని, నా కాలిగోటితో కూడా నిన్ను తాకను." అన్నది సీత.

1361. సీత మాటలను విని లక్ష్మణుడు ఏమనుకున్నాడు ?

జ. వదినగారి రక్షణ బాధ్యత తనదే! అయితే తాను అక్కడ ఉంటే ఆమె మరణిస్తుంది. అందుకని ఆమెను వదలి వెళ్ళడమే శ్రేయస్కరం అనుకున్నాడు లక్ష్మణుడు.

1362. లక్ష్మణుడు సీతతో ఏమన్నాడు ?

జ. "మొదటిసారిగా అన్నగారి ఆజ్ఞను మీరుతున్నాను, అది మీ కారణంగా. వెళ్తున్నాను. మీ మాటలు భరించలేక వెళ్తున్నానిక్కణ్ణుంచి." రెండడుగులు వేశాడటగా. దుర్నిమిత్తాలు తోచాయి. ఆగిపోయాడు. అన్నాడెలా. "అపశకునాలు తోస్తున్నాయి తల్లీ! అన్నగారితో వచ్చి మిమ్మల్ని చూస్తానన్న నమ్మకం లేదు. అయినా తప్పదు, వెళ్తున్నాను, మిమ్మల్ని ఈ వనదేవతే రక్షించాలి.' 'లక్ష్మణుడి మాటలేవీ వినిపించుకోలేదు సీత. నేలను చేత్తో రాస్తూ ఏడుస్తూ ఉంది. రాముడు వెళ్ళిన వైపు లక్ష్మణుడు పరుగు అందుకున్నాడు. వెళ్ళిపోయాడక్కణ్ణుంచి.

1363. రావణుడు ఆశ్రమం వైపు ఎప్పుడు వెళ్ళాడు ?

జ. అప్పటిదాకా రథంలో ఉన్న రావణుడు, లక్ష్మణుడు కంటికి కనపడనంత దూరానికి వెళ్ళాక, ఆ రథం నుండి కిందకి దిగి కామరూపాన్ని దాల్చాడు. మృదువైన కాషాయ వస్త్రాలని ధరించి, ఒక పిలక పెట్టుకుని, యజ్ఞోపవీతం వేసుకుని, ఎడమ భుజానికి కమండలాన్ని ధరించి, రాశిభూతమైన తేజస్సుతో పరివ్రాజక(సాధువు) వేషాన్ని ధరించి ఆశ్రమం వైపు వెళ్ళాడు.

1364. రావణుడు మారువేషంలో వస్తున్నాడని ఎవరెవరు తెలుసుకున్నారు ?

జ. రావణాసురుడు మారువేషంలో వస్తున్నాడని అక్కడున్నటువంటి చెట్లు కనిపెట్టి కదలడం మానేసి అలా నిలబడిపోయాయి. అప్పటిదాకా చక్కగా వీచిన గాలి రావణుడిని చూడగానే మందంగా వీచింది. రావణుడు తన ఎర్రటి కళ్ళతో చూసేసరికి, అప్పటిదాకా ఉరకలు వేసిన గోదావరి చప్పుడు చెయ్యకుండా చాలా నెమ్మదిగా ప్రవహించింది.

1365. సీతను చూసిన రావణుడు సీతతో ఏమన్నాడు ?

జ. "ఓ తరుణీ! నీవు ఎవరు ? ఇన్ని శుభలక్షణములు కల నీవు ఎవరు ? నీవు ఆ శివుని అర్ధాంగి పార్వతివా ? లేక కాంతి దేవతవా ? లేక లక్ష్మీదేవివా ? లేక దేవకాంతవా ? లేదా అప్పరసవా ?" అని అడిగాడు.

1366. రావణుని చూసిన సీత ఏమి చేసింది ?

జ. నమస్కరించిందతనికి. "కూర్పొండి" అన్నది. కూర్పొక సీతనే తదేకంగా చూడసాగాడు రావణుడు. "యతివరా! దయచేసి ఈ దర్బాసనాన్ని అలంకరించండి." అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

అన్నది సీత. లోనికి వెళ్ళి వెంటనే బయటికి వచ్చింది." ఈ అర్హుపాద్యాలూ, ఈ పళ్ళూ, దుంపలూ స్వీకరించండి." అన్నది.

1367. రావణుని ప్రశ్నలు విన్న సీత ఏమనుకుంది ?

జ. ఒంటరిగా ఉన్న తనని సన్యాసి సమీపించడం, తన సౌందర్యాన్ని పొగడడం సీతకి నచ్చలేదు. తనకేదో కీడు జరగబోతున్నదని గ్రహించిందామె. రామలక్ష్మణులు వెళ్ళిన దిక్కు వైపు ఆత్రంగా చూసింది. వారు వస్తున్న జాడ లేదు. గుండెలు ఉగ్గబట్టుకుందామె. రామలక్ష్మణులు వచ్చేంత వరకూ సన్యాసిని నిలువరించాలనుకున్నది.

1368. రావణుడు అడిగిన ప్రశ్నలకు సీత ఏమని సమాధానం ఇచ్చింది ?

జ. సీతమ్మ " నా పేరు సీత, నేను జనక మహారాజు కూతురిని. రాముడి ఇల్లాలిని. నేను ఇక్ష్వాకువంశంలో పుట్టిన రాముడిని పెళ్ళి చేసుకున్న తరువాత మనుషులు అనుభవించే భోగములన్నిటిని అనుభవించాను(సీతమ్మ తనని తాను జగన్నాతగా రావణుడికి పరోక్షంగా చెప్పింది). కైకమ్మ కోరిక మేరకు 14 సంవత్సరాలు అరణ్యవాసం చెయ్యడానికి రాముడు అరణ్యాలకి వచ్చాడు. ఆయన తమ్ముడైన లక్ష్మణుడు సర్వకాలములయందు మాకు సేవ చేస్తుంటాడు." అని చెప్పింది.

1369. సీత రావణుడిని ఏమని ప్రశ్నించింది ?

జ. "విప్రాత్తమా? మరి నువ్వెవరు? నీ వంశం ఏది? ఆశ్రమంలో ఉండక, ఈ భీకరారణ్యంలో ఇలా ఎందుకు తిరుగుతున్నావు?" అని అడిగింది.

1370. రావణుడు సీతాదేవికి ఏమని సమాధానం ఇచ్చాడు ?

జ. "మనోహరిణీ! నేను ఎవరో తెలుసా? ఎవరి పేరు వింటే లోకాలు, దేవదానవులు, దిక్పాలకులు వజ్రావజ్రా వణుకుతారో ఆ పేరు గల రాక్షసరాజుని. లంకాధిపతిని. కుబేరుని తమ్ముణ్ణి. నన్ను రావణుడు అంటారు." "రావణుడు" అన్న మాట వినవచ్చినంతనే పెనుగాలికి చిక్కిన మందార మొక్కలా వణికిపోయింది సీత. "సుందరి! నా లంకానగరం సముద్రమధ్యంలో త్రికూటపర్వతంపై ఉంది. సిరిసంపదలతో తులతూగుతోంది. అక్కడ బంగారు మేడలూ మిద్దెలేకాదు, బంగారు వనాలు కూడా ఉన్నాయి. చూడదగ్గ నగరం నాది. చూస్తావా?" అడిగాడు రావణుడు. భయం కమ్ముకుంటోంది. శరీరం అంతా మంచులా చల్లగా అయిపోతోంది. తేరుకోలేకపోతోంది సీత. రావణుణ్ణి తేరిపార చూడలేకపోతోంది. "ఎక్కడ ఏ లోకంలో సౌందర్యవతి అయినా నా లంకానగరంలో నా భార్యగా ఉండాలిందే! ఆ కోరికతో ఎందరో సుందరాంగులను హరించాను. నీ సౌందర్యం కూడా లోకాతీతం. నిన్నూ హరించక తప్పదు." అన్నాడు రావణుడు. పెద్దగా నవ్వాడు. "నా ముచ్చట తీర్చి, నన్ను నీ పతిగా అంగీకరిస్తే, నా రాణులకు రాణివై మహారాణివుతావు. అయిదువేల మంది నా రాణులు నీకు పాదదాసులు అవుతారు." అన్నాడు రావణుడు.

1371. రావణుని మాట విన్న సీత రావణునితో ఏమన్నది ?

జ. రావణుడి నీచమైన మాటలు విన్న సీతమ్మ " రావణా! నీకు తెలియక ఇష్టం వచ్చినట్టు

అమరనధ్ అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

మాట్లాడుతున్నావురా. మహా సముద్రాన్ని, పర్వతాన్ని కదపడం ఎలా చేతకాదో, అలా మహానుభావుడు, సర్వలక్షణ సంపన్నుడు, ధర్మాత్ముడు, పూర్ణచంద్రుని వంటి ముఖము కలిగినవాడు,

జితేంద్రియుడు, సింహంలాంటి బాహువులు కలిగినవాడు, మదించిన ఏనుగులా నడవగలిగినవాడు అయిన నా భర్త రామచంద్రుని అనుసరించి ప్రవర్తిస్తానే తప్ప, నీవంటి దిక్కుమాలినవాడు ఐశ్వర్యం గురించి మాట్లాడితే వచ్చేటటువంటి స్త్రీని కాదు. ఒక నక్క సింహాన్ని ఎలా చూడలేదో, నువ్వు నన్ను అలా చూడలేవు. సూర్యకాంతిని దెగ్గరికి వెళ్ళి ఎలా ముట్టుకోలేమో, నువ్వు నన్ను అలా పొందలేవు. నువ్వు పాము యొక్క కోర పీకడానికి ప్రయత్నిస్తున్నావు. కంట్లో సూది పెట్టి నలక తీసుకున్నవాడు ఎంత అజ్ఞానో, పెద్ద రాయిని మెడకి చుట్టుకుని సముద్రాన్ని ఈదుదాం అనుకున్నవాడు ఎంత అజ్ఞానో, సూర్య చంద్రులని చేతితో పట్టుకుని ఇంటికి తీసుకువెళదాము అనుకున్నవాడు ఎంత అజ్ఞానో, ఇనుప కొనలున్న శూలం మీద నడుద్దాము అనుకున్నవాడు ఎంత అజ్ఞానో, నువ్వు అంత అజ్ఞానివి. సీసానికి బంగారానికి, గంధపు నీటికి బురదకి, ఏనుగుకి పిల్లికి, కాకికి గరుగ్గుంతుడికి, నీటి కాకికి నెమలికి, హంసకి ఒక చిన్న పిట్టకి ఎంత తేడా ఉంటుందో, రాముడికి నీకు అంత తేడా ఉంది " అని అనింది.

1372. రావణుడు తన గర్వాన్ని సీతతో ఏమని చెప్పాడు ?

జ. "పంజరంలాంటి నా కౌగిలికి చిక్కిన ప్రతి స్త్రీ మొదటగా పలికే పలుకులే ఇవి. ఇందులో ఆశ్చర్యం లేదు. సీతా! నా విక్రమం నీకు తెలియదు. ఈ భూమండలాన్ని రెండు చేతులా ఎత్తి ఆకాశంలో పెట్టమంటావా? పెడతాను. హిమాలయాల్ని పగులగొట్టమంటావా? కొడతాను. సాగరాన్ని పుక్కిట పట్టి తాగమంటావా? తాగుతాను. అదిగో! ఆ సూర్యుణ్ణి ఆకాశంలోంచి తెంపి, నీ కాళ్ళ కింద పడవేయమంటావా, చెప్పు, తెంచి పడేస్తాను. మృత్యుదేవతను సైతం రోదంపజేసే నా పౌరుష ప్రతాపాల ముందు నీ రాముడు నిలబడలేడుగాని, నా సౌందర్యం చూడు, నా సౌందర్యానికి ముచ్చటపడి, నిన్ను నువ్వే నాకు అర్పించుకుంటావు, చూడు." అన్నాడు రావణుడు.

1373. సీత రావణునితో ఏమన్నది ?

జ. సీతమ్మ " కుబేరుడి తమ్ముడిని అంటావు, పదిమంది నిలేదీసేటట్టుగా ఇలా ప్రవర్తించడానికి నీకు సిగ్గువెయ్యటం లేదా. ఎందుకురా ఈ ప్రవర్తన నీకు. పద్దాక రాముడు పనికిమాలినవాడు అంటున్నావు, మరి ఆయన లేనప్పుడు నన్ను తీసుకువెళ్ళాలని ఎందుకు ప్రయత్నిస్తున్నావు. రాముడు వచ్చేవరకు అలా నిలబడు చూద్దాము " అనింది.

1374. రావణుడు తన నిజస్వరూపాన్ని ఏ విధంగా చూపించాడు ?

జ. యతి వేషాన్ని వినల్లించాడు. రావణుడిగా ప్రత్యక్షమయ్యాడు. పదితలలు, చండనిప్పుల్లాంటి ఇరవై నేత్రాలు, ఇరవై బాహువులు, నల్లని శరీరాన్ని అలంకరించిన ఎర్రని దుస్తులుసహా తన



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

చెలువాన్నంతా ప్రదర్శించాడు రావణుడు.

గమనిక:- రావణుడు. సీతను అందుకోబోయాడు. తప్పించుకుంది సీత. తప్పించుకుంటూనే స్వహ తప్పి కింద పడిపోయింది. సీతని తీసుకుని ముందుకు నడిస్తూ, కళ్ళు మూసుకుని జపించాడు. రథం వచ్చి ఆశ్రమం ముందు నిలిచింది. సీత సహ రథాన్ని అధిరోహించాడు రావణుడు. పోనీయమన్నట్టుగా సారథిని చూశాడు. రథం పైకి లేచింది. ఆకాశంలో పరుగుండుకుంది. సీత తేరుకుందంతలో.

1375. సీత రథంలో ఉన్నపుడు రాముని ఏమని ప్రార్థించింది?

జ. "రామా, రామా, మీరు ఎక్కడో అరణ్యంలో దూరంగా ఉండిపోయారు. నా కేక మీకు ఎలా వినబడుతుంది. ఈ దుష్టాత్ముడు నన్ను ఎత్తుకుపోతున్నాడు. ధర్మంకోసమని జీవితాన్ని, రాజ్యాన్ని త్యాగం చేసిన ఓ రామ! నీ భార్యని ఇవ్వాల ఒక రాక్షసుడు అపహరిస్తున్నాడు. ఈ విషయం మీకు తెలియదు కాదా? " అని ప్రార్థించింది.

1376. సీత లక్ష్మణుని ఏమని ప్రార్థించింది ?

జ.లక్ష్మణా! సర్వకాలముల యందు రాముడిని అనుసరించి ఉండేటటువంటివాడ, నన్ను రావణాసురుడు ఎత్తుకుపోతున్నాడన్న విషయం నీకు తెలియనిది కాదా. రక్షించండి, రక్షించండి " అని పెద్దగా కేకలు వేస్తూ సీతమ్మ ఏడుస్తోంది.

1377. సీత మాటలు విని రావణుడు ఏమన్నాడు ?

జ. "రోదించకు సీతా! నీ రోదన నేను చూడలేను. ఇక రామలక్ష్మణులు రారు. రాలేరు. నిన్ను కాపాడలేరు. ఊరుకో." అని, రథం మీద నుంచి కిందికి చూస్తున్న సీతను, తన వైపునకు గట్టిగా లాక్కున్నాడు రావణుడు. ఛీ అని దూరంగా జరిగింది సీత.

1378. సీత రావణునితో ఏమన్నది ?

జ. "రావణా! నీ పాపం పండి, రాముడి చేతిలో చావకపోవు. తుళ్ళిపడకు." అంది.

1379. సీతమ్మ ప్రకృతిని ఏమని వేడుకుంది ?

జ. "పక్షుల్లారా! వృక్షాల్లారా! లతల్లారా! నేను సీతను, మీకు చేతులెత్తి నమస్కరిస్తున్నాను. నన్ను కాపాడండి. నేను ఆపదలో ఉన్న సంగతి నా రామునికి తెలియజేయండి."

1380. రావణుని రథం ఏయే ప్రదేశాలను దాటింది ?

జ. మాల్యవంతగిరి, గోదావరి నది మీదుగా వెళ్ళిపోతోంది రథం.

1381. రథంలో నుంచి సీత ఎవరిని చూసింది ?

జ. జటాయువుని

1382. సీత జటాయువుని చూసినప్పుడు ఏమి చేస్తున్నాడు ?

జ. ఒక వృక్షం కింద నిద్రపోతున్నాడు?.

1383. జటాయువుని చూసి సీత ఏమని ప్రార్థించింది ?

జ. "పక్షిరాజా! జటాయూ! రావణుడు నన్ను బలాత్కారంగా ఎత్తుకుపోతున్నాడు. కాపాడయ్యా." అని వేడుకుంది.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1384. సీతను చూసిన జటాయువు ఏమి చేశాడు ?

జ. రథంలో రావణుని పక్కన రోదిస్తున్న సీతను చూసి, హతాశుడయ్యాడు. రెక్కలు టపాటపా కొట్టుకున్నాడు. ఎగిరేండుకు ప్రయత్నించాడు. ముసలితనంతో ఎగరడం సాధ్యం కావట్లేదు. అయినా ప్రయత్నించసాగాడు.

1385. జటాయువు ప్రయత్నాన్ని చూసిన సీత ఏమన్నది ?

జ. "ముసలివాడవు. నిరాయుధుడవు. రావణుని ఎదిరించడం నీ వల్ల కాదు. కనీసం నన్ను ఈ దుర్మార్గుడు అపహరించిన వార్తనైనా రాముడికి తెలియజెయ్యి, చాలు." అన్నది సీత.

1386. సీత మాటలకు జటాయువు ఏమనుకున్నాడు ?

జ. తట్టుకోలేకపోయాడు జటాయువు. పిడికెడు ప్రాణాలు ఉంటే ఎంత? పోతే ఎంత? ఆఖరి క్షణం వరకూ సీతను విడిపించేందుకు రావణునితో పోరాడతాననుకున్నాడు. శక్తిసంతా కూడదీసుకున్నాడు. రెక్కలు విప్పి ఒక్కసారిగా పైకెగిరాడు.

గమనిక:- రెక్కలు విప్పి ఒక్కసారిగా పైకెగిరాడు. ఆ ఎగరడంలో మర్రిచెట్టు కొమ్మలు ఫెళఫెళమంటూ విరిగి కింద పడ్డాయి. తెగించి, రావణుని ముందు నిలిచాడు జటాయువు. రథాన్ని నిలువరించాడు. పెనుమబ్బులా ఎదురు నిలిచి, చీకటి నింపిన పక్షిరాజును ఆశ్చర్యంగా చూశాడు రావణుడు. లేచి నిల్చున్నాడు.

1387. రావణుడు జటాయువుని ఏమని ప్రశ్నించాడు ?

జ. ఎవరు నువ్వు? ఏమిటి నిలువరింపు?" అడిగాడు.

1388. జటాయువు రావణునికి ఏమని సమాధానం ఇచ్చాడు ?

జ. 1. "నన్ను జటాయువు అంటారు. నేను రాముని మిత్రుణ్ణి. సీతను విడిచిపెట్టు, నా కంఠంలో ప్రాణం ఉన్నంత వరకూ నిన్ను ముందుకు పోనివ్వను." అని అన్నాడు.

2. 'రాముడి గురించి నీకు తెలియదు. అతను ఇంద్ర యమ వరుణులతోసమానుడు. సర్వభూతహితుడు. విక్రమశాలి. పరమధర్మాత్ముడు. అతనితో నీకు విరోధం అనవసరం. వద్దు, ఎందుకు చెబుతున్నానో విను, పరమ పతివ్రత సీతను విడిచిపెట్టు." అన్నాడు జటాయువు.

గమనిక:-రథాన్ని పోనీయమన్నట్టుగా సారథిని చూశాడు. రథాన్ని కదలనీయలేదు జటాయువు. రెండు రెక్కలూ సాచి, వాటిని అడ్డుకున్నాడు.

1389. జటాయువు రావణుని ఏమని దూషించాడు ?

జ. 'బుద్ధిహీనుడా! సీతను అపహరించడం, విషసర్పాన్ని మెడకు చుట్టుకోవడంలాంటిది. నిన్ను రాముడు చూపులతోనే చంపేస్తాడని తెలుసుకో! పాపాన్ని మూటగట్టుకుంటే పరమేష్టి అయినా ఫలితం అనుభవించక తప్పదు." అని అన్నాడు.

1390. రావణుడు జటాయువుతో ఏమన్నాడు ?

జ. "వదలనని ఎన్నిసార్లు చెప్పమంటావు? ఈ రావణుడు పట్టు పట్టుడు. ఒక వేళ పడితే, పట్టిన పట్టు విడువడు." అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1391. జటాయువు రావణునితో ఏమన్నాడు ?

జ. యుద్ధానికి సిద్ధంగా ఉండు. వయసులో ఉన్నావు. బలంగా ఉన్నావు. ఆయుధాలు, రథం ఉన్నాయి నీకు. నేనా ముసలిగద్దను. నిరాయుధుణ్ణి. అయినా ధర్మం కోసం రాముడి తరపున నీతో పోరాడుతాను. రా." అన్నాడు జటాయువు.

1392. రావణుడు జటాయువుని ఏమని దూషించాడు ?

జ. "ముసలిగద్దవు నీకే ఇంత పౌరుషం ఉంటే...ఇక నాకెంత ఉండాలి. రా" అన్నాడు రావణుడు. పదితలలూ, ఇరవై కళ్ళూ, ఇరవై చేతులతో ప్రత్యక్షమయ్యాడు.

1393. రావణుడు జటాయువుపై ఏ విధంగా దాడి చేశాడు ?

జ. జటాయువు రెక్కలు సాచి, ముందుకు వచ్చాడు. వస్తున్న జటాయువును నిలువరించేందుకు ధనుస్సును అందుకున్నాడు రావణుడు. లెక్కకు మిక్కిలిగా బాణాలను కురిపించసాగాడు.

1394. జటాయువు రావణుని ఏవిధంగా ఎదుర్కొన్నాడు ?

జ. వచ్చి పడుతున్న బాణాలను తప్పించుకుని, పిడుగులా పడ్డాడు రావణుని మీద జటాయువు. అతని ధనుస్సును విరిచేశాడు. గాయాలపాలు చేశాడతన్ని.

1395. ధనుస్సు విరిగిపోవడంతో రావణుడు ఏమి చేశాడు ?

జ. మరో ధనుస్సు అందుకున్నాడు. బాణపరంపర కురిపించాడు. తప్పించుకున్నాడు జటాయువు. మళ్ళీ రావణుని ధనుస్సును ముక్కలు చేశాడు. ధనుస్సును ముక్కలు చేయడమే కాదు, అతని కవచాన్ని కూడా పీలికలు చేశాడు. నీడనిచ్చే తెల్లగొడుగునీ, చామరాల్నీ, వాటిని పట్టుకున్న పరిచారికులసహా అందరినీ నుగ్గు చేశాడు. గోళ్ళతో గాడిదలనూ, ముక్కుతో సారథినీ చీల్చాడు. రావణుని రథాన్ని నేల కూల్చాడు. అలసిపోయాడప్పటికి.

1396. జటాయువు అలసిపోవడంతో ఎక్కడ కూర్చున్నాడు ?

జ. విశ్రాంతి కోసం చెట్టును ఆశ్రయించాడు జటాయువు. కళ్ళు మూతలు పడుతోంటే... మూసుకున్నాడు.

1397. రథం విరిగిపోవడంతో రావణుడు ఏమి చేశాడు ?

జ. రావణుడు సీతను పట్టుకుని నేల మీదకి దూకాడు. జటాయువు విశ్రాంతి తీసుకుంటూ ఉండగా మరొకసారి సీతను పట్టుకుని ఆకాశంలోకి ఎగిరాడు.

1398. సీత జటాయువుని ఏమని పిలిచింది ?

జ. "పక్షిరాజా పక్షిరాజా" అని సీత అరుపులు వినరావడంతో కళ్ళు తెరిచి, ఎగిరి వచ్చాడు జటాయువు. రావణుణ్ణి అడ్డుకున్నాడు.

1399. జటాయువు రావణునితో ఏమన్నాడు ?

జ. "పిరికిపందా! సందు చూసుకుని పారిపోవడం కాదు. దమ్ముంటే నిలబడు. రాముడు వచ్చే వరకూ నిలబడు. అప్పుడు తెలుస్తుంది రాముడంటే ఏమిటో." అన్నాడు జటాయువు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1400. రావణుడు మాట వినకపోయేసరికి జటాయువు ఏమి చేశాడు ?

జ. ముక్కుతో రావణుని తలల్ని గాయాల పాలు చేశాడు. జుత్తును పీకి వేశాడు. సీతను పట్టుకున్న పది ఎడమ చేతుల్నీ పాడిచి పాడిచి, సీతసహా రావణుణ్ణి కిందపడేట్టుగా చేశాడు.

1401. రావణునికి జటాయు కి మధ్య యుద్ధం ఎలా జరిగింది ?

జ. రావణుడు సీతను కిందకి దింపాడు. జటాయువు రెండు చేతులతో కొట్టాడు వారిరువురి మధ్య కొంత సేపు ముష్టి యుద్ధం జరిగింది. రావణుడు కింద పడిన ఖడ్గమును తీసుకున్నాడు తనపైకి వస్తున్న జటాయువు యొక్క రెక్కలు నరికాడు. ఆ రెక్కలు విరగగానే జటాయువు నేలకూలాడు.

1402. జటాయువుని చూసి సీత ఏమి చేసింది ?

జ. ఆఖరి ఆశ కూడా నేలకూలినందుకు సీత చాలా దుఃఖించింది. జటాయువు దగ్గరకు పరిగెత్తింది జటాయువు మీద పడి ఏడ్చింది.

1403. సీత జటాయువుని చూసి ఏమన్నది ?

జ. అయ్యో నన్ను కాపాడడానికి వచ్చిన ఈ జటాయువు కూడా ఈ దుష్టుని చేతిలో బలయ్యాడే, ఈ దుష్టుడు పక్షి అని కూడా చూడకుండా జటాయువుని చంపేశాడే, ఓ రామా! లక్ష్మణా! నన్ను కాపాడండి రక్షించండి" అన్నది.

1404. రావణుడు సీతను ఏ విధంగా హింసించాడు ?

జ. అంత దూరంలో ఉన్న సీతను చూశాడు. సమీపించాడామెను. "రా" అని అందుకోబోయాడు. అందలేదు సీత. రావణుడి చేతికి అందక అటూ ఇటూ పరుగుదీసి, చెట్ల వెనుకా, తీగల వెనుకా దాగుంది. సహనం కోల్పోయిన రావణుడు, పాడుగాటి సీత జుత్తు పట్టుకున్నాడు. గట్టిగా ముందుకు లాగాడు. బలంగా తన వైపునకు లాగడంతో సీత విసురుగా వచ్చి, పర్వతంలా ఉన్న రావణుణ్ణి డీ కొని కింద పడిపోయింది. అది చూసి ప్రకృతి నివ్వెరపోయింది. వాయువు మందగించింది. సూర్యుని వెలుగు ఆరిపోయింది. చీకట్లు కమ్మాయి. విశ్వం అంతా శోకిస్తున్నట్టుగా ఎల్లెడలా వర్షం ప్రారంభమైంది.

1405. రావణుడు సీతను ఆకాశమార్గంలో తీసుకుని వెళ్లేటప్పుడు సీత పరిస్థితి ఎలా ఉంది ?

జ. సీత కట్టుకున్న వస్త్రములు గాలికి ఎగురుతున్నాయి. సీత పెట్టుకున్న ఆభరణములు చెల్లాచెదురుగా నేలమీద పడుతున్నాయి. సీత కళ్లనుండి నీరు ధారాపాతంగా కారుతూ ఉంది ఆమె జుట్టు ముడి విడిపోయింది. సీత నోటి నుండి రామా రామా అనే మాట తప్ప ఇంకేది రావడం లేదు.

1406. సీత రావణుడిని చూసి ఏమన్నది ?

జ." ఓలీ రావణా! నా భర్త ఇంట్లో లేని సమయంలో ఇంట్లోకి కుక్కలాగా దూరి, దొంగ మాదిరిగా నన్ను అపహరించి పోతున్నావే నీకు సిగ్గు లేదా రా ? నీకు దమ్ముంటే నా భర్త



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

ఉన్నప్పుడు నా వైపు కన్నెత్తి చూడరా! నా భర్త నిన్ను భస్మం చేస్తాడు రా! "అంటూ పలు విధాలుగా రావణుణ్ణి దూషిస్తూ ఉన్నది.

1407. ఆకాశమార్గాన వెళుతున్న సీత ఎవరిని చూసింది ?

జ. పంపానది సమీపంలో ఓ గిరి మీద అయిదుగురు వానరులను చూసింది. వానరులని చూసి సీత ఏమి చేసింది ?

జ. వానరులు తలలెత్తి సీతనే చూస్తున్నారు. నోరెళ్ళబెట్టి విస్తుపోతున్నారు. వారు తన స్థితిని తప్పకుండా రామునికి తెలియజేస్తారని ఆశించింది సీత. తెగినవి తెగిపోగా, జారినవి జారిపోగా మిగిలిన ఆభరణాలను తీసి కొంగున ముడి వేసింది సీత. ఆ కొంగును వానరుల ముందు పడేట్టుగా జారవిడిచింది.

1408. సీతను తీసుకుని రావణుడు ఏ దిక్కుకి వెళ్ళాడు ?

జ. రావణుడు పంపానది దాటి దక్షిణ దిక్కుగా వెళ్ళాడు.

గమనిక:-నదులు, పర్వతాలు, జనపదాలు, తిమితిమింగలాల సముద్రాన్నీ దాటాడు. లంకకు చేరుకున్నాడు.

1409. రావణుడు లంకలోకి వెళ్లగానే మొదట ఎక్కడికి వెళ్ళాడు ?

జ. తన అంతఃపురంలోకి వెళ్ళాడు.

1410. రావణుడు సీతను మొదటగా ఎక్కడికి తీసుకు వెళ్ళాడు ?

జ. తన అంతఃపురం లోపలికి తీసుకొని వెళ్ళి సీతను ఒక గదిలో ఉంచాడు.

1411. రావణుడు అంతఃపురంలో ఎవరిని పిలిచాడు ?

జ. రాక్షస స్త్రీలను పిలిచాడు.

1412. రావణుడు రాక్షస స్త్రీలను ఏమని ఆదేశించాడు ?

జ. "ఈ సుందరికి మీరు కాపలాగా ఉండండి. ఎవరినీ దగ్గరకు రానీయకండి. అడిగితే ఆహార పానీయాలూ, ఆభరణాలూ, రత్నాలూ, ఏది అడిగితే అది క్షణాల్లో అందజేయండి. సుందరి సంతోషించాలి. మమ్మల్ని మెచ్చుకోవాలి." అని అన్నాడు.

1413. రావణుడు రాక్షస స్త్రీలను ఏమని హెచ్చరించాడు ?

జ. "తెలిసిగాని, తెలియకగాని, మాటలతోగాని, మరే విధంగానైనాగాని ఈ సుందరిని బాధపెట్టారని తెలిసిందో, మీలో ఒక్కరు...ఒక్కరు కూడా వ్రాణాలతో మిగలరు." హెచ్చరించాడు రావణుడు. రావణుడు అక్కడి నుండి వెళ్ళిపోయాడు.

1414. రావణుడు రాజస్థానానికి చేరుకుని ఏమి ఆలోచించాడు ?

జ. జనస్థానంలో వేగులు ఉండడం అత్యవసరం అనిపించింది రావణునికి. వేగుల్ని పిలిచాడు.

1415. రావణుడు ఆ రాక్షసులతో ఏమన్నాడు ?

జ. "అనేక యుద్ధాల్లో ఆరితేరి, నాకు అనేక విజయాలు సమకూర్చిపెట్టిన మీకు ఇప్పుడొక పనిని అప్పగిస్తున్నాను. దీనిని చాలా జాగ్రత్తగా నిర్వహించాలి." అన్నాడు రావణుడు. అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1416. రావణుడు రాక్షసులను ఏమని ఆదేశించాడు ?

జ. "దండకలోని మన స్థావరం జనస్థానంలోకి చొచ్చుకుని వచ్చి, రాముడనే మానవుడు ఖర దూషణాదుల్ని సంహరించాడు. సంహరించి, నాకు శత్రువయ్యాడు. అతనికొక సోదరుడు కూడా ఉన్నాడు. వాడి పేరు లక్ష్మణుడు. ఆ ఇద్దరినీ దండకలో ఉండి, మీరు ఓ కంట కనిపెట్టాలి. రాముడు నశించే వరకు నాకు సుఖం లేదు. అది గుర్తుపెట్టుకుని, రాముడి ప్రతిచర్యనూ గమనిస్తూ ఎప్పటికప్పుడు నాకు చేరవెయ్యాలి. అంతేకాదు, ఏమరిపాటుగా ఆ ఇద్దరు సోదరులూ దొరికితే హతం చేసి రండి! కావాల్సిన బహుమతులు అందుకోండి. నాడు దిక్కాలకుల్ని జయించేందుకు చేసిన సర్వప్రయత్నాలూ ఈ రాముణ్ణి జయించేందుకు అవసరమైతే అవలంబించండి. వెళ్ళిరండి." అన్నాడు రావణుడు.

1417. ఆ స్థితిలో రావణుడు ఎందుకు ఆనందించాడు ?

జ. తాను పంపిన రాక్షసుల చేతిలో ఆ రాముడు, లక్ష్మణుడు చంపబడతారు అని, సీత తన ఆధీనంలో ఉంది అని సంతోషించాడు.

1418. రావణుడు రాజస్థానము నుండి ఎక్కడికి వెళ్ళాడు ?

జ. సీతని చూడాలని తన అంతఃపురానికి వెళ్ళాడు.

1419. సీతను చూసి రావణుడు ఏమి చేశాడు ?

జ. రావణుడు సీత చెయ్యి ఎత్తి పట్టుకుని ఆమెను అంతఃపురం మొత్తము తిప్పి చూపిస్తున్నాడు.

1420. రావణుడు అంతఃపురముని చూపిస్తూ సీతతో ఏమన్నాడు ?

- జ. 1. "సుందరి! ఇంతటి ఐశ్వర్యం నాకు తప్ప ఏడేడులోకాల్లోనూ ఇంకెవరికీ లేదు. చూశావుగా అప్పుడు, నాతో వచ్చినప్పుడు సముద్రాన్ని. అది కందకంగా నూరు యోజనాల విస్తీర్ణం గల ఈ లంకాదీపం నా రాజ్యం. ఈ రాజ్యంలో కొట్లకొలది రాక్షసులు ఉన్నారు. వారు అప్రమత్తులై రాత్రింబగళ్ళు లంకను కాపాడుతున్నారు."
- 2. ఇంత చూసి కూడా ఇంకా ఆ రాజ్యభ్రష్టుణ్ణి, అల్పాయుష్కుణ్ణి రాముణ్ణి తలచుకుని శోకించడం అవివేకం. ఈ జన్మలో నువ్విక రాముణ్ణి చూడలేవు. కలలోకి కూడా ఆ రాముడు రాడు, రానివ్వను. అయినా ఇంకా రాముడు బతికి ఉన్నాడనుకోవడం భ్రమ." అన్నాడు రావణుడు.
- 3. 'దేవాతిదేవతలు కూడా ఈ లంకకు రాలేరు. నా కౌగిట ఉన్న నిన్ను విడిపించలేరు. ఏ జన్మలో ఏ పాపం చేశావో, ఆ పాపం అంతా దండకలో ఆ రాముడితోనే పోయింది. ఇక నీ సుకృత ఫలం ఈ రావణుడు, నీ దాసుడుగా నీ ముందు నిలిచాడు. కరుణించి, భర్తగా వరించి, ఈ సమస్త సంపదలకూ, ఈ రాజ్యానికీ, నా పత్నులకూ దేవేరివై పాలించు. రా." అన్నాడు రావణుడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1421. రావణుని మాటలకు ఆగ్రహించిన సీత రావణునితో ఏమన్నది ?

జ. సీతమ్మ, తనకి రావణుడికి మధ్యలో ఒక గడ్డిపరకని పెట్టి "రాముడు ధర్మాత్తుడు, దీర్ఘమైన బాహువులు ఉన్నవాడు, విశాలమైన కన్నులున్నవాడు, ఆయన నా భర్త, నా దైవం. ఇక్కాకు కులంలో పుట్టి, సింహం వంటి మూపు ఉండి, లక్ష్మణుడిని తమ్ముడిగా కలిగిన రాముడి చేతిలో ప్రాణములు పోగొట్టుకోడానికి సిద్ధంగా ఉండు రావణా. నువ్వే కనుక రాముడి సన్నిధిలో నన్ను ఇలా అవమానించి ఉంటే, ఈ పాటికి నువ్వు ఖరుడి పక్కన పడుకొని ఉండేవాడివిరా. నీ ఆయువు అయిపోతుంది, నీ ఐశ్వర్యము పోతుంది, నీ ఓపిక అయిపోతుంది, నీ ఇంద్రియాలు కూడా పతనమయిపోతాయి, నీ లంకా పట్టణం విధవగా నిలబడడానికి సిద్ధంగా ఉంది, ఇవన్నీ నువ్వు చేసిన పని వల్ల భవిష్యత్తులో జెరగబోతున్నాయి. నీటి మీద పట్టే నాచుని తినే నీటికాకిని, నిరంతరం రాజహంసతో కలిసి క్రీడించడానికి అలవాటుపడిన హంస చూస్తుందా. రాముడిని చూసిన కన్నులతో నిన్ను నేను చూడనురా పాపి, అవతలకి పో " అనింది

1422. సీత మాటలు విని రావణుడు ఏమనుకున్నాడు ?

జ. ఇంతవరకూ సీతకు తన సంపద ఐశ్వర్యము చూపించి ఆశ పెట్టాడు కానీ సీత లొంగలేదు ఇప్పుడు సీతను బెదిరించి లొంగదీసుకోవాలని అనుకుంటున్నాడు.

1423. రావణుడు సీతకు ఎన్ని మాసములు గడువు ఇచ్చాడు ?

జ. 12 మాసములు

1424. రావణుడు సీతతో ఏమన్నాడు ?

జ. "ఈ 12 మాసముల సమయంలోగా నీ అంతట నువ్వు బుద్ధి మార్చుకొని నా పాన్ను చేరితే బతికిపోతావు. అలాకాకపోతే 12 నెలల తరువాత నిన్ను నాకు అల్పాహారంగా పెడతారు " అని చెప్పాడు.

1425. రావణుడు రాక్షస స్త్రీలను పిలిచి వారితో ఏమన్నాడు ?

జ. "ఈ సీతను అశోకవనమునకు తీసుకు వెళ్ళండి" అని అన్నాడు.

1426. రావణుడు రాక్షస స్త్రీలను ఏమని ఆదేశించాడు ?

జ. ఈమెని ఇక అశోక వనానికి తీసుకునివెళ్ళి. ఆమె చుట్టూ మీరు భయంకరమైన స్వరూపాలతో నిలబడి, బతికే బతకడానికి కావలసిన ఆహారాన్ని, నీళ్ళని ఇస్తూ, చూలాలలాంటి మాటలతో ఈ సీతని భయపెట్టి నా దారికి తీసుకురండి. ఇక తీసుకువెళ్ళండి " అన్నాడు. గమనిక:-లంకలో సీత పరిస్థితి ఇలా ఉంటే అక్కడ రాముడు మారీచుని చంపి పర్ణశాలకు తిరిగి వస్తున్నాడు.

1427. ఆశ్రమానికి తిరిగి వస్తున్న రామునికి కనిపించిన అపశకునాలు ఏవి ?

జ. పరుగు పరుగున ఆశ్రమానికి వస్తున్నాడు రాముడు. అలా వస్తున్న రాముని వెనుక నక్కలూ, మృగపక్షి సమూహాలూ వికృతంగా అరవసాగాయి. కుడి నుంచి ఎడమకు పరిగెత్తసాగాయి. అది అప శకునం అని గుర్తించాడు రాముడు. కీడు శంకించాడు. కలవరపడ్డాడు. అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1428. ఆశ్రమానికి వెళుతూ రాముడు ఏమి ఆలోచించాడు ?

జ. "అయ్యో ఆ అరుపులు నావి అని, నాకు ఏదైనా ఆపద కలిగిందని శంకించి నా రక్షణ కోసం లక్ష్మణుని పంపించలేదు కదా! ఆ సమయంలో సీతకు ఎవరైనా రాక్షసులు అపాయం తలపెట్టారేమో!" అని ఆలోచించాడు.

1429. రామునికి అర్థమైన విషయం ఏమిటి ?

జ. "ఇదంతా రాక్షసుల మాయే. ఆ బంగారు లేడి రూపములో ఉన్న మాలీచుడు నన్ను ఆశ్రమానికి దూరంగా తీసుకు వెళ్ళాడు. నేను బాణముతో కొట్టినప్పుడు నా గొంతుతో ' హా లక్ష్మణా హా సీతా' అని అరిచాడు. సీత తప్పకుండా లక్ష్మణుడిని నా రక్షణ కోసం పంపి ఉంటుంది" అని అర్థం చేసుకున్నాడు.

1430. రామునికి ఎదురుగా వచ్చింది ఎవరు ?

జ. లక్ష్మణుడు

1431. లక్ష్మణుడిని చూసిన రాముడు ఏమన్నాడు ?

జ. "లక్ష్మణా! సీతను వదిలి నువ్వెందుకు వచ్చావు?" అడిగాడు. సీత ప్రమాదంలో ఉందని నేను అనుకుంటున్నాను. సీత క్షేమంగా ఉంటుందా? బతికి ఉంటుందా? నాకు నమ్మకం లేదు. రాక్షసులు నా మీద పగబట్టారు. ఎవరైనా రాక్షసులు సీతను అపహరించి ఉంటారు లేదా రాక్షసులను చంపి ఉంటారు" అని అన్నాడు.

1432. రాముడు లక్ష్మణుడిపై కోపంతో ఏమన్నాడు ?

జ. "ఏదైనా సీతను ఒంటరిగా వదిలి నువ్వు రాకూడ దయ్యా!. పొరపాటు చేశావు." అన్నాడు. ఊహించలేను లక్ష్మణా! సీత లేని నా జీవితాన్ని నేను ఊహించలేను. ఆశ్రమంలో సీత కనిపించకపోతే... నేను కూడా నీకు కనిపించను. చచ్చిపోతాను. సీతారాములు లేని దండకలో నువ్వెందుకు? అయోధ్యకు వెళ్ళిపో! ఒంటరిగా తిరిగి వచ్చిన నిన్ను చూసి, రాముడు పీడ వదిలిపోయిందని కైకమ్మ సంతోషిస్తుంది. కాని, నా తల్లి కౌసల్యకు దిక్కెవరు?" భోరుమన్నాడు రాముడు.

1433. లక్ష్మణుడు రామునికి ఏమని సమాధానమిచ్చాడు ?

జ. నీ కోసం నేను పరిగెత్తుకుని రావడంలో నా తప్పు లేదన్నయ్యా! మాలీచుని అర్తనాదం నీదనుకుని, నన్ను వదినమ్మ నిలువనీయలేదు. నీకేం కాదని, నిన్ను నిర్జించడం దేవ దానవుల వల్ల కాదని ఎంతగా చెప్పినా ఆమె వినిపించుకోలేదు. వెళ్ళనని మొరాయించినందుగ్గాను వదినమ్మ నన్ను నానా మాటలూ అన్నది. నేను నీ చావు కోరి నీ వెంట వచ్చానన్నది. భరతుని ప్రణాళికలో భాగంగా నేను మిమ్మల్ని అనుసరించానన్నది. సీతమ్మ నన్ను ఒక కఠినమైన మాట అంటే, నేను ఇంక తట్టుకోలేక బయలుదేరి వచ్చేశాను. నాయందు ఏ దోషము లేదన్నయ్య, నన్ను మన్నించు." అన్నాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

గమనిక:-ఇద్దరూ ఆశ్రమానికి చేరుకున్నారు.రాముడు పరుగున పర్ణశాలలోకి ప్రవేశించి సీత కోసం చూశాడు. ఆమె లేదందులో. దేవుడు లేని గర్భగుడిలా ఉంది పర్ణశాల. చీకటి చీకటిగా ఉంది.

1434. ఆశ్రమానికి చేరుకుని రాముడు లక్ష్మణునితో ఏమన్నాడు ?

జ. "లక్ష్మణా! అనుకున్నట్టే అయింది. సీత లేదయ్యా! పర్ణశాలలో కనిపించడం లేదు." అని అన్నాడు రాముడు.

1435. లక్ష్మణుడు రామునితో ఏమన్నాడు ?

జ. ఊరుకో అన్నయ్యా! ఏమిటా మాటలు?" అయితే పూలు కోయడానికో, స్నానానికో వెళ్ళి ఉంటుంది. లేదంటే... మనల్ని ఆటపట్టించడానికి ఎక్కడో దాగి ఉంటుంది. అవునా?" అవునూ, కాదని చెప్పలేకపోయాడు లక్ష్మణుడు.

1436. రాముడు చెట్లనీ, జంతువుల్ని ఏమని ప్రశ్నించాడు ?

జ. కనిపించిన చెట్లనీ, లతల్నీ, జింకల్నీ, పక్షుల్నీ, మదగజాల్నీ సమీపించి, 'సీతను చూశారా? నా సీతను చూశారా?' అని ఏడవసాగాడు.

1437. రాముడు గోదావరి నదిని ఏమని ప్రశ్నించాడు ?

జ. "తల్లీ గోదావరి! నా సీత నీ దగ్గరకు వచ్చిందా? నువ్వు చూశావా? చూసి ఉంటే చెప్పు తల్లీ! ఎక్కడ ఉందో వెదుక్కుంటాను. లేదంటే... ఎవరైనా సీతను అపహరించారా? నువ్వు చూశావా? చూసి ఉంటే చెప్పు తల్లీ! వాళ్ళ అంతు చూస్తాను." అని అన్నాడు.

1438. రాముడు సూర్యుడిని ఏమని ప్రశ్నించాడు ?

జ. "కర్కసాక్షీ! నా సీత ఏమైంది? నువ్వయినా చెప్పు తండ్రి. ఎవరైనా సీతను అపహరించారా? లేదంటే... సంహరించారా? చెప్పు తండ్రి." సూర్యుడు కూడా సమాధానం ఇవ్వలేదు.

1439. రాముడు వాయుదేవుని ఏమని ప్రశ్నించాడు ?

జ. గాలికి ఊగిపోతున్న చెట్లను చూశాడు రాముడు. "వాయుదేవా" గొంతెత్తి అరిచాడు. "నీకు తెలియనిది లేదు. నా సీత ఏమైంది? ఎక్కడ ఉంది? నువ్వయినా చెప్పు తండ్రి" ప్రార్థించాడు. అతను కూడా పెదవి విప్పి పలుకలేదు.

1440. పంచభూతములు గోదావరితో ఏమన్నాయి ?

జ. పంచభూతాలు గోదావరితో " గోదావరి! సీతమ్మని రావణుడు ఎత్తుకుపోయిన సంగతి చెప్పియ్యి. రాముడి బాధ చూడలేకపోతున్నాము " అన్నాయి.

1441. రాముడు మృగాలను ఏమని ప్రశ్నించాడు ?

జ. అడవిమృగాలు చుట్టుముట్టాయి. ఏదో చెప్పేందుకు ప్రయత్నించాయి. సంజ్ఞలు చేశాయి. గమనించాడది రాముడు. ఒకొక్క మృగాన్నీ నిమిరి, దగ్గరగా తీసుకున్నాడు. "చెప్పండమ్మా! నా సీత ఎక్కడ ఉందో మీరైనా చెప్పండి." అడిగాడు వాటిని.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1442. రామలక్ష్మణులకు మృగాలు ఏ దిక్కుకు దారి చూపించాయి ?

జ. అవి చెబుతున్నట్టుగా మోరలు ఎత్తిపెట్టి దక్షిణదిశగా పరిగెత్తసాగాయి. అన్నను అంటిపెట్టుకుని ఉన్న లక్ష్మణుడు, మృగాలు దక్షిణదిశగా పరుగుదీయడాన్ని గుర్తించాడు

1443. లక్ష్మణుడు రామునితో ఏమన్నాడు ?

జ. "అన్నా! మూగజీవాలు దక్షిణదిశగా వెళ్ళమని చెబుతున్నాయి. వెళ్ళాం పద! వదినమ్మ ఎక్కడ ఉన్నది తెలుస్తుంది." అని అన్నాడు.

1444. రాముడు లక్ష్మణుడితో ఏమన్నాడు ?

జ. రాముడికి లక్ష్మణుడు చెప్పిన ఈ చిన్న మాట ఆశలు రేకెత్తించింది. " లక్ష్మణా! అలాగే చేద్దాం, దక్షిణ దిశగా వెళదాం" అని అన్నాడు.

1445. సీతను వెతుకుతున్న రామలక్ష్మణులకు దారిమధ్యలో ఏమి కనిపించాయి ?

జ. సీత తలలో పెట్టుకున్నటువంటి పూలు కనిపించాయి.

1446. పూవులను చూసి రాముడు లక్ష్మణునితో ఏమన్నాడు ?

జ. "లక్ష్మణా! ఈ పువ్వులు చూశావా! వీటిని నేను ఉదయం అడవి నుండి కోసుకొచ్చి సీతకు ఇచ్చాను. అవి ఇంకా వాడి పోలేదు. ఇప్పుడు ఈ పువ్వులు మనకు దారి చూపిస్తున్నాయి" అని అన్నాడు.

1447. రాముడు పర్వతములు ఏమని ప్రశ్నించాడు ?

జ. " ఓ పర్వతములారా! మీకు సీతజాడ తెలుసు. ఎవరు ఎక్కడికి తీసుకువెళ్లారో మీకు తెలుసు. మీకుతెలిసే చెప్పకపోతే నా బాణములతో మిమ్మల్ని పిండి పిండి చేస్తాను" అని అన్నాడు.

1448. కొంచెం దూరం వెళ్ళాక రామలక్ష్మణులకు ఏమి కనిపించాయి ?

జ. తడి తడిగా ఉన్న నేల మీద పాదముద్రలు కనిపించాయి. ముందు చిన్నచిన్నపాదముద్రలూ, వాటి వెనుక పెద్ద పెద్ద పాదముద్రలూ కనిపించాయి.

1449. పాదములు చూసి రాముడు లక్ష్మణునితో ఏమన్నాడు ?

జ. "ఈ చిన్నపాదముద్రలు మీ వదినవేనయ్యా" అన్నాడు.

1450. సీతను వెతుకుతున్న రామలక్ష్మణులకు పరిసరాలలో ఏవేవి కనిపించాయి ?


జ. విరిగిన రథం కనిపించింది. అమ్మలపాదులు కనిపించాయి. నిశితంగా చూశాడు రాముడు. సీత నల్లపూసలు కనిపించాయి. అక్కడక్కడా ఆమె నెత్తుటి బొట్లు కనిపించాయి. ఎవరో ఒక సారథి కూడా కింద పడిపోయి ఉన్నాడు, పిశాచ ముఖాలతో ఉన్న గాడిదలు కింద పడిపోయి ఉన్నాయి.

1451. రాముడు లక్ష్మణునితో ఏమన్నాడు ?

జ. "లక్ష్మణా! చూశావా ఈ నల్లపూసలూ, నెత్తుటి బొట్లూ...అంటే...సీతకోసం ఇద్దరు రాక్షసులు ఒకరితో ఒకరు పోరాడుకున్నారు." అని అన్నాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1452. లక్ష్మణుడు రామునితో ఏమన్నాడు ?

జ. "అన్నా! ఇది బంగారు ధనుస్సు. రత్నాలు పొదిగి ఉన్నాయి దీనికి. అలాగే ఇది స్వర్ణకవచం, విరిగి పడిన ఈ తూణులు చూడూ, ఇవి కూడా బంగారమే." అన్నాడు లక్ష్మణుడు.

1453. లక్ష్మణుని మాటలకు రాముడు ఏమన్నాడు ?

జ. "లక్ష్మణా! అనుకున్నదే అయింది. రాక్షసులే సీతను ఎత్తుకుపోయారు. అనుమానం లేదు. రాక్షస జాతితో మనకు శాశ్వత శత్రుత్వం ఏర్పడినట్టే." అన్నాడు రాముడు.

1454. రాముడు ఆవేశంతో లక్ష్మణుడితో ఏమన్నాడు ?

జ. "లక్ష్మణా! ఇక్కడ ఉన్న వారందరికీ సీత జాడ తెలుసు. కానీ నాకు చెప్పడం లేదు దేవతలు కానీ, రాక్షసులు కానీ నా సీత జాడ చెప్పకపోయినా నా సీతను నాకు సజీవంగా అప్పగించ కపోయినా, ఈ బాణముతో ముల్లోకములను క్షోభింప చేస్తాను." అని విల్లు ఎక్కుపెట్టాడు రాముడు.

1455. లక్ష్మణుడు భయపడి రాముడితో ఏమన్నాడు ?

జ. 1. "అన్నా! ఈ రథం ఎవరిదో, ఎందుకు కూలిందో తెలియదు. ఇక్కడ మూకుమ్మడి పోరాటం జరిగినట్టుగా లేదు. ఎవరో ఒకరే పోరాడినట్టు నాకనిపిస్తోంది. ఎవడో ఒక్కడు చేసిన దారుణానికి లోకులందరినీ నువ్వు హింసిస్తాననడం భావ్యంగా లేదు. క్షత్రియులు శాంతమంతులై ఉండాలి. లోతుగా ఆలోచించాలి. యుక్తంగా దోషుల్ని శిక్షిం చాలంటారు. నువ్వు వాటిని కాదని ప్రవర్తిస్తున్నావు, తప్పు కదా? "

2. నువ్వు సామాన్యుడివి కాదన్నయ్యా! నీకోసం తండ్రిగారు చేసిన యజ్ఞయాగాదులు గుర్తు చేసుకో! నీ సద్గుణాలూ, నీ శాంతం గొప్పవంటూ నిన్ను విడిచి ఉండలేకే తండ్రిగారు స్వర్గస్తులయ్యారు. సర్వభూతహితుడవు, శాంతుడవు, సర్వరక్షకుడైన నువ్వే నీ సహజగుణాల్ని విడిచిపెడతానంటే ఎలా? కంచె చేను మేసినట్టుగా లోకసంహారానికి స్వయంగా నువ్వే పూనుకుంటే అడ్డగించేవారెవరు? అమాయకులైన లోకుల మీదా, ఏ పాపం తెలియని వేల్పుల మీదా నువ్వు ఆగ్రహించడం తప్పు అన్నయ్యా! నువ్వు ఆగ్రహించాల్సింది శత్రువు మీద. నువ్వు దునుమాడాల్సింది శత్రువుని. అది గుర్తుపెట్టుకో." అన్నాడు లక్ష్మణుడు.

1456. లక్ష్మణుని మాటలు విన్నాక రాముని పరిస్థితి ఏ విధంగా ఉంది ?

జ. లక్ష్మణుని మాటలు రామునిపై పనిచేయలేదు. ప్రస్తుతానికి లోకాలను క్షోభింపచేసే కార్యక్రమమును విరమించాడు కానీ, సీతను గురించి శోకించడం మానలేదు. రాముని మానసిక స్థితి పూర్తిగా దిగజారిపోయింది. మానసికంగా శక్తిని బలాన్ని కోల్పోయాడు. రాముని స్థితిని చూసిన లక్ష్మణుడు రామునికి ధైర్యం చెప్పే ప్రయత్నం మొదలు పెట్టాడు.

1457. లక్ష్మణుడు ఎవరి కష్టాలను ఉదాహరణగా రామునికి వివరించాడు ?

జ. దశరథుడు, యయాతి, నహుషుడు, వశిష్ఠుడు, భూదేవి, సూర్యచంద్రులు, దేవతల అధిపతి అయిన ఇంద్రుడు మొదలగు వారి గురించి వివరించాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1458. వశిష్ఠునికి కుమారులు ఎలా మరణించారు ?

జ. వశిష్ఠుని వందమంది కుమారులు విశ్వామిత్రుని కోపానికి గురయి మరణించారు.

1459. లక్ష్మణుడు ఓపికగా రాముడితో ఏమన్నాడు ?

జ. "తొందరపడకన్నయ్యా! వదినమ్మ కోసం నువ్వు నేనూ అరణ్యాలు, పర్వతగుహలు, నదీతారాలు అన్నీ ఓర్పుగా వెదుకుదాం. తపస్సుల సలహాలు, సాయాలు తీసుకుందాం. అప్పటికే ఆమె కనరాకపోతే, జాలి దలచి దేవతలు అప్పగించకపోతే అప్పుడిక ఊరుకోవద్దు. లోకాన్ని భస్మం చేసేద్దాం." అన్నాడు లక్ష్మణుడు.

1460. శాంతించిన రాముడు లక్ష్మణునితో ఏమన్నాడు ?

జ. కోపాన్ని విడిచిపెట్టి " లక్ష్మణా! నువ్వు చెప్పిన మాట యదార్థం . కాని నన్ను అనుగమించి వచ్చిన సీత కనపడకపోతే నేను బతకలేను. ఈ పర్వతగుహలలో ఎన్నో గుహలు, పాదలు ఉన్నాయి. సీత వాటిల్లో ఎక్కడన్నా ఉందేమో వెతుకుదాము. " అని రామలక్ష్మణులు ముందుకి బయలుదేరారు.

1461. సీతను వెతుకుతున్న రామలక్ష్మణులకు కనిపించినది ఎవరు ?

జ. జటాయువు

1462. జటాయువుని చూసి రాముడు ఏమనుకున్నాడు ?

జ. రాక్షస రూపంలో ఉన్నవాడు ఈ పక్షి రూపాన్ని పొందాడు. నేను, లక్ష్మణుడు వెళ్ళగానే సీతని ఈ పక్షి తినేసింది. దీనిని నేను నమ్మాను, ఇప్పుడిది నాకు ప్రమాదం తెచ్చింది. అందుకని ఇప్పుడు నేను ఈ జటాయువు యొక్క శరీరాన్ని చీల్చేస్తాను' అని మనసులో అనుకున్నాడు.

1463. జటాయువుని చూసి రాముడు లక్ష్మణునితో ఏమన్నాడు ?

జ. "లక్ష్మణా! అడుగో సీతని అపహరించి తిని వేసిన రాక్షసుడు. సీతను భక్షించి తీరిగ్గా కూర్చుని ఉన్నాడు వాడిని ఇప్పుడే హతమారుస్తాను." అంటూ ఆవేశంతో పలికాడు.

1464. రామలక్ష్మణులను జటాయువు ఎలా పిలిచాడు ?

జ. నేను రాక్షసుడును కాదు రామా! నీ తండ్రి స్నేహితుడు జటాయువును. సీత జాడ నాకు తెలుసు." అని గట్టిగా అరిచాడు.

1465. జటాయువు పరిస్థితి ఎలా ఉంది ?

జ. రెక్కలు విరిగి శరీరమంతా రక్తంతో తడిసి నెత్తుటిముద్దలా ఉన్నాడు జటాయువు. మరణవేదనతో చొంగ కారుస్తున్నాడు.

1466. జటాయువు రాముడు ఏమని ప్రశ్నించాడు ?

జ. "ఏమైంది జటాయూ? ఏమిటిదంతా?" అడిగాడు రాముడు.

1467. జటాయువు రామలక్ష్మణులతో ఏమన్నాడు ?

జ. "నీ భార్య సీతను రావణుడు హరించాడు రామా! నా ప్రాణాల్ని కూడా వాడే హరించాడు." చెప్పాడు జటాయువు. రామా! పర్ణశాలలో ఒంటరిగా ఉన్న సీతను హరించి ఆకాశమార్గాన



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

రావణుడు తీసుకు పోతూ ఉంటే సీత ఆర్తనాదాలు విని, నేను వాణ్ణి అడ్డుకున్నాను. వాడితో యుద్ధం చేశాను. వాడి రథాన్నీ, కంచరగాడిదల్నీ, సారథినీ నేల కూల్చాను. అలాగే వాణ్ణి కూడా గట్టిగా గాయపరిచాను. అయితే రావణుడు బలిష్ఠుడు, పైగా సాయుధుడు. దాంతో నేను ఓడిపోయాను. రావణుడు నా రెక్కలు నరికేశాడు. చూశావుగా నా పాదాలు కూడా నరికేశాడు. నన్ను నేలన కూల్చి, వాడు సీతసహా వెళ్ళిపోయాడు." అన్నాడు జటాయువు.

1468. జటాయువు బాధపడుతూ రాముడిని ఏమని అడిగాడు ?

జ. "సీతను కాపాడే ప్రయత్నంలో రెక్కలు కోల్పోయి, నేలన పడి ఉన్న నన్ను, నువ్వు కూడా చంపాలనుకున్నావా?" అని అడిగాడు.

1469. రాముడు లక్ష్మణునితో ఏమన్నాడు ?

జ. "నేను ఎంత నిర్భాగ్యుణ్ణి లక్ష్మణా! రాజ్యాన్ని కోల్పోయాను. భార్యను కోల్పోయాను. ఇప్పుడు మిత్రుణ్ణి కూడా కోల్పోతున్నాను. వద్దు లక్ష్మణా! వద్దు! ఇలాంటి బాధలు పగవాడికి కూడా వద్దు. ఈ బాధలు తట్టుకోలేక నేను సముద్రంలోకి దూకి మరణిద్దామనుకున్నాననుకో! అది కూడా ఇంకి పోతుందనిపిస్తోంది." అని అన్నాడు.

1470. రాముడు జటాయువుని ఏమని అడిగాడు ?

జ. "సీతను రావణుడెందుకు చెరబట్టాడు మిత్రమా? సీతను తీసుకుని వాడెక్కడికి వెళ్ళాడు? అసలు ఆ రావణుడు ఉండేదెక్కడ?" అని అడిగాడు.

1471. జటాయువు చివరిదశ చూసి రాముడు లక్ష్మణునితో ఏమన్నాడు ?

జ. "లక్ష్మణా! జటాయువు మనకు ఏదో చెప్పాలనుకుంటున్నాడు కానీ చెప్పలేకపోతున్నాడు ఇతని కంఠస్వరం క్షీణిస్తూ ఉంది." అని అన్నాడు.

1472. జటాయువు రామునికి ఏమని సమాధానం ఇచ్చాడు ?

జ. "రామా! సీతను తీసుకుని రావణుడు దక్షిణదిక్కుగా వెళ్ళిపోయాడు. అయితే ఆ దుర్మార్గుడు ఆమెను అపహరించిన వేళను బట్టి, నీ సీతను నువ్వు దక్కించుకుంటావు. నీ చేతిలో రావణుడు మరణిస్తాడు. నువ్వు సీత సమేతంగా అయోధ్యకు చేరుకుంటావు. నీకు అంతా శుభమే జరుగుతుంది." అని చెప్పాడు.

1473. జటాయువు ఏ సమయంలో మరణించాడు ?

జ. రామునికి రావణాసురుని గురించి వివరాలు తెలియజేస్తూ " రావణుడు విశ్రవసుని కుమారుడు. కుబేరుని సోదరుడు. వాడు... వాడు ఉండేది...." అంటూ కండలూ రక్తాన్నీ ఏకధాటిగా కక్కుతూ తల వాల్చే శాడు జటాయువు. వ్రాణాలు నోటి నుంచి పోవడంతో, నోరు తెరిచి నేలమీద కూలిపోయాడు.

1474. జటాయువు మరణం గురించి రాముడు లక్ష్మణునితో ఏమన్నాడు ?

జ. "లక్ష్మణా! పరోపకారులు మానవజాతిలోనే కాదు, పక్షిజాతిలోనూ ఉంటారని జటాయువు



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

నిరూపించాడు. ఈ త్యాగశీలికి శాస్త్రపద్ధతిలో దహన సంస్కారాలు చేద్దాం. చితి పేర్చు" అన్నాడు రాముడు.

1475. జటాయువుకు దహన సంస్కారాలు జరుగుతున్నప్పుడు రాముడు ఏమన్నాడు ?

జ. "ఓ జటాయువూ! యుద్ధంలో మరణించిన వారికి ఎటువంటి పుణ్యలోకాలు ప్రాప్తిస్తాయో అవి నీకు లభించుగాక, నా చేతిలో దహనసంస్కారాలు పొందిన నీవు ఉత్తమలోకాలు పొందుతావు" అని పలికాడు.

1476. జటాయువుకు రామలక్ష్మణులు పిండప్రధానం ఎలా చేశారు ?

జ. రోహి మాంసాన్ని పిండంగా పెట్టారు. (రోహి అనేది ఒక మృగం పేరు, జటాయువు మాంసం తింటాడు కనుక ఆయనకి ఆ మృగ మాంసంతో పిండం పెట్టారు).

1477. జటాయువుకు పిండ ప్రధానం తర్వాత రామలక్ష్మణులు ఏ నదిలో స్నానమాచరించారు ?

జ. గోదావరి నది

1478. రామలక్ష్మణులు ఏ దిక్కుకు బయలుదేరారు ?

జ. దక్షిణ దిక్కు

1479. రామలక్ష్మణులు ఏ అరణ్యాన్ని దాటారు ?

జ. క్రౌంచారణ్యం

1480. రామలక్ష్మణులు ఎవరి ఆశ్రమం వైపు వెళ్తున్నారు?

జ. మతంగముని ఆశ్రమము. వారికి మధ్యలో ఒక పర్వత

1481. రామలక్ష్మణులు పర్వతము వద్ద ఏమి చూశారు ?

జ. రామలక్ష్మణులు పర్వతం వద్ద ఒక గుహను చూశారు ఆ గుహ అంతా చీకటితో నిండి ఉంది. రామ లక్ష్మణులు ఆ గుహ వద్దకు వెళ్లారు.

1482. రామలక్ష్మణులు గుహ వద్ద ఎవరిని చూశారు ?

జ. ఆ గుహ వద్ద వారు ఒక వికృత ఆకారం కలిగిన రాక్షసిని చూశారు.

1483. రాక్షసి పేరు ఏమిటి ?

జ. అయోముఖి

1484. అయోముఖి శరీర ఆకృతి ఎలా ఉంది ?

జ. కడుపు కిందకి జారిపోయి, వికృతమైన రూపంతో ఉంది.

1485. అయోముఖి ఎవరిని మోహించింది ?

జ. లక్ష్మణుడిని

1486. అయోముఖి లక్ష్మణుడితో ఏమన్నది ?

జ. "నువ్వు చాలా బాగున్నావు, మంచి యవ్వనంలో ఉన్నావు. మనిద్దరమూ ఈ పర్యాయాల మీద తిరుగుతూ క్రీడిద్దాము" అనింది.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1487. లక్ష్మణుడు అయోముఖిని ఏ విధంగా శిక్షించాడు ?

జ. లక్ష్మణుడు వెంటనే తన ఖడ్గాన్ని తీసి ఆవిడ ముక్కుని, చెవులని, న్తనాలని నరికేశాడు. అప్పుడా అయోముఖి నెత్తురు కారుతుండగా ఏడుస్తూ, గుండెలు బాదుకుంటూ ఆ గుహలోకి పారిపోయింది.

1488. కొంతదూరం ప్రయాణించాక లక్ష్మణుడు రామునితో ఏమన్నాడు ?

జ. "అన్నయ్యా! చాలా దుర్నిమిత్తాలు కనపడుతున్నాయి. ఏదో తీవ్రమైన భయం వేస్తుంది. మనకు ఏదో ఆపద జరగబోతున్న టు అనిపిస్తుంది నువ్వు సిద్ధంగా ఉండు" అని అన్నాడు.

1489. రామలక్ష్మణులకు ఏ పక్షి శబ్దం వినిపించింది ?

జ. వంచులకము అనే పక్షి కూత వినిపించింది.

1490. వంచులకము అనే పక్షి కూత దేనిని సూచిస్తుంది ?

జ. ఈ పక్షి కూత ఎవరికి వినపడుతుందో వారికి జయం కలుగుతుంది, కాని పరమ దారుణమైన యుద్ధం జరుగుతుంది.

1491. ముందుకు వెళ్తున్న రామలక్ష్మణులకు కనిపించినది ఎవరు ?

జ. ఒక పెద్ద శబ్దం వినపడింది. ఈ శబ్దం ఏమిటి అని రామలక్ష్మణులు చూసేసరికి, సృష్టిలో కనీ వినీ ఎరుగనటువంటి రాక్షస రూపం వాళ్ళకి కనపడింది.

1492. రామలక్ష్మణులకు కనిపించిన రాక్షసుడు ఎవరు ?

జ. కబంధుడు

1493. కబంధుని శరీర ఆకారం ఎలా ఉంది ?

జ. శరీరానికి పెద్దరొమ్ము ఉంది. ఆ రొమ్ముకి ఒంటి కన్నూ, కోరలూ ఉన్నాయి. తలా, మెడా లేవు. చేతులు ఉన్నాయి. ఆ చేతులు చాలా పాడుగ్గా ఉన్నాయి. పాడుగాటి చేతుల్లో మృగాలను దొరకబుచ్చుకుంటున్నాడు ఆ రాక్షసుడు. వాటిని నోట పెట్టుకుని తింటున్నాడు.

1494. రామలక్ష్మణులను చూసి కబంధుడు ఏమి చేశాడు ?

జ. కబంధుడు రామలక్ష్మణులిద్దరిని తన రెండు చేతులతో గట్టిగా పట్టుకున్నాడు.

1495. కబంధుని చేతిలో ఉన్న లక్ష్మణుడు రామునితో ఏమన్నాడు ?

జ. "రామా! ఈ రాక్షసుడు నన్ను తినేస్తాడు. కనీసం నువ్వైనా వీడిని ఎదిరించి బయటపడు. సీతను వెతుకు నీకు జయం కలుగుతుంది." అని అన్నాడు.

1496. లక్ష్మణుడి మాటలకు రాముడు ఏమన్నాడు ?

జ. "లక్ష్మణా! ధైర్యంగా ఉండు, నేను వీడిని సంహరిస్తాను." అని అన్నాడు.

1497. రాముని మాటలకు కబంధుడు ఎందుకు ఆశ్చర్యపోయాడు ?

జ. తన హస్తాలకు చిక్కిన తరువాత కూడా రాముడు ధైర్యంగా మాట్లాడే సరికి కబంధునికి ఆశ్చర్యం వేసింది.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1498. కబంధుడు రామలక్ష్మణులతో ఏమన్నాడు ?

జ. "ఓ వీరులారా మీరు ఎవరు ? ఈ అడవికి ఎందుకు వచ్చారు ? మీరు ఎవరైనా ఈరోజు నాకు ఆహారంగా మారిపోతారు. నేను రాక్షసుడిని, నన్ను కబంధుడు అని అంటారు. అరణ్యానికి వచ్చి ఇటువైపునకు ఎందుకు వచ్చారు, ఇప్పుడు నేను మీ ఇద్దరినీ తినేస్తాను" అని అన్నాడు.

1499. కబంధుని మాటలు విని రాముడు లక్ష్మణునితో ఏమన్నాడు ?

జ. "లక్ష్మణా! మనకి మరలా ఈ కష్టమేమిటో కష్టం మీద కష్టం వచ్చి పడుతూ ఉంది. వెతుకుతున్న సీత కనిపించలేదు సరికదా ఇప్పుడు మన ప్రాణం మీదికే వచ్చి పడింది. కాలప్రవాహంలో ఎంతటి వాడైనా కొట్టుకుపోవలసిందే కదా!" అని అన్నాడు.

1500. రాముడి మాటలు విని కబంధుడు ఏమన్నాడు ?

జ. "ఎంటి అలా చూస్తున్నారు ? ఈరోజు మీ ఇద్దరినీ దేవుడు నాకు ఆహారంగా పంపించాడు. మీరు ఎంత ప్రయత్నించినా నుండి తప్పించుకోలేరు. మీరు ఈరోజు నాకు ఆహారం కాక తప్పదు." అని అన్నాడు .

1501. లక్ష్మణుడు రామునితో ఏమన్నాడు ?

జ. "రామా! నీవు నీ శక్తినంతా కూడ తీసుకొని నీ పక్కన ఉన్న చేయి నరుకు, నేను ఈ పక్క ఉన్న చేయి నరుకుతాను. వీడి శక్తి అంతా వీడి బాహువులలోనే ఉంది. కావున బాహువులు ఖండిస్తే వీడు మనల్ని ఏమీ చేయలేడు." అని అన్నాడు.

గమనిక:-ఖడ్గాన్ని అందుకున్నాడు. రాముడు ఆసరికే ఖడ్గధారి అయ్యాడు. ఇద్దరూ కలిసి ఏక కాలంలో కబంధుడి చేతుల్ని ఖండించారు. ఖండించిన కబంధుని చేతులు రెండూ చెట్లలా నేల కూలాయి. రక్తం కాలువలుకట్టి ప్రవహించసాగింది. బాధను ఓర్చుకోలేకపోయాడు కబంధుడు. పెనుకేక పెట్టాడు.

1502. కబంధుడు రామలక్ష్మణులను ఏమని అడిగాడు ?

జ. "ఎవరయ్యా మీరు? ఎక్కడివారు?" అడిగాడు.

1503. లక్ష్మణుడు కబంధునికి ఏమని సమాధానం ఇచ్చాడు ?

జ. "మేము రామలక్ష్మణులం. మాది అయోధ్య. మేము కొన్ని కారణాల చేత అరణ్యవాసం చేస్తున్నాము. మా అన్న గారి భార్యను రావణుడు అనే రాక్షసుడు అపహరించాడు. మేము సీతను వెతుకుతున్నప్పుడు నీ చేతికి చిక్కాము, ప్రాణ రక్షణ కోసం నీ బాహువులు ఖండించాము." అని చెప్పాడు.

1504. లక్ష్మణుడు కబంధుని ఏమని అడిగాడు ?

జ. "ఇంతకీ నీవెవరో, నీ వృత్తాంతం ఏమిటో తెలియజేయి." అని అడిగాడు.

1505. కబంధుడు ఎవరి కుమారుడు ?

జ. దనువు కుమారుడు దానవుడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1506. కబంధుడు ఎవరిని గురించి తపస్సు చేశాడు ?

జ. బ్రహ్మ

1507. బ్రహ్మ కబంధునికు ఇచ్చిన వరం ఏమిటి ?

జ. దీర్ఘాయుష్షును ప్రసాదించాడు.

1508. వర గర్వముతో కబంధుడు ఏమి చేసేవాడు ?

జ. కబంధుడు కామరూపుడు. కోరిన రూపము ధరించ గలవాడు. ఆ గర్వంతోనే సరదాపడి, వికారంగా తయారై, మునులనూ, అరణ్యవాసులనూ హింసించ సాగాడు.

1509. కబంధుడు వికృత రూపంతో ఎవరిని భయపెట్టాడు ?

జ. స్థూలశిరుడు అనే మునిని తన వికృత రూపంతో చాలా భయపెట్టాడు.

1510. స్థూలశిరుడు కబంధుని ఏమని శపించాడు ?

జ. 'దుష్టుడా! ఇక మీదట నీకు ఈ రూపమే నీ రూపం అవుతుంది.' అని శపించాడు.

1511. కబంధుడు స్థూలశిరుని ఏమని వేడుకున్నాడు ?

జ. "మునివర్యా! తప్పయిపోయింది. క్షమించమని వేడుకుంటున్నాను. శాపం తొలగే మార్గం చెప్పండి." అని కాళ్ళా వేళ్ళా పడ్డాడు.

1512. స్థూలశిరుడు కబంధునుకి సూచించిన శాపవిమోచన మార్గం ఏమిటి ?

జ. 'శ్రీరాముడు నీ చేతులు నరికి, నిన్ను దహనం చేసినప్పుడు నీ అసలు రూపం నీకు ప్రాప్తిస్తుంది" అని అన్నాడు.

1513. మునిశాపం తర్వాత కబంధుడు యుద్ధానికి ఎవరిని ఆహ్వానించాడు ?

జ. ఇంద్రుడిని

1514. ఇంద్రుడు కబంధుడుని ఏవిధంగా శిక్షించాడు ?

జ. ఇంద్రుడు వజ్రాయుధంతో కబంధుని తల, తొడలు, కాళ్ళు కడుపులో దిగబడేటట్లు చేశాడు.

1515. కబంధుడు ఇంద్రుడిని ఏమని అడిగాడు ?

జ. "ఇంద్రా! నన్ను ఈ విధంగా చేశావు నేను ఆహారం ఎలా సంపాదించుకోవాలి ? ఏ విధంగా జీవించాలి ?" అని అడిగాడు.

1516. కబంధుడు ఆహారం సంపాదించుకోవడం కోసం ఇంద్రుడు ఏమి చేశాడు ?

జ. కడుపులోనే నోరూ కోరలూ పెట్టి, నొసట ఒంటి కన్ను పెట్టాడు. ఆహారాన్ని సంపాదించుకునేందుకు యోజనం పొడవుండే పెద్ద పెద్ద చేతులు ఇచ్చాడు.

1517. ఇంద్రుడు కబంధునితో ఏమన్నాడు ?

జ. 'ఎనాడైతే రామలక్ష్మణులు నీ చేతులు ఖండించి, నిన్ను అంతమొందిస్తారో ఆనాడు నీకు దివ్యలోకాలు ప్రాప్తిస్తాయి అన్నాడు.



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1518. కబంధుడు రామలక్ష్మణులను ఏమని కోరాడు ?

జ. "రామా! నన్ను జయించడం, నన్ను సంహరించడం ఎవరి వల్లా కాదు. నీ వల్లే అవుతుంది. నీ చేతిలో మరణం నాకు ఆనందదాయకం. సూర్యాస్తమయం కాక ముందే నన్ను దహనం చెయ్యి. ఇంతకూ మీకు వచ్చిన కష్టం ఏమిటో చెబితే నేను మీకు తగిన సహాయం చేస్తాను." అని వేడుకున్నాడు.

1519. రాముడు కబంధునితో ఏమని చెప్పాడు ?

జ. "నేను నా సోదరుడు ఆశ్రమంలో లేని సమయంలో రావణుడు అనే రాక్షసుడు నా భార్యను హరించాడు. మాకు ఆ రాక్షసుని గురించి తెలియజేయి నీకు శాపవిమోచనం కలిగిస్తాము." అని అన్నాడు.

1520. కబంధుడు రామునితో ఏమన్నాడు ?

జ. "రామా! నాకు ఎలాంటి దివ్యదృష్టి లేదు. అందుకని నేను ఆ రాక్షసుని గురించి నీకు చెప్పలేను. కానీ మీకు సీత గురించి సమాచారం చెప్పగల వారి వివరాలు తెలియ చేస్తాను." అని అన్నాడు.

1521. రామలక్ష్మణులు కబంధుని శరీరాన్ని ఏమి చేశారు ?

జ. కబంధుని కోరిక మేరకు ఓ గుంతలో అతన్ని తోసి, ఎండు కట్టెలు వేసి దహనం చేశారతన్ని.

1522. కబంధుని శరీరం నుంచి బయటకు వచ్చింది ఎవరు ?

జ. కాసేపటికి చితిలో నుండి ఓ తేజోమూర్తి బయటకు వచ్చాడు. చేతులు జోడించి, రామలక్ష్మణులకు నమస్కరించి నిల్చున్నాడు.

1523. కబంధుడు రామలక్ష్మణులను ఎవరితో స్నేహం చేయమన్నాడు ?

జ. సుగ్రీవుడు

1524. సుగ్రీవుడు ఎవరు ?

జ. వాలి తమ్ముడు

1525. వాలి ఎవరి అంశతో జన్మించాడు

జ. ఇంద్రుడు

1526. సుగ్రీవుడు ఎవరి అంశతో జన్మించాడు ?

జ. సూర్యుడు

1527. వాలి, సుగ్రీవుడి తండ్రి ఎవరు ?

జ. ఋక్షరజుడు

1528. సుగ్రీవుడి భార్యని అపహరించినది ఎవరు ?

జ. వాలి

1529. సుగ్రీవుని భార్య ఎవరు ?

జ. రుమ



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1530. సుగ్రీవుడు ఎక్కడ నివసిస్తున్నాడు ?

జ. ఋష్యమూక పర్వతం మీద

1531. ఋష్యమూక పర్వతం ఏ నదికి సమీపంలో ఉంది ?

జ. పంపానది

1532. కబంధుడు రామునితో ఏమన్నాడు ?

జ. "రామా! సుగ్రీవునికి ఈ విశ్వం అంతా కొట్టిన పిండి. అతనికి ఈ విశ్వంలో ఎక్కడెక్కడ ఏమేమి ఉన్నదీ బాగా తెలుసు. నువ్వు అతన్ని స్నేహితునిగా స్వీకరిస్తే, నీ కోసం అతను వానర వీరుల్ని దిక్కులన్నిటికీ పంపించి, సీత జాడ తెలుసుకోగలడు." చెప్పాడు.

1533. రాముడి ఆలోచనను గమనించిన తేజోమూర్తి ఏమన్నాడు ?

జ. "రామా! వానరుడు ఏం సాధిస్తాడు? అతని శక్తియుక్తులెంత? అని శంకించకు. దయచేసి నా మాట విను. వెళ్ళి సుగ్రీవునితో అగ్నిసాక్షిగా స్నేహం చెయ్యి. నీకు అంతా శుభమే జరుగుతుంది." అని అన్నాడు.

1534. సుగ్రీవుని కలుసుకోవడానికి రామలక్ష్మణులను ఏ దిక్కుకు వెళ్ళమన్నాడు ?

జ. పశ్చిమ దిక్కు

1535. పశ్చిమ దిక్కుకి వెళ్ళే దారిలో ఏమేమి ఉన్నాయి ?

జ. అక్కడ అనేకమైన వృక్ష సమూహములు కనపడతాయి. ఆ వృక్షములకు ఉండే పళ్ళు సామాన్యమైనవి కావు, అవి చాలా మధురంగా ఉంటాయి. ఆ పళ్ళు తిని ముందుకి వెళితే కొన్ని వనాలు వస్తాయి. ఆ వనాలన్నీ దాటి ముందుకి వెళ్ళాలి.

1536. వనములను దాటిన తర్వాత వచ్చే సరస్సు ఏది ?

జ. పంపా సరస్సు

1537. పంపా సరస్సు దగ్గర ఏయే పక్షులు ఉంటాయి ?

జ. హంసలు, ప్లవములు, క్రౌంచములు, కుర్రవములు అనే పక్షులు ఉంటాయి.

1538. పంపా వనములో పూర్వము ఎవరు నివసించేవారు ?

జ. మతంగముని శిష్యులు నివసించేవారు.

1539. పంపా వనములోని వృక్షముల ప్రత్యేకత ఏమిటి ?

జ. మతంగముని శిష్యులు తమ గురువు గారికి కావలసిన సమిధలు, పూలు, పండ్లు తెచ్చేటప్పుడు వారి శరీరం నుండి కారిన చెమట వలన ఆ వనములో పండ్ల చెట్లు పూల చెట్లు మొలిచాయి. అందుకని ఆ చెట్లకు పూచిన పూలు ఎప్పటికీ వాడిపోవు.

1540. మతంగ ముని శిష్యురాలు ఎవరు ?

జ. శబరి



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

1541. పంపా సరస్సు పశ్చిమాన ఉన్న ఆశ్రమం ఎవరిది ?

జ. మతంగముని

1542. పంపా సరస్సు పక్కన ఉన్న పర్వతం ఏది ?

జ. ఋష్యమూక పర్వతం

1543. ఋష్యమూక పర్వతమును సృష్టించినది ఎవరు ?

జ. బ్రహ్మ

1544. ఋష్యమూక పర్వతం యొక్క ప్రత్యేకతలు ఏమిటి ?

జ. ఆ పర్వతము మీద నిద్రించిన వారికి స్వప్నంలో ఏమి కనిపిస్తుందో మెలుకువ రాగానే అది లభిస్తుంది. మనసులో చెడు ఆలోచనలు ఉన్న వారు ఆ పర్వతము ఎక్కలేరు. ఒకవేళ ఎక్కినా నిద్రపోతున్నప్పుడు రాక్షసులు వారిని చంపుతారు.

1545. ఋష్యమూక పర్వతం మీద ఉన్న గుహలో నివసిస్తున్నది ఎవరు ?

జ. సుగ్రీవుడు

1546. సుగ్రీవుడి అనుచరులు ఎంతమంది ?

జ. నలుగురు

1547. సుగ్రీవుడి గొప్పతనము గురించి కబంధుడు రామునితో ఏమని చెప్పాడు ?

జ. "రామా ఆ సుగ్రీవుడికి సూర్యకిరణాలు ఎంత దూరం వరకూ భూమి మీద పడతాయో, అంతవరకు ఏ పర్వతాలు ఉన్నాయో, ఎన్ని గుహలు ఉన్నాయో, ఆ గుహలలో ఎవరు ఉంటారో, ఎవరు ఎక్కడ ఉంటారో, ఎక్కడ పాలిస్తారో, వారి వంశం ఏమిటో అన్నీ తెలుసు. అందుకని అటువంటి సుగ్రీవుడితో స్నేహం చెయ్యి." అని చెప్పి వెళ్ళిపోయాడు.

గమనిక:- రామలక్ష్మణులు బయలుదేరి మతంగ మహర్షి యొక్క ఆశ్రమానికి చేరుకున్నారు. అప్పుడు మతంగ మహర్షి యొక్క శిష్యురాలైన శబరి రామలక్ష్మణులను చూసి గబగబా బయటకి వచ్చి వారి పాదాలని గట్టిగా పట్టుకుంది. వారికి అర్హము, పాద్యము మొదలైనటువంటి అతిథికి ఇవ్వవలసిన సమస్త సంభారములు చేకూర్చింది.

1548. రాముడు శబరితో ఏమన్నాడు ?

జ. నువ్వు నియమంగా జీవితం గడపగలుగుతున్నావా, నియమముతో కూడిన ఆహారాన్ని తీసుకుంటున్నావా, తపస్సు చేయగలుగుతున్నావా, నీ గురువుల యొక్క అనుగ్రహాన్ని నిలబెట్టుకుంటున్నావా " అని అడిగాడు.

1549. శబరి రామునికి ఏమని సమాధానమిచ్చింది ?

జ. " రామ! ఏనాడు నీ దర్శనం చేశానో, ఆనాడే నా తపస్సు సిద్ధించింది. నేను కూడా మా గురువుగారైన మతంగ మహర్షి శిష్యులతో పాటు తపస్సు చేశాను. నువ్వు చిత్తకూట పర్వతం మీద ఉండగా మా గురువులందరూ దివ్యమైన విమానములు ఎక్కి ఉత్తమలోకాలకి వెళ్ళిపోయారు. వాళ్ళు వెళ్ళిపోతూ నాతో ఒక మాట అన్నారు ' మహానుభావుడైన ధృ అమర్



శ్రీమద్రామాయణము ప్రశ్నలు - జవాబులతో



కాండ: - అరణ్యకాండ - ప్రశ్నలు జవాబులు

రామచంద్రమూర్తి ఈ ఆశ్రమం వైపుకి వస్తారు. అప్పుడు వాళ్ళకి ఆతిథ్యం ఇచ్చాక నువ్వు కూడా మేము ఉన్నటువంటి ప్రదేశానికి వద్దువు ' అని చెప్పి వెళ్ళారు. అందుకని నీకోసం నేను ఇక్కడే ఉండిపోయాను " అని చెప్పింది.

1550. రామలక్ష్మణులకు ఆహారంగా శబరి ఏమీ అందించింది ?

జ. పంపానదీ తీరంలో దొరికే తినే పదార్థాలు అయిన పళ్ళు, తేనెను సేకరించి రామలక్ష్మణులకు అందించింది.

1551. రాముడు శబరితో ఏమన్నాడు ?

జ. "శబరి! మీ గురుదేవుల మహిమలను చూడాలని ఉంది." అడిగాడు రాముడు.

1552. శబరి రామలక్ష్మణులకు ఏయే దృశ్యాలు చూపించింది ?

జ. శబరి రామలక్ష్మణులను వెంటబెట్టుకుని ముందుకు నడిచింది." ఈ చెట్లు, మృగాలు, పక్షులతో కళకళలాడే ఈ ప్రదేశం అంతా మతంగమహర్షి తపోభూమి. ఈ తీర్థాలన్నీ వారి మంత్రశక్తి జనితాలే! ఇదిగో! ఈ వేదికలను అలంకరించే మా గురుదేవులు పూజలు చేసేవారు. ఉపవాస, వృద్ధాప్యాలతో వారు సముద్రస్నానానికి పోలేక, ఆహ్వానిస్తే సప్తసముద్రాలూ వచ్చి ఇక్కడ తీర్థాలయ్యాయి." అన్నది శబరి.

1553. శబరి రామునితో ఏమన్నది ?

జ. "నువ్వు అనుజ్ఞ ఇస్తే ఈ శిథిల దేహాన్ని విడిచి పెట్టి, వెళ్ళి మా గురుదేవుల్ని చేరుకుంటాను." అని అన్నది.

1554. శబరి తన తనువును ఎలా చాలించింది ?

జ. అగ్నిప్రవేశం చేసింది శబరి. జీర్ణశరీరాన్ని దగ్ధం చేసుకున్నది. కాసేపటికి ఆ జ్వాలలోంచి ఓ దివ్యదేహం ప్రత్యక్షమై, ఆకాశమార్గాన ప్రయాణించింది. దివ్యలోకాలు చేరింది.

1555. పులిని తరుముకొస్తున్న జింకను చూసి రాముడు లక్ష్మణునితో ఏమన్నాడు ?

జ. 1. "మతంగమహర్షి మహిమలు చాలా గొప్పవి. ఆయన లోకం విడచి సంవత్సరాలు గడిచినా వారి ప్రభావం ఈ స్థలాన్ని వదలిపోలేదు. చూశావా? సహజవైరాన్ని విడిచిపెట్టి, ఆ పులి-జింకలు ఎలా ఆడు కుంటున్నాయో!" అని అన్నాడు.

2. 'ఈ స్థలప్రభావమో ఏమో! నా మనసు కూడా హాయిగా ఉంది లక్ష్మణా! సీత జాడ తెలుసుకోగలననే నమ్మకం కలుగుతోంది." అన్నాడు రాముడు.

గమనిక:-అన్నదమ్ములిద్దరూ అలా మాట్లాడుకుంటూ మామిడి, అరటి వృక్షాల నడుమ నుంచీ లతలతో నిండిన తోపుల్లోంచి ప్రయాణించి ఓ తీర్థానికి చేరుకున్నారు. స్నానాలు చేశారక్కడ. తర్పణాలు విడిచారు. దోసిళ్ళతో ఆ నీరు తాగి, ఉత్తేజాన్ని, బలాన్ని పొందారు. ఋష్యమూకానికి దారి తీశారు.



శ్రీమద్రామాయణము ప్రశ్నలు -జవాబులతో



రామాయణము ఒక మహా కావ్యము. దానిని రచించినది ఆది కవి శ్రీ వాల్మీకి.

రామాయణము, మహాభారతము, భాగవతము మనకు మన పూర్వీకులైన మహాబుషుల నుండి లభించిన సాంస్కృతిక సంపద. ఈ ప్రపంచంలో తల్లి, తండ్రి, కుమారులు, అన్నదమ్ములు, భార్య, సేవకుడు, ఆదర్శవంతంగా ఎలా ఉండాలో సవివరంగా తెలిపిన మహా కావ్యము రామాయణము. రామాయణములోని పాత్రలే మనకు ఆదర్శములు అనడంలో అతిశయోక్తి లేదు.

రామాయణము అంటే రామ అయనము అనే రెండు పదాలు కలిసి రామాయణము అయింది. అయనము అంటే మార్గము. అనగా, రాముని మార్గము. రాముడు నడిచిన మార్గము. రాముడు అనుసరించిన మార్గము అని అర్థము. రామాయణములో రాముడు ధర్మాన్ని తాను అనుసరించి, ఆచరించి, ధర్మమార్గంలో తాను నడిచి, ఆ దారిని మనకు చూపించాడు. అదే రామాయణము యొక్క గొప్పతనము.

(మీ అమరనాథ్ అమర్)
bhagavathamar@gmail.com
www.sanatanadharm.com
play store sanatana dharm app

designed by Amaranath Amar



Sri. Chinna.C. Amaranath Amar
Punganur(Pulinadu), Chittoor-517247
Andhra predesh
South India
Mobile:- 9596483440
Email:-
BHAGAVATHAMAR@GMAIL.COM



Editing
C. AMARANATH AMAR
AMR
సవరణ
అమరనాథ్ అమర్

అమరనాథ్ అమర్

శ్రీమద్రామాయణము

ప్రశ్నలు - జవాబులతో

శ్రీమద్రామాయణము

ప్రశ్నలు - జవాబులతో



రామాయణము

అమరనద్ అమర్